



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2315/33 - 2023 ජනවාරි මස 18 වැනි බදාදා - 2023.01.18

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

1989 අංක 12 දරන පළාත් සභා (අනුශාංගික විධිවිධාන) පනතේ
2 වන වගන්තිය සමග කියවිය යුතු 255 අධිකාරය වන නගර සභා ආඥා පනතේ
154 වගන්තිය යටතේ කරනු ලබන නිවේදනයයි

255 අධිකාරය වන නගර සභා ආඥා පනතේ 157 වගන්තිය සමග කියවිය යුතු එම ආඥා පනතේ 153 වගන්තිය යටතේ සඳහන් බලතල ප්‍රකාරව ස්ථානවත්තර නගර සභාව විසින් සාදන ලද මෙහි පහත උප ලේඛනයෙහි විස්තර වන අතුරු ව්‍යවස්ථා සඳහා බස්නාහිර පළාතේ ආණ්ඩුකාරවර රොෂාන් ගුණතිලක වන මම 1989 අංක 12 දරන පළාත් සභා (අනුශාංගික විධිවිධාන) පනතේ 2 වගන්තිය සමග කියවිය යුතු 255 අධිකාරය වන නගර සභා ආඥා පනතේ 154 වගන්තිය යටතේ මා වෙත පැවරී ඇති බලතල ප්‍රකාරව අනුමත කරන ලද බව මෙයින් නිවේදනය කරමි.

රොෂාන් ගුණතිලක,
ආර්ථිකමය ඇන්ඩ් බාර් විච්ඡේදී යුළස්සි
පිළිවිඩි (ගෞරව),
එල්අයිඑම් (ශ්‍රී ලංකා) එන්ඩීසි පිළස්සි,
මාර්ෂල් ඔෆ් ද ශ්‍රී ලංකා
එයාර් ෆෝස්,
ආණ්ඩුකාරවර,
බස්නාහිර පළාත.

2023 ජනවාරි මස 03 වැනි දින,
බත්තරමුල්ල, බස්නාහිර පළාත් සභා
ගොඩනැගිල්ලේ පිහිටි,
බස්නාහිර පළාතේ ආණ්ඩුකාරවර කාර්යාලයේ දී ය.



ලොන්ඩරි, රෙදි සේදීමේ ස්ථාන පවත්වාගෙන යාම පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සිතාවකපුර නගර සභා බල ප්‍රදේශය තුළ පවත්වාගෙන යන ලොන්ඩරි, රෙදි සේදීමේ ස්ථාන පවත්වාගෙන යාම විධිමත් කිරීම හා අධීක්ෂණය කිරීම සඳහා මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව සිතාවකපුර නගර සභාවේ ලොන්ඩරි, රෙදි සේදීමේ ස්ථාන පවත්වාගෙන යාම පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 157(9) වගන්තිය යටතේ නගර සභාවට බලය ලැබී ඇත.
4. සිතාවකපුර නගර සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු නැතැත්තෙකු සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස ලොන්ඩරියක් හෝ රෙදි සේදීමේ මධ්‍යස්ථානයක් (මෙහි මින්මතු පරිශ්‍රයක් යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාව යටතේ වූ උපලේඛනයට අනුව පිළියෙල කරන ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය.
6. ඉහත වගන්තිය යටතේ ඉල්ලුම් පත්‍රයක් ඉදිරිපත් කිරීම ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය.
 - (1) පරිශ්‍රයට අදාළ වන ඉදිකිරීම් ස්ථිර ඉදිකිරීම් වේ නම්, ඒ සෑම ඉදිකිරීමක්ම සභාපති විසින් අනුමත කරන ලද සැලැස්මකට අනුකූලව ඉදිකර, අනුකූලතා සහතික ලබා ඇති ඉදිකිරීම් විය යුතුය.
 - (2) පරිශ්‍රය තුළ පිරිසිදු කිරීම සඳහා රැගෙන එන රෙදි, පිරිසිදු කරන තෙත් තාවකාලිකව රඳවාගැනීම සඳහා වෙන්වූ කාමර පහසුකම් විය යුතුය.
 - (3) පරිශ්‍රය තුළ පිරිසිදු කිරීම සඳහා රෙදි භාර ගැනීම හා පිරිසිදු කරන ලද රෙදි ආපසු භාරදීමේ කාර්යය එකම අයෙකු එකවර නොකරන්නේ නම්,
 - (අ) දෙඅත් හා ස්පර්ෂක පෘෂ්ඨ විෂබීජනාශනය සිදුකර ආරක්ෂිත ඇඳුම් කට්ටලයකින් සැරසී සිටිය යුතුය.
 - (ආ) මූලින් පිරිසිදු කරන ලද රෙදි භාරදී නැවත දෙඅත් හා ස්පර්ෂක පෘෂ්ඨ විෂබීජනාශනය සිදුකර රෙදි භාර ගැනීම ද නැවතත් දෙඅත් හා ස්පර්ෂක පෘෂ්ඨ විෂබීජනාශනය කළ යුතුය.
 - (ඇ) රෙදි භාරගැනීම හා පිරිසිදු කළ රෙදි භාරදීම දෙදෙනෙකු විසින් සිදු කරන විටදී කිසි විටෙකත් දෙඅත් හා ස්පර්ෂක පෘෂ්ඨ විෂබීජ නාශනය සිදු නොකර ක්‍රියාවත් මාරු නොකළ යුත්තේය.
 - (4) රෙදි සේදීම වියලීම සහ භාවිතය සඳහා නැවත සකස් කිරීම එකම පරිශ්‍රයක සිදුවන විටදී,
 - (අ) පරිශ්‍රයට අදාළ කාණු පහසුවෙන් ජලය බැස යන ආකාරයට පවත්වාගත යුතු අතර, අපජලය අනුමත ක්‍රමවේදයන්ට ප්‍රතික වලකට, උරාගැනීමේ වලකට හෝ මධ්‍ය ප්‍රතිකාර ඒකකයකට යොමු කර තිබිය යුතුය.
 - (ආ) රෙදි සේදීම සහ වියලීම සඳහා යොදා ගැනෙන යන්ත්‍ර මනා ක්‍රියාකාරීත්වයෙන් යුතු ඒවා විය යුතු අතර, පෙලොවට නිසි පරිදි සවිකිරීම් සහිතව හා ක්‍රියාකාරීත්වයේදී ජනිත වන ශබ්දය බාහිරව ව්‍යාජන නොවන පරිදි පිහිටුවා තිබිය යුතුය.
 - (ඇ) පරිශ්‍රයෙහි විදුලි පරිපථය ස්ථිර ලෙස සකස් කරනු ලැබුවක් විය යුතු අතර, අවශ්‍යවන විදුලි ධාරිතාවයක් සඳහා නිවැරදිව ජෙනු සවිකර තිබිය යුතුය.
 - (ඈ) රෙදි සේදීමේදී මුද්‍රාහැරෙන ජලය කිසිදු ආකාරයකින් බාහිරව ගලාඒමකින් තොරව අවසන් බැහැර කිරීම සිදුකර තිබිය යුතුය.
 - (ඉ) පරිශ්‍රය තුළට පහසුවෙන් අලෝකය සහ වාතාශ්‍රය ගලා ඒමට හැකිවන පරිදි ජනේල හා කවුළු යොදා තිබිය යුතු අතර, නැතහොත් කෘත්‍රීමව ආලෝකය සපයා වායු සමනය කර තිබිය යුතුය.

- (ඊ) රෙදි මැදීමේ කාර්යය සඳහා වන මේස හා අනෙකුත් උපකරණ නිසි භාවිතයට හැකි වන පරිදි ප්‍රමාණවත් දුරස්ථභාවයක් සහිතව පිහිටුවා තිබිය යුතුය.
- (උ) පරිශ්‍රයෙහි සේවයෙහි යොදවා ඇති සේවකයින් සඳහා ප්‍රමාණවත් සනීපාරක්ෂක පහසුකම් සපයා තිබිය යුතු අතර, ස්ත්‍රී සහ පුරුෂයින් වෙනුවෙන් ප්‍රමාණවත් වැසිකිළි පහසුකම් වෙන් වෙන්ම සපයා තිබිය යුතුය.
- (ඌ) පිරිසිදු කරන ලද පරිදි සහ තාවකාලිකව රඳවාගැනීම සඳහා සෞඛ්‍ය ආරක්ෂිත බහාලුම් තිබිය යුතු අතර, කිසිදු ආකාරයකින් එය කිළිටි රෙදි සමඟ ගැටීමක් නොවිය යුතුය.
- (එ) රෙදි මැදීමෙන් පසු ආපසු භාරදීම දක්වා තබාගැනීමට වසා තැබිය හැකි දොරවල් සහිත කාමර හෝ කුටීර තිබිය යුතුය.
- (ඒ) අවශ්‍ය අවස්ථාවක නිසි දුරස්ථභාවයක් රඳවා ගැනීමට හැකිවන පරිදි පරිශ්‍රය අභ්‍යන්තරය පිරිසැකසුම් කර තිබිය යුතුය.
- (5) රෙදි සේදීම පරිශ්‍රයට පරිභාහිරව සිදුකරන අවස්ථාවක පොදු ජල මූලාශ්‍රයක් ඒ සඳහා භාවිතා නොකළ යුතු අතර,
- (අ) එම කාර්යය සඳහාම නිශ්චිත වූ ස්ථානයක රෙදි සේදීම සිදු කරන බවට ඒ ස්ථානය කවර ස්ථානයක් ද යන වග, අවස්ථානුකූලව සනාථ කරන බවට,
- (ආ) රෙදි පිරිසිදු කිරීම සඳහා යොදාගැනෙන කිසිදු රසායනික ද්‍රව්‍යයක් භාවිතයෙන් පසු කිසිදු ජල මූලාශ්‍රයකට මුදා නොහැරෙන බවට,
- ඉල්ලුම්කරු සහතික වී තිබිය යුතුය.
- (6) පරිශ්‍රයට පරිභාහිරව රෙදි සේදීම සිදුකිරීමේදී පරිශ්‍රයෙන් ඒ සඳහා කිළිටි රෙදි රැගෙනයාම සහ පිරිසිදු කරන ලද රෙදි රැගෙන ඒමේදී කවර ආකාරයකින් හෝ පිරිසිදු කරන ලද රෙදි කිළිටි රෙදි සමඟ මිශ්‍ර වීමක්, ගැටීමක් සිදුනොවන පරිදි කටයුතු කිරීමට අවශ්‍ය පහසුකම් සපුරා තිබිය යුතුය.
- (8) පාරිභෝගිකයින්ගේ වාහන නවතා තැබීම සඳහා ප්‍රමාණවත් ඉඩ පහසුකම් තිබිය යුතුය.
- (9) හදිසි විදුලි බිදවැටීම් හා ජල සම්බන්ධතාවය බිදවැටීම් සම්බන්ධයෙන් ප්‍රයෝජනයට ගත හැකි ප්‍රමාණවත් ධාරිතාවයකින් යුත් විදුලි බිද වැටීමකදී ස්වයංක්‍රීයව ක්‍රියා කරවන විදුලි ජනක යන්ත්‍ර හා ජලය ගබඩා කිරීමේ පහසුකම් තිබිය යුතුය.
- (10) පරිශ්‍රයෙහි අභ්‍යන්තර කාණු හා අපද්‍රව්‍ය බැහැර කිරීම් ප්‍රතික වළකට හෝ උරා ගැනීමේ වළකට යොමු කර තිබිය යුතු අතර, එම ප්‍රතික වළ හෝ උරා ගැනීමේ වළ ජල මූලාශ්‍රයක ඇත්නම් එයට මීටර් 15.25 කට වඩා වැඩි දුරකින් විය යුතුය.
8. මෙම අතුරු ව්‍යවස්ථාව යටතේ ඉදිරිපත්වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහහතරක් ඇතුළත සභාපතිවරයා විසින් ; **බල පත්‍රයක් නිකුත් කිරීම**
- (1) 7 වන වගන්තියෙහි සඳහන් කොන්දේසිවලට අනුකූල වන විටදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූල නොවන්නේනම්, හේතු දන්වා අදාළ ඉල්ලුම්පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකල යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත් කරනු ලබන ගාස්තු විය යුතුය. **බල පත්‍රයක් සඳහා ගාස්තු**
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවන් සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නීත්‍යානුකූල විය යුතුය.

10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස් එක දක්වා වලංගු විය යුතුය.
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අදාළව ක්‍රියා කළ යුතුය.
- (1) පිරිසිදු කිරීම සඳහා භාරදෙන ලද රෙදි පරිශ්‍රයෙහි පිරිසිදු කරන තෙක් පරිශ්‍රයෙහි ඒ සඳහා වූ නිශ්චිත කාමරයක බහාලුමක තබා තිබිය යුතුය.
 - (2) පරිශ්‍රය තුළ රෙදි පිරිසිදු කිරීම සඳහා යොදා ගැනෙන රසායනක ද්‍රව්‍ය ඇත්නම් ඒවා බැහැර කිරීම සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක නිර්දේශයන්ට අනුකූලව සිදු කළ යුතුය.
 - (3) පරිශ්‍රය තුළ රෙදි පිරිසිදු කිරීම හේතුකොටගෙන බැහැර කරන අපජලය බැහැර කරන කාණු හෝ නළ පොලොව මතුපිට විවෘත නොවන සේ පුනික වළකට හෝ උරාගැනීමේ වළකට යොමු කර තිබිය යුතුය.
 - (4) පරිශ්‍රය තුළ සේවකයින් සඳහා වන වැසිකිළි විෂබීජ නාශක යොදා පිරිසිදු කර පවත්වාගත යුතුය.
 - (5) රෙදි මැදීම සඳහා දැවුණු අඟුරු දැල්වීම කරයි නම්, ඒවා භාවිතයෙන් පසු හොඳින් නිවා නිශ්චිත බදුනකට එක්රැස් කර අපද්‍රව්‍ය වශයෙන් බැහැර කිරීම කළ යුතුය.
 - (6) පරිශ්‍රය තුළ නේවාසිකව සේවකයින් සිටින්නේ නම් ඔවුන් සඳහා;
 - (අ) ප්‍රමාණවත් සනීපාරක්ෂක පහසුකම් යටතේ වෙන්වූ නේවාසික පහසුකම් තිබිය යුතුය.
 - (ආ) පරිශ්‍රයෙහි නවාතැන් සහ ආහාර ගැනීම ආදී කාර්යයන් සඳහා වන ප්‍රදේශය, බලපත්‍රයට අදාළ ක්‍රියාවලිය සිදුවන කොටසින් වෙන්වී පවත්වාගත යුතුය.
 - (7) කිසිදු ආකාරයකින් කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරනු ලබන හෝ එවැනි රෝග වාහකයෙකු හෝ ආසාදිතයෙකු පරිශ්‍රය තුළ සේවය සඳහා නොයෙදිය යුතු අතර, සෑම විටම එවැනි අයකු සේවයෙහි නොයෙදෙන බවට බලපත්‍රලාභියා සැහිල්කට පත්විය යුතුය.
 - (8) ශ්‍රී ලංකාව පුරාම හෝ ඉන් කොටසකට හෝ බලප්‍රදේශයට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන රෙගුලාසි යටතට අදාළ වන වසංගත තත්ත්වයකට කරුණු යෙදී ඇති කවර හෝ අවස්ථාවක හෝ බලප්‍රදේශය තුළ වසංගත තත්ත්වයක් කරුණු යෙදිය හැකි බවට සැහිල්කට පත් වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කලින් කළ නියම කරන නියමයන් ඇත්නම්, ඒ සෑම නියමයකටම යටත්ව පරිශ්‍රය පවත්වා ගත යුතුය.
 - (9) බලප්‍රදේශය තුළ නිරෝධයන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසියන් යටතේ කිසියම් වසංගත තත්ත්වයකට අදාළව නියමයන් ක්‍රියාත්මක කර ඇති විටකදී, පරිශ්‍රය බලපත්‍රයට අදාළ කාර්යයන් පවත්වාගෙන යාම සම්බන්ධයෙන් පහත සඳහන් ක්‍රියාමාර්ග සියල්ලම හෝ කිහිපයක් හෝ ක්‍රියාත්මක කරන ලෙසට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කිරීම නීත්‍යානුකූල වන්නේය.
 - (අ) බලපත්‍රය යටතේ පරිශ්‍රයෙහි කටයුතු ඉටු කිරීම තාවකාලිකව කිසියම් කාලයක් සඳහා අත්හිටුවිය යුතු බව.
 - (ආ) පරිශ්‍රය තුළ කටයුතු කිරීමේදී නිශ්චිත පුද්ගල දුරස්ථභාවයකින් යුතුව කටයුතු පවත්වා ගත යුතු බව.
 - (ඇ) කිළිට් රෙදි භාරදීමේදී, පිරිසිදු කර ආපසු භාරදීමේදී නිශ්චිත ක්‍රමවේදයක් අදාළ කර ගත යුතු බව.
 - (ඈ) පරිශ්‍රය තුළ කටයුතු වෙනුවෙන් අදාළ විය යුතු සෞඛ්‍ය නියමයන් මහජනයාට හා සේවකයන්ට දැකගත හැකි වන පරිදි ප්‍රදර්ශනය කර තිබිය යුතු බව.
 - (ඉ) පරිශ්‍රය අවස්ථානුකූලව අදාළ විය යුතු සෞඛ්‍ය නියමයන්ට අනුකූලව පවත්වාගෙන යන බවට සභාපතිවරයා සමඟ එකඟතා ප්‍රකාශයකට ඇතුළත් විය යුතු බව.

(ඊ) පරිශ්‍රය තුළ සේවයෙහි යෙදෙන්නන් නිශ්චිත කාර්යයන් සඳහා අත්වැසුම් සහ මුඛ වැසුම් භාවිතා කරමින් කාර්යයෙහි නිරත විය යුතු බව.

(උ) පරිශ්‍රය විෂබීජ හරනයකට ලක්කළ යුතු බව.

12. පරිශ්‍රය තුළ එක්රැස් වන අපද්‍රව්‍ය ඒ සඳහා නිශ්චිතව පවත්වාගෙන යන සංවෘත කසළ බදුන් තුළට බැහැර කළ යුතු අතර, පරිශ්‍රය තුළ භාවිතයෙන් පසු ඉවත් කරන මුඛ වැසුම්, අත් වැසුම් වේ නම් ඒ සියල්ල ඒ සඳහාම පරිශ්‍රය තුළ පවත්වාගෙන යා යුතු පාදයෙන් විවෘත කළ හැකි බහාලුම් තුළට පමණක් බැහැර කළ යුතුය.

13. පරිශ්‍රයෙහි එක්රැස් වන අපද්‍රව්‍ය නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූලව බැහැර කිරීම කළ යුතුය.

14. සෑම පරිශ්‍රයකට මෙම අතුරු ව්‍යවස්ථාව හා මේ යටතේ ලබා ගත් බලපත්‍රය හෝ එහි පිටපතක් ප්‍රදර්ශනය කර තිබිය යුතුය.

බලපත්‍රය ප්‍රදර්ශනය කළ යුතු බව.

15. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් හෝ ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.

පරිශ්‍රයකට ඇතුළු වීමේ බලය

16. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු සිදුවන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.

(2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපති වරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

17. ඉහත 16 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.

බලපත්‍රය අවලංගු කිරීම

18. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උප වගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝනය තව දුරටත් සිදු කරන්නේ නම් එසේ සිදු කරන සෑම දිනකට අදාළව එම උප වගන්තියේ සඳහන් අතිරේක දඩයකට යටත් විය යුතුය.

දණ්ඩනය

19. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,

අර්ථ නිරූපණය

“සභාව” යන්නෙන් සීමාවකපුර නගර සභාවද

“සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද ,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,

“මූලික නීතිය” යන්නෙන් 255 අධිකාරය වන නගර සභා ආඥා පනත අදහස් වෙයි.

20. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගනනොත් සිංහල පාඨය අනුව වෙයි.

පාඨ අතර අනනුකූලතාව

පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභා බල ප්‍රදේශය තුළ මහජනයා රැස්වන ස්ථාන හා පූජනීය ස්ථානවල විෂබීජ නාශනය ඇතුළු ඊට අදාළ ආනුෂංගික කරුණු සඳහා විධිවිධාන සැලැස්වීම පිණිස පනවනු ලබයි.

2. මෙම අතුරු ව්‍යවස්ථාව සීමාවකපුර නගර සභාවේ පොදු ස්ථානවල විෂබීජ නාශනයට අදාළ විධිවිධාන සම්බන්ධයෙන් වූ අතුරු ව්‍යවස්ථාව යනුවෙන් හැඳින්වේ.

ලුහුඬු නාමය

3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමග කියවිය යුතු එම ආඥා පනතේ 157(9) වගන්තිය යටතේ නගර සභාවට බලය ලැබී ඇත.

4. සීමාවකපුර නගර සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) ආගමික ස්ථාන ඇතුළු පොදු වැදගත්කමින් යුත් කරුණු සඳහා හෝ නිශ්චිත අරමුණක් වෙනුවෙන් මහජනයා රැස්වන හෝ රැස්කරනු ලබන කවර හෝ ස්ථානයක්, පරිශ්‍රයක් පහත සඳහන් අවස්ථානුගත කාරණා යටතේ විෂබීජ නාශනය කිරීම හෝ එසේ කිරීමට සැලැස්වීම සභාපතිවරයා විසින් කළ යුතුය.

විෂබීජ නාශනය කළ යුතු අවස්ථා

(1) නිරෝධායන හා රෝග වැළැක්වීමේ ආඥා පනත යටතේ හා ඒ යටතේ සාදන ලද රෙගුලාසි යටතේ වූ නියමයන්ට අනුව බල ප්‍රදේශය තුළ පිහිටියාවූ පූජනීය ස්ථාන මහජනයා රැස්වන හෝ රැස්කරනු ලබන වෙනත් යම් ස්ථාන විෂබීජ නාශනය කළ යුතු තත්ත්වයකට කරුණු උද්ගත වී ඇති වි අවස්ථාවක.

(2) ශ්‍රී ලංකාව තුළ කවර හෝ ප්‍රදේශයක හෝ බල ප්‍රදේශය තුළ කිසියම් වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් තීරණය කර ඇති විටක.

(3) බල ප්‍රදේශයක් තුළ කිසියම් නිශ්චිතව හඳුනා නොගත් රෝගයක් මත කෙනෙකු මිය යාමට කරුණු යෙදී ඇති විටක එසේ මිය ගිය අය ආව ගිය ස්ථාන වශයෙන් කිසියම් ස්ථාන හඳුනාගෙන ඇති විටක.

(4) කිසියම් ආගමික ස්ථානයක සිදුකරනු ලබන හෝ පවත්වනු ලබන ජනතාව විශාල වශයෙන් රැස්වන ආගමික උත්සවයක් පැවැත්වීමට කරුණු යෙදී ඇති විට හා එවැනි ආගමික උත්සවයක් පවත්වා අවසන් වී ඇති විටක එම පරිශ්‍රය විෂබීජ නාශනය කළ යුතු බවට සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකවරයා තීරණය කර ඇති විටක.

(5) කිසියම් කාලයක් තුළ කිසියම් පරිශ්‍රයක් කිසිවකුගේ ක්‍රියාකාරීත්වයෙන් තොරව පවත්වාගෙන යාමෙන් පසු නැවත එම පරිශ්‍රයට ජනතාව රැස්කිරීම සඳහා කටයුතු කරන්නට යෙදී ඇති විටක.

(6) කිසියම් ආසාදිත හෝ ස්පර්ශයෙන්, ශ්වසනයෙන් බෝවිය හැකි හෝ කුමන ආකාරයකින් බෝවිය හැකි හෝ එසේ විය හැකි බවට සැක කරන රෝගියෙකු හෝ එවැනි රෝගියෙකු සමඟ ඇසුරු කළ අයෙකු මහජනයා රැස්වන ස්ථානයකට පැමිණ ඇති බව හෝ කටයුතු කර ඇති බවට වාර්තා වී ඇති විටක.

(7) තම බලප්‍රදේශය තුළ හෝ ශ්‍රී ලංකාවේ කවර හෝ ප්‍රදේශයක හෝ කිසියම් වසංගත තත්ත්වයක් පැතිරෙමින් පවතින බවට වාර්තා වී ඇති අවස්ථාවක මහජනයා නිරන්තරයෙන් ගැවසෙන ස්ථාන වශයෙන් හඳුනාගත් ස්ථාන විෂබීජ නාශනය කළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.

(8) කිසියම් පූජනීය ස්ථානයකට හෝ පොදු ස්ථානයක මහජනයා ඒකරාශී කිරීමට කරුණු යෙදී ඇති විටක ඔවුන්ගේ මහජන සෞඛ්‍යයෙහි යහපත සඳහා, ඊට අදාළ පරිශ්‍රය විෂබීජ නාශනය කළ යුතු බවට සෞඛ්‍ය වෛද්‍ය නිලධාරී විසින් උපදෙස් දී ඇති විටක.

- (9) බල ප්‍රදේශය තුළ මහජන සෞඛ්‍ය ප්‍රරෝහනය කිරීමේ සහ ආරක්ෂා කිරීමේ කාර්යය සඳහා ක්‍රියාත්මක කරන සැලැස්මකට අනුකූලව කිසියම් පොදු ස්ථාන විෂබීජ නාශනය සඳහා කරුණු යෙදී ඇති විටක.
- (10) වඩා නිවැරදි සෞඛ්‍ය ආරක්ෂිත පැවැත්මක් වෙනුවෙන් එය එසේ කළ යුතු බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් කිසියම් පොදු පරිශ්‍රයක් විෂබීජ නාශනය කිරීමට තීරණය කර ඇති කවර හෝ අවස්ථාවක් වන විටක.
5. කිසියම් පාර්ශවයකට විෂබීජ නාශනය සඳහා නියම කිරීම
- බල ප්‍රදේශය තුළ වසංගත තත්ත්වයක් ව්‍යාප්ත වීමට කරුණු යෙදී ඇති විටක හෝ එසේ විය හැකි යැයි සැක කිරීමට තරම් කරුණු යෙදී ඇති අවස්ථාවක බල ප්‍රදේශය කවර හෝ පොදු පරිශ්‍රයක් කවර හෝ තැනැත්තෙකු විසින් මහජනයා රැස් කරවන කාර්යයක යොදවන්නේ නම්, එසේ යොදවන තැනැත්තා වෙත හෝ සංවිධායක වෙත සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් පහත සඳහන් නියමයන් අතරින් කවර හෝ නියමයන් කිරීම නීත්‍යානුකූල වන්නේය.
- (1) අදාළ පරිශ්‍රය තුළ ජනතාව ඒකරාශී කිරීමට පූර්වයෙන් පරිශ්‍රය විෂබීජ නාශනය කළ යුතු බව.
- (2) අදාළ පරිශ්‍රය තුළ ජනතාව ඒකරාශී කර විසිර යාමෙන් පසු පරිශ්‍රය විෂබීජ නාශනය කළ යුතු බව.
- (3) අදාළ පරිශ්‍රය භාවිතයට පෙර හා භාවිතයට පසු විෂබීජ නාශනය කළ යුතු බව.
6. සභාපතිවරයා විසින් ඉහත වගන්තිය යටතේ නියමයන් කරනු ලැබූ විට ඊට අනුකූලව ක්‍රියා කිරීම නියමය ලබන තැනැත්තාගේ වගකීම හා කාර්යය වන්නේය.
7. සභාපතිවරයා විසින් පොදු මහජනයාගේ යහපත සඳහා බල ප්‍රදේශය තුළ පිහිටියාවූ ආගමික ස්ථාන, පොදු ස්ථාන සෞඛ්‍ය වෛද්‍ය නිලධාරී විසින් උපදෙස් පරිදි සකස් කරන ලද නිශ්චිත කාල සටහනකට අනුව විෂබීජ නාශනය සඳහා ක්‍රියා කළ හැකිය.
8. දණ්ඩනය
- සභාපතිවරයා විසින් ඉහත 5 වගන්තිය යටතේ නියමයන් කරනු ලැබූ තැනැත්තෙකු විසින් ඊට අනුකූලව ක්‍රියා නොකරයි නම් එය වරදක් වන අතර, එම වරද සම්බන්ධයෙන් මහේස්ත්‍රාත් අධිකරණයක් විසින් වරදකරු කිරීමෙන් පසු 255 අධිකාරය වන නගර සභා ආඥා පනතේ 153(2) උප වගන්තිය යටතේ වූ දඬුවමකට යටත් විය යුතුය.
9. සභාපතිවරයා විසින් 5 වගන්තිය යටතේ කරනු ලැබූ නියමයන් පැහැර හරිමින් ක්‍රියා කරනු ලැබුවේ නම්, එකී නියමයට අදාළ පරිශ්‍රය සභාපතිවරයා විසින් විෂබීජ නාශනය කර, ඒ සඳහා ගිය වියදම පැහැරහරින්නා වෙතින් අය කිරීම නීත්‍යානුකූල වන්නේ ය.
10. අර්ථ නිරූපනය
- මෙම අතරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස, මෙම අතරු ව්‍යවස්ථාවේ
- “සභාව” යන්නෙන් සිතුවකපුර. නගර සභාවද,
 “සභාපති” යන්නෙන් සිතුවකපුර. නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 “තැනැත්තෙක්” යන්නෙන් යම් පුද්ගලයෙකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂකවරයා හෝ කළමනාකරුවෙකු හෝ එම ආයතනය වෙනුවෙන් ක්‍රියා කරන කවර හෝ අයකුද, අදහස් වේ.
11. පාඨ අතර අනනුකූලතාව
- මෙම අතරු ව්‍යවස්ථාවේ සිංහල දෙමළ හා ඉංග්‍රීසි පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

උත්සව ශාලා පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභා බල ප්‍රදේශය තුළ උත්සව ශාලා පවත්වාගෙන යාමේදී ඒවායේ සිදුවන ක්‍රියාකාරකම් යටතේ මහජනයාගේ සෞඛ්‍ය ආරක්ෂා කිරීම සඳහාත්, එවැනි ස්ථාන විධිමත් කිරීම, අධීක්ෂණය කිරීම සහ පාලනය කිරීම සඳහාත්, මෙම අතුරු ව්‍යවස්ථාව පනවනු ලබයි.
2. මෙම අතුරු ව්‍යවස්ථාව . සීමාවකපුර නගර සභාවේ උත්සව ශාලා පිළිබඳ අතුරු ව්‍යවස්ථාව යනුවෙන් හැඳින්වේ. **දුහුඬු නාමය**
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා අඤාපනතේ 153 වගන්තිය සමග කියවිය යුතු එම ආඥා පනතේ 157(9) උපවගන්තිය යටතේ සීමාවකපුර නගර සභාවට බලය ලැබී ඇත. **නෛතික බලය**
4. සීමාවකපුර නගර සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස උත්සව ශාලාවක් පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම්පත්‍රයක් යටතේ ඒ සඳහා ඉල්ලුම් කළ යුතුය. **බලපත්‍රයක් ඉල්ලුම් කිරීම**
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. **බලපත්‍රයක් සඳහා කොන්දේසි**
 - (1) පරිශ්‍රයට අදාළ සියළු ස්ථිර ඉදිකිරීම් සභාපතිවරයා විසින් අනුමත සැලැස්මක් අනුව ඉදිකර තිබිය යුත්තේ අවස්ථානෝචිත පරිදි 1978 අංක 41 දරන නාගරික සංවර්ධන අධිකාරි පනත යටතේ හෝ නිවාස හා නගර සංවර්ධන ආඥා පනත යටතේ වූ විධිවිධානයන්ට අනුකූලව ඉදිකරන ලද ඉදිකිරීම් විය යුතු අතර එහි;
 - (අ) බල ප්‍රදේශය කලාපකරණයකට යටත්ව ඇත්නම් ඊට අනුකූලව අදාළ ඉදිකිරීම් පිහිටා තිබිය යුතුය.
 - (ආ) ඉදිකිරීම් භාවිතයට පූර්වයෙන් ඉදිකිරීම් පිළිබඳ අනුකූලතා සහතිකය ලබා තිබිය යුතුය.
 - (2) සියළු ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස තනා තිබිය යුතුය.
 - (3) උත්සව ශාලා තුළ හරස් දුහනය වැළැක්වීම සඳහා අවශ්‍ය වෙන්කිරීම්, බෙදීම්, ස්ථානගත කිරීම් සිදුකර තිබිය යුතු අතර, අභ්‍යන්තරය ප්‍රමාණවත් දුරස්ථභාවයක් පවත්වාගැනීමට හැකිවන පරිදි පිරිසැකසුම් කර තිබිය යුතුය.
 - (4) ශාලා අභ්‍යන්තරයෙහි බාධාවකින් තොරව මෙහෙයුම් කටයුතු සිදුකිරීමට හැකිවන පරිදි ප්‍රමාණවත් ඉඩ පහසුකම් පවත්වාගත යුතුය.
 - (5) පළිබෝධකයන් හා දුහන ද්‍රව්‍ය ඇතුල්වීම සහ රැඳී සිටීම වළක්වන පරිදි ගොඩනැගිලි ඇතුළු පරිශ්‍රය නිර්මාණය කර තිබිය යුතුය.
 - (6) පහසුවෙන් හා නිසි පරිදි පිරිසිදු කිරීම් සිදුකිරීමට හැකිවන පරිදි හා ආහාරවල ස්වස්ථතා තත්ත්වය නිසි පරිදි අධීක්ෂණය කිරීමට පහසුකම් සලස්වන පරිදි පරිශ්‍රය නිර්මාණය කර තිබිය යුතුය.

- (7) පරිශ්‍රය තුළ තනා ඇති වේදිකා නිසි ප්‍රමිතියෙන් යුක්තව තනා තිබිය යුතු අතර, ශාලා අභ්‍යන්තර ශබ්දය අවශෝෂණය වන පරිදි සකසා තිබිය යුතුය.
- (8) ශාලා අභ්‍යන්තරය වායු සමනය කර තිබීම හෝ ප්‍රමාණවත් වාතාශ්‍රයක් සඳහා අවකාශය ඉතිරිවන පරිදි ශාලාවේ වර්ගඵලයෙන් පහලොවෙන් එකකට නොඅඩු ප්‍රමාණයකට විවෘත කළ හැකි ජනේල යොදා තිබිය යුතුය.
- (9) ශාලා තුළට ප්‍රමාණවත් ආලෝකය ස්වභාවික හෝ කෘත්‍රීමව ලැබෙන පරිදි සකස් වී තිබිය යුතුය.
- (10) දොරවල් සුමට සහ අවශෝෂණය නොවන මතුපිටක් සහිතව විය යුතු අතර, උචිත අවස්ථාවන්හිදී ස්වයංක්‍රීයව වැසී යන පරිදි වූ සවි කිරීම් විය යුතුය.
- (11) පරිශ්‍රය තුළ සියළුම ශාලාවන්ට ගිණි ආරක්ෂණ උපකරණ සවිකර තිබිය යුතුය.
- (12) පරිශ්‍රය තුළ සවිකර ඇති කිසිදු සවිකිරීමකින්, ව්‍යුහයකින් පුස් බැඳීම වර්ධනය වීමක්, කාන්දුවීමක් සිදු නොවිය යුතුය.
- (13) පරිශ්‍රය තුළ විවෘත වන ජනේල පහසුවෙන් පිරිසිදු කළ හැකි ආකාරයට විය යුතු අතර, කෘතීමව ඇතුල්විය නොහැකි පරිදි වූ දැල් සවිකර තිබිය යුතුය.
- (14) පාරිභෝගිකයින් සහ සේවකයින් සඳහා වෙන් වූ වැසිකිළි පහසුකම් තිබිය යුතු අතර, එය ස්ත්‍රී හා පුරුෂ යන දෙපාර්ශ්වයට වෙන් වෙන් වශයෙන් පවත්වාගත යුතුය.
- (15) පරිශ්‍රයෙහි ගොඩනැගිලි ආබාධිත අයට පිවිසීමේ පහසුකම් සහිතව සකස්කර තිබිය යුතුය.
- (16) අපජලය සහ මළ අපද්‍රව්‍ය බැවුම් සහිතව අපද්‍රව්‍ය රඳා නොසිටින පරිදි ඉදිකළ සංචාන කාණු හෝ යොදා තිබිය යුතු අතර, සියළුම කාණු අනුමත සැළැස්මකට අනුකූලව ඉදිකරන ලද පුතික වළකට උරාගැනීමේ වළකට හෝ මධ්‍ය පුතිකාකාර ඒකකයකට යොමු කර තිබිය යුතු අතර, පරිශ්‍රය සහ අවසන් බැහැරකරලීම අතර දුහනය වැළැක්වීම සඳහා ජල උගුලක් හෝ සැළැස්මක් තුළ අනුමත කරන ලද ක්‍රමවේදයක් අනුගමනය කර තිබිය යුතුය.
- (17) පරිශ්‍රය තුළ එක් රැස්වන අපද්‍රව්‍ය නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහනකට අනුකූලව භාරදීමට හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නියම කරන ක්‍රමවේදයකට අනුකූලව අපද්‍රව්‍ය බැහැර කිරීම සඳහා නිශ්චිත වැඩපිළිවෙලක් සකස් කර තිබිය යුතුය.
- (18) පරිශ්‍රයෙහි භාවිතය සඳහා පානීය ජලය ප්‍රමාණවත් ලෙස සම්පාදනය කර තිබිය යුතු අතර, එය නියමිත ප්‍රමිතියට හෝ වූ බහාලුම් තුල ගබඩා කර තිබිය යුතුය.
- (19) පරිශ්‍රය තුළ අත් සේදීම සඳහා මල නොබැඳෙන ලෝහයකින් හෝ වෙනත් සුදුසු ද්‍රව්‍යයකින් තනන ලද පහසුකම් සපයා තිබිය යුතුය.
- (20) පරිශ්‍රය තුළ ආහාර පිසීම සහ පරිසැකසුම් ස්ථානයෙහි
 - (අ) බිම හා බිත්ති සේදිය හැකි හා ලිස්සා නොයන හා ජලය අවශෝෂණය නොවන ද්‍රව්‍යවලින් සකස් වී තිබිය යුතුය.
 - (ආ) සෑම මතුපිට පෘෂ්ඨයක්ම පහසුවෙන් පිරිසිදු කල හැකි සේදුම්කාරක ද්‍රව්‍යන්ට හා විෂබීජ නාශකවලට අක්‍රීයව පැවතිය යුතුය.

(ඇ) සිවිලිම සනිභවනය අවම වන පරිදි හා පුස් සෑදීම, පතුරු ගැලවීම වැලැක්වෙන පරිදි ඉදිකරනු ලැබුවක් විය යුතුය.

(ඈ) ජනේල හා වෙනත් කවුළු ඇත්නම් ඒවා කෘතීන්ට ඇතුළුවිය නොහැකි ආකාරයේ ආවරණයකින් ආවරණය කර තිබිය යුතුය.

(ඉ) පිටත වාතය පහසුවෙන් ගලා ඒමට හා අපහරිත වායුව පිටතට පහසුවෙන් ගලා යා හැකි පරිදි අවශේෂක පංකා යොදා තිබිය යුතුය.

(21) පරිශ්‍රයෙහි පාරිභෝගිකයින් සඳහා ආහාර පිළිගන්නා ස්ථානයට අදාළව;

(අ) ප්‍රමාණවත් දුරස්ථභාවයක් ඇතිව ආහාර ලබා ගැනීමට හැකිවන පරිදි වැඩි ඉඩක් සහිතව ආහාර පිළිගැන්වීම සඳහා වන අවකාශය සකස් වී තිබිය යුතුය.

(ආ) ආහාර පරිභෝජනය සඳහා වන කොටස් විවෘත අවකාශයක් වන විටදී හොඳින් වාතය ගලා එන පරිදි හා පක්ෂීන් හා වෙනත් සතුන්ට ඇතුල් වීමට නොහැකි වන පරිදි සකස් වී තිබිය යුතුය.

(22) පරිශ්‍රයට පැමිණෙන්නන් සඳහා ප්‍රමාණවත් පරිදි වාහන නැවතුම් ස්ථාන සපයා තිබිය යුතුය.

(23) පරිශ්‍රයෙහි සේවක සේවිකාවන් සඳහා,

(අ) නේවාසිකයින් වශයෙන් සිටිනම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර පහසුකම් තිබිය යුතු අතර, එය ආහාර පිරිසැකසුම් හා ගබඩා කරන ස්ථානයෙන් වෙන් වූ ස්ථානයක විය යුතුය.

(ආ) සේවකයින් එක් අයෙකුට නිදාගැනීමට අවම වශයෙන් වර්ග මීටර හතරක ඉඩ ප්‍රමාණයක් වන පරිදි කාමර සකස් වී තිබිය යුතුය.

(ඇ) ප්‍රමාණවත් වැසිකිළි හා නාන කාමර පහසුකම් සපයා තිබිය යුතුය.

(24) පරිශ්‍රය තුළ හදිසි විදුලි බිඳවැටීමකදී ප්‍රයෝජනයට ගතහැකි පරිදි ප්‍රමාණවත් ධාරිතාවයකින් යුත් විදුලි බිඳවැටීමකදී ස්වයංක්‍රීයව ක්‍රියාත්මක වන විදුලි ජනක යන්ත්‍ර සපයා තිබිය යුතුය.

8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපති වරයා විසින් ; බලපත්‍රයක් නිකුත් කිරීම

(1) 7 වන වගන්තිය යටතේ වූ තොරතුරුවලට අනුකූල වීමට පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.

(2) 7 වන වගන්තියෙහි සඳහන් කොන්දේසිවලට අනුකූලව නොවන්නේනම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.

9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය. බලපත්‍රයක් සඳහා ගාස්තු

(2) බලපත්‍රයක් නිකුත් කිරීමට අදාළව ස්ථාන පරීක්ෂාවක් සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නීත්‍යානුකූල විය යුතුය. පරීක්ෂණ ගාස්තු

10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය. වලංගු කාලය

11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය. බලපත්‍රයකට අදාළ කොන්දේසි

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද නියෝග යටතට අදාළ රෝගී තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කලින් කල නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායක හා රෝග වැළැක්වීමේ ආඥා පනත යටතේ සාදන ලද නියෝග යටතට අදාළ වන රෝගී තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළ නිකුත් කර ඇති සෞඛ්‍ය උපදෙස්වලට අනුකූලව පැමිණෙන්නේ නම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂක ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම, එසේ වන බවට බලපත්‍රලාභියා සැහීමට පත් විය යුතුය.
- (5) පරිශ්‍රය තුළ සියළුම කාණු , පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වළවල්, උරා ගැනීමේ වළවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර ,එමගින් දූෂනය වීම වැළැක්වීම සඳහා අවශ්‍ය ක්‍රියා මාර්ග ගෙන තිබිය යුතුය.
- (6) පරිශ්‍රයෙහි සියළුම වැසිකිළි, දෙඅත් සෝදන ස්ථාන නිරන්තරයෙන් විෂබීජ නාශක යොදා පිරිසිදු කළ යුතු අතර, ඒ සියල්ල එසේ වන බවට සැහීමට පත්වීම පිණිස සුදුසු වැඩපිළිවෙලක් පවත්වාගත යුතුය.
- (7) පරිශ්‍රයෙහි අභ්‍යන්තර පොළව පහසුවෙන් ලිස්සා නොයන පරිදි සකස්කර තිබිය යුතු අතර, පිරිසිදු කිරීම් සිදු කිරීමේදී ඊට යම් තාක් පහසු වන තත්ත්වයකට කරුණු යෙදෙනම් එම ස්ථානයෙහි ඒ බව සඳහන් පුවරු පාරිභෝගිකයින්ට දැකගත හැකිවන පරිදි තබා තිබිය යුතුය.
- (8) පරිශ්‍රය තුළ පිහිටුවා ඇති කාණු ජලය රැදී නොසිටින පරිදි සකස් වී තිබිය යුතු අතරම එය සෑම දිනකම දෙවරක් විෂබීජ නාශක යොදා පිරිසිදු කළ යුතුය.
- (9) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් ,හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.
- (10) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වාගත යුතුය.
- (11) ආහාර පිසීමේදී, ආහාර ගිත කිරීමේදී, ඒ සඳහා විය යුතු උෂ්ණත්වය නියාමනය කිරීම සඳහා ප්‍රමාණවත් පහසුකම් තිබිය යුතු අතර එය එසේ වන බවට වාර්තා පවත්වාගත යුතුය.
- (12) ආහාර සකස් කිරීම සඳහා භාවිතා කරන සියළු උපකරණ හා මෙවලම් පහත සඳහන් අවශ්‍යතාවන්ට අනුකූලවන පරිදි පවත්වා ගත යුතුය.
 - (අ) ආහාර සකස් කිරීමේදී භාවිතාවන සියළුම උපකරණ මෙවලම් කිසිදු විෂ ද්‍රව්‍යයක්, රසක් හෝ දුගන්ධක් ප්‍රේෂණය නොවන අවශෝෂණය කර නොගන්නා ද්‍රව්‍ය වලින් සකස් වී තිබිය යුතු අතරම එය මල නොබැඳෙන ද්‍රව්‍ය වලින් සාදා තිබිය යුතුය.
 - (ආ) සියළුම උපකරණ හා මෙවලම් පහසුවෙන් පිරිසිදු කළ හැකි ආකාරයේ ඒවා විය යුතුය.
 - (ඇ) අපද්‍රව්‍ය බැහැර කිරීම සඳහා යොදා ඇති භාජන ලෝහ හෝ කාන්දු නොවන ද්‍රව්‍යයන්ගෙන් සකස් කරන ලද පියන සහිත ඒවා විය යුතුය.

(ඇ) පවත්වාගනු ලබන සෑම උපකරණයක්ම, මෙවලක්ම භාවිතා කිරීමට උචිත තත්වයේ ඒවා විය යුතුය.

(13) ආහාර බෙදා හැරීම සඳහා යොදාගනු ලබන දේ ආහාර වල රසයට හානි නොවන ආකාරයට බෙදා හැරීම සිදු කිරීමට හැකිවන පරිදි වූ බහාලුම් විය යුතුය.

(14) පරිශ්‍රය තුළ ආහාර සකස් කිරීම සඳහා භාවිතාවන දේ තැබීම සඳහා හා පිසින ලද ආහාර හෝ එවැනි දේ තබා ගැනීම සඳහා වෙන් වෙන් වශයෙන් ප්‍රමාණවත් ශීතකරණ පහසුකම් තිබිය යුතුය.

(15) ආහාර සකස් කිරීමට ගන්නා පළතුරු, එළවළු වැනි දේ ඉතා හොඳින් සෝදා පිරිසිදු කොට භාවිතයට ගත යුතුය.

(16) පරිශ්‍රයෙහි භාවිතය සඳහා යොදා ගැනෙන ජලය උපද්‍රවකාරී නොවන භාජනවල දූෂනයෙන් තොරව පවත්වාගත යුතුය.

(17) පරිශ්‍රයෙහි භාවිතයට ගැනෙන අයිස් පානීය ජලයෙන් නිෂ්පාදිත ඒවා විය යුතුය.

(18) පරිශ්‍රය තුළ ජලය ගෙන යන නල මාර්ග වෙනත් වූ නල මාර්ගයකින් හෝ වෙන්කර හඳුනාගැනීමට හැකිවන පරිදි පවත්වා ගත යුතුය.

(19) පරිශ්‍රය තුළ පිසින ලද සෑම ආහාර ද්‍රව්‍යක්ම උපද්‍රවයකින් තොරව පාරිභෝගිකයන් වෙත පත් කිරීම සඳහා නිශ්චිත අභ්‍යන්තරික වැඩ පිළිවෙලක් සකස්කර තිබිය යුතු අතර, එය නියාමනය කිරීම සඳහා නිශ්චිතව කාර්යය පවරන ලද අය සේවයේ යොදවා තිබිය යුතුය.

(20) ආහාරයට රැගෙන එන මස් මාළු පරිශ්‍රයෙහි වෙනම ශීතකරණයක ගබඩා කර තැබිය යුතු අතර භාවිතයට ගන්නා තෙක් සැමවිටම සෙන්ටිග්‍රේඩ් අංශක දෙකක උෂ්ණත්වයකින් යුතුව දූෂනය නොවන පරිදි පවත්වාගත යුතුය.

(21) පරිශ්‍රය තුළ ආහාර පිළිගැන්වීමේ හෝ පරිහරණය කිරීමේ හෝ එකලැස් කිරීමේ කාර්යයක නියැලී සිටින සෑම තැනැත්තෙකු විසින්ම ;

(අ) තම අත්ල හෝ ඇගිලි විවෘත භාවයෙන් ආහාර ඇල්ලීම හෝ ස්පර්ශ කිරීම නොකළ යුතුයි.

(ආ) ආහාර ඇල්ලීම සඳහා භාවිතා කරන මෙවලම් හා අත්වැසුම් ආහාර සඳහා හිතකර භාවිතයක් විය යුතුය.

(ඇ) දෙඅත් පිසදමා ගැනීම සඳහා පිරිසිදු තුවායක් භාවිතයට ගත යුතුය.

(ඈ) භාවිතයට ගැනෙන පිභානක කෝප්පයක හෝ වෙනත් භාජනයක යටිපැත්ත කිසිදු ආහාරයක නොගැවෙන ලෙස සැමවිටම පවත්වා ගත යුතුය.

(ඉ) ආහාර බෙදීම සඳහා භාවිතයට ගනු ලබන සියළු උපකරණ මනා ලෙස පිරිසිදුව තබාගත යුතු අතර, ඒ සියල්ල වෙන් වෙන් වශයෙන් භාජනවල බහා තැබිය යුතුය.

(ඊ) කිසිදු ආකාරයකින් තම ක්‍රියාවකින්, භාවිතයකින් ආහාරයක් දූෂනයට ලක්වීමට හෝ ක්ෂුද්‍ර ජීවීන් ව්‍යාප්ත වීමට හේතු නොවන පරිදි ආහාර පරිහරණය කිරීමට, එකලැස් කිරීමට පිළිගැන්වීමට එසේ සේවයේ යෙදී සිටින්නන් ක්‍රියා කළ යුතුය.

(22) බල ප්‍රදේශය තුළ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද නියෝග යටතට අදාළ වන රෝගී තත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝගී තත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ ආහාර සකස් කිරීමේ, පරිහරණය, පිළිගැන්වීමේ කිරීමේ හෝ එකලැස් කිරීමේ කාර්යයන්හි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අනිවර්තව අවස්ථානෝචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක වරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතුය.

(23) පරිශ්‍රය තුළ ආහාර පිළිගැන්වීමේ හා පරිහරණය සඳහා වන මේස ඉතා පිරිසිදු තත්වයකින් විය යුතු අතර, සෑම පිළිගැන්වීමකින් හා පරිහරණයකින් පසු විෂබීජ නාශක යොදා පිරිසිදු කළ යුතු අතර ඒ සඳහා භාවිතාවන තුවා පිරිසිදු තත්වයෙන් තිබිය යුතුය.

- (24) පරිශ්‍රය තුළ පාරිභෝගිකයින්ගේ අත ගැටෙන පෘෂ්ඨයක් නිතර විශ්ලේෂණය කළ යුතුය.
- (25) පරිශ්‍රයෙහි පිරිසැකසුම් ස්ථානයෙහි හා ආහාර පරිභෝජනය සඳහා වන කොටස්වල ප්‍රමාණවත් පරිදි විශ්ලේෂණය කළ යුතු සමහර අත්සේදීම් සඳහා, අත් වියලීම සඳහා ප්‍රමාණවත් පහසුකම් සලසා තිබිය යුතු අතර පරිශ්‍රය තුළ ප්‍රමාණවත් ආලෝකයක් පවත්වාගත යුතුය.
- (26) පරිශ්‍රය තුළ ඒකරාශීවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එමගින් ආහාර දුහනයට කරුණු නොයෙදෙන පරිදි පවත්වාගත යුතුය.
- (27) පරිශ්‍රය තුළ කිසිදු ආකාරයකින් බල්ලන් , පුසන් වැනි සුරතල් සතුන් ඇති නොකළ යුතුය.
- (28) පරිශ්‍රයෙහි සේවය කරන පිරිස් සඳහා ආහාර වලට අදාළ ස්වස්ථතා කටයුතු පිළිබඳ පුහුණුවක් ලබා තිබිය යුතු අතර සෞඛ්‍ය වෛද්‍ය නිලධාරී නියම කරන කාල සීමාවක් යටතේ වෛද්‍ය පර්යේෂණයන්ට යොමුකර සුදුසු සෞඛ්‍ය තත්ත්වයෙන් යුක්ත බවට පරීක්ෂාකර ගත යුතුය. එසේම ඊට අදාළ වන වාර්තා පරිශ්‍රය තුළ ඕනෑම අවස්ථාවක පරීක්ෂා කිරීමට හැකිවන පරිදි පවත්වාගත යුතුය. තවද ඔවුන් සම්බන්ධයෙන් කරන සෞඛ්‍ය පරීක්ෂණ සායනික හා වසංගත යන දෙයාකාරයෙන්ම විය යුතුය.
- (29) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය.
- (30) පරිශ්‍රයෙහි ජනිත වන අපද්‍රව්‍ය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුව හා ඊට අදාළ වන්නා වූ ලිඛිත නීතීන්ට අනුව සිදු කිරීමට කටයුතු කළ යුතුය.
- (31) පරිශ්‍රය තුළ ජනනය වන අපද්‍රව්‍ය බලපත්‍රලාභියා විසින්ම කළමනාකරණය කරගනු ලබන්නේ නම්, ඊට අදාළ ප්‍රදේශය භාර මහජන සෞඛ්‍ය පරීක්ෂක දැනුවත් කළයුතු අතර, ඔහු විසින් ඒ සඳහා ලබාදෙන උපදෙස් වලට අනුකූලව ඒ සම්බන්ධයෙන් ක්‍රියා කළ යුතුය.
- (32) පරිශ්‍රය තුළ ප්‍රමාණවත් ප්‍රථමාධාර පහසුකම් සපයා තිබිය යුතුය.
- (33) කිසියම් වසංගත තත්ත්වයක් මත සමාජය තුළ අත් වැසුම්, මුඛ වැසුම් භාවිතා කිරීමට උපදෙස් ලබාදී ඇති තත්ත්වයකදී, පරිශ්‍රයට පැමිණෙන කිසියම් තැනැත්තෙකු තමන් පැලඳ සිටින මුඛ වැස්මක් හෝ අත් වැස්මක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාල බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.
- (34) පරිශ්‍රය තුළ ආහාර පරිභරණයෙහි යෙදෙන සෑම අයෙක්ම එසේ ආහාර පරිභරණයෙහි යෙදීමේදී උපරිම පිරිසිදු භාවයකින් සිටිය යුතු අතර සෑම විටම හිස් ආවරණ අත් වැසුම් හා මුඛ ආවරණ, පාවහන් පැළඳ සිටිය යුතු අතර සුදුසු සෞඛ්‍ය ආරක්ෂිත ඇඳුමක් ඇඳ සිටිය යුතුය.
- (35) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝගයකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (36) උත්සව ශාලා පිහිටි පරිශ්‍රය තුළ ආහාර පරිභරණය කිරීම සම්බන්ධයෙන් කටයුතු කරන සෑම තැනැත්තෙක්ම ආහාර දුහනය වීමට හේතුවන ආකාරයට දුම්බිම , කෙළ ගැසීම, කැස්ස, කිවිසුම් යැවීම, නාසය ස්පර්ශ කිරීම, වැනි ක්‍රියාවල නොයෙදිය යුතුය.
- (37) පරිශ්‍රයෙහි උත්සව අවස්ථා සඳහා කිසිදු අවස්ථාවක යම් බෝවන රෝගී තත්ත්වයකින් හෝ වසංගත රෝගී තත්ත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු ඇතුළත් කර නොගත යුතුය.

- (38) උත්සව ශාලා පිහිටි පරිශ්‍රයෙහි ආහාර පරිභෝජනය සඳහා පැමිණෙන යම් තැනැත්තෙකුට හෝ පරිශ්‍රයෙහි සේවයෙහි යෙදෙන්නෙකුට බෝවන , ස්පර්ශයෙන් බෝවන , හෝ වර්මගත රෝගී තත්ත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර , එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායක උපදෙස්වලට අනුකූලව පරිශ්‍රයට අදාළ සියළුම අය ක්‍රියාකල යුතුය.
 - (39) උත්සව ශාලා පිහිටි පරිශ්‍රය නිරෝධායක ක්‍රියාවලියට යටත්කර ඇති විටක එකී නිරෝධායක කාලය අවසන් බවට වූ සහතිකයක් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂකයෙකු විසින් නිකුත් කරනු ලැබීමෙන් පසු හා පරිශ්‍රය සම්පූර්ණයෙන් විෂබීජ හරණය කරන තෙක් කිසිදු උත්සව කටයුත්තක් සඳහා පරිශ්‍රය යොදා නොගත යුතුය.
 - (40) උත්සව ශාලා තුළ ආහාර පරිභරණයෙහි යෙදෙන හා ආහාර පරිභෝජනයේ යෙදෙන සෑම තැනැත්තෙකුටම පරිශ්‍රය තුළ ක්‍රියාත්මක වන සෞඛ්‍ය ආරක්ෂක පියවර සම්බන්ධව දැන ගැනීමට හැකිවන පරිදි , ඊට අදාළ උපදෙස් පරිශ්‍රය තුළ ප්‍රකටව පෙනෙන පරිදි ප්‍රදර්ශනය කළ යුතු අතර ඊට අනුකූලව ක්‍රියා කළ යුතුය.
 - (41) පරිශ්‍රය තුළ සේවයේ නියුතු සේවකයින් සම්බන්ධයෙන් සියලු තොරතුරු බලපත්‍රලාභියා විසින් සහාපතිවරයාට ඉදිරිපත් කර තිබිය යුතුය.
12. බලප්‍රදේශය තුළ වසංගත තත්ත්වයක් පැතිර යාමට හේතුවිය හැකි කරුණු සැලකිල්ලට ගනිමින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සහාපතිවරයා විසින් නියමකර ඇති විටකදී බලපත්‍රලත් තැනැත්තා සහාපතිවරයා සමඟ එකඟතා ප්‍රකාශයකට ඇතුළත් විය යුතු අතර සහාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතුය.
 13. බල ප්‍රදේශයට අදාළව කිසියම් වසංගත රෝගී තත්ත්වයක් සම්බන්ධයෙන් නිරෝධායක හා වසංගත රෝග ආඥා පනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.
 14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සහාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. පරිශ්‍රයට ඇතුළත් වීමේ බලය
 15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දන්වමින් දැන්වීමක් සහාපතිවරයා විසින් බලපත්‍රලාභියා වෙත භාරදිය යුතුය. බලපත්‍රය අවලංගු කිරීම
 - (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු ,අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සහාපතිවරයා විසින් අතිරේක කාලයක් ලබාදිය හැකිය.එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
 16. ඉහත 15 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සහාපතිවරයා විසින් අදාළ බලපත්‍රය අවලංගු කල යුතුය.
 17. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහේස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153(2) උප වගන්තිය යටතේ දඬුවමකට යටත් විය යුතුය.තවද එලෙස වරදකරුවෙකු වීමෙන් පසු තවදුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සහාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝණ තව දුරටත් නොකඩවා කරගෙන යන සෑම දිනකට ඉහතකී 255 අධිකාරය වන නගර සභා ආඥා පනතේ 153(2) උප වගන්තියේ සඳහන් අතිරේක දඩයකට යටත් විය යුතුය. දණ්ඩනය

අර්ථ නිරූපනය

18.

මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මීස මෙම අතුරු ව්‍යවස්ථාවේ,

“සභාව” යන්නෙන් සීමාවකපුර නගර සභාවද,

“සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,

“සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,

“මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරණ අයෙක්ද,

“බලපත්‍රලාභියා” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක්ද,

“බලයලත් නිලධාරියා” යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,

“දුහනය වීම” යන්නෙන් ආහාර ද්‍රව්‍යයකට කිසිදු දුහන ද්‍රව්‍යයක් ඇතුල්වීම හෝ හටගැනීමද,

“විෂබීජ නාශක” යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,

“ආහාර ස්වස්ථතාවය” යන්නෙන් ආහාර දාමයේ සියළු අවස්ථාවලදී ආහාරවල සුරක්ෂිතබව හා සුදුසු බව සහතික කිරීම සඳහා සියළු තත්වයන්, පියවර සහ පරිච්ඡේද,

“උපද්‍රව” යන්නෙන් අහිතකර සෞඛ්‍ය බලපෑමක් සිදු කිරීමේ ඉඩ ඇති යම් ජීව විද්‍යාත්මක, රසායනික විද්‍යාත්මක කාරකයක් හෝ තත්වයක්ද,

“ආහාරවේල ආරක්ෂාව” යන්නෙන් ආහාර සකස්කරන, පිරිසැකසුම් කරන, විකුණුම් කරන, ගබඩා කරන, ප්‍රවාහනය කරන, අවස්ථාවලදී හෝ අනුභව කරන විට පාරිභෝගිකයාට යම් උපද්‍රවයක් නොවීමේ වගකීමද,

“සාධාරණ වෙළාච” යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වෙළාචයක්ද,

“මූලික නීතිය” යන්නෙන් 255 අධිකාරය වන නගර සභා ආඥා පනත අදහස් වෙයි.

පාඨ අතර
අනනුකූලතාවය

20.

මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම :-
02. පෞද්ගලික ලිපිනය :-
03. ජාතික හැඳුනුම්පත් අංකය :-
04. දුරකථන අංකය :-
05. ආරම්භක වර්ෂය :-
06. උත්සව ශාලාව පිහිටි ස්ථානයේ ලිපිනය :-
07. ග්‍රාම නිලධාරී කොට්ඨාසය :-
08. වරිපනම් අංකය :-
09. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-
10. ව්‍යාපාර ස්ථානයේ කළමනාකරුගේ හෝ නියෝජිතයාගේ,
I. නම හා පෞද්ගලික ලිපිනය
II. ජාතික හැඳුනුම්පත් අංකය
III. දුරකථන අංකය ජංගම :- ස්ථාවර :-
11. ව්‍යාපාරයට අදාළ ඉදිකිරීම් අනුමත කරන සැළැස්මේ අංකය හා දිනය :-
(පිටපත් ඇමිණිය යුතුය)

ඉහත තොරතුරු සත්‍ය හා නිවැරදි බව සහතික කරමි.

දිනය:-

.....

ඉල්ලුම්කරුගේ අත්සන

.....
කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....

ලේකම්

.....
ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

.....

මහජන සෞඛ්‍ය පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....

ලේකම්

.....

ලේකම්,

අතුරු ව්‍යවස්ථා හා අනෙකුත් නීතිරීති වලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....

මහජන සෞඛ්‍ය පරීක්ෂක

රූපලාවාණාගාර මධ්‍යස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීතාවකපුර නගර සභා බල ප්‍රදේශය තුළ පවත්වාගෙන යනු ලබන රූපලාවාණාගාර මධ්‍යස්ථාන පවත්වාගෙන යාම පාලනය කිරීම හා විධිමත් කිරීම සඳහා පනවනු ලබයි.
2. මෙම අතුරු ව්‍යවස්ථාව සීතාවකපුර නගර සභාවේ රූපලාවාණාගාර මධ්‍යස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 157(9) උප වගන්තිය යටතේ නගර සභාවට බලය ලැබී ඇත. නෛතික බලය
4. සීතාවකපුර නගර සභා බල ප්‍රදේශය (මෙහි මින්මතු බල ප්‍රදේශය යනුවෙන් හඳුන්වනු ලබන) තුළ කිසිදු තැනැත්තෙකු විසින් සභාපතිවරයා වෙතින් මෙම අතුරු ව්‍යවස්ථාව යටතේ ලබාගත් බලපත්‍රයක් යටතේ මිස රූපලාවාණාගාර මධ්‍යස්ථානයක් (මෙහි මින් මතු පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු ව්‍යවස්ථාව යටතේ වූ උපලේඛණයට අනුව පිළියෙල කරන ලද ඉල්ලුම් පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රය ඉල්ලුම් කිරීම
6. ඉහත වගන්තිය යටතේ වූ ඉල්ලුම්පත්‍රයක් ඉදිරිපත් කිරීම ඒ සඳහා වන අවශ්‍යතා සම්පූර්ණ කර ලියාපදිංචි තැපැලෙන් සභාපති වෙත යොමුකිරීමෙන්, ගෙනවිත් භාරදීමෙන් හෝ සභාව අවසර දී ඇති ප්‍රමාණයට විද්‍යුත් තැපැලෙන් යොමුකිරීමෙන් ඉදිරිපත් කළ හැකිය.
7. මෙම අතුරු ව්‍යවස්ථාව යටතේ බලපත්‍රයක් ඉල්ලුම්කරන සෑම තැනැත්තෙක්ම මෙහි පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය. බලපත්‍රයකට අදාළ කොන්දේසි
 - (1) පරිශ්‍රයට අදාළ ඉදිකිරීම් 1978 අංක 41 දරන නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥා පනතේ විධිවිධානයන්ට අනුකූලව ඉදිකරන ලද ඉදිකිරීම් විය යුතුය.
 - (2) පරිශ්‍රය සිය ව්‍යාපාර නාමය, යටතේ පවත්වා ගත යුතුය.
 - (3) පරිශ්‍රයෙහි සේවය පිණිස තෘතීය හා වෘත්තීය අධ්‍යාපන කොමිෂන් සභාවේ ලියාපදිංචි පුහුණු ආයතනයක් විසින් පවත්වනු ලබන රූපලාවාණ පිළිබඳ සහතික පත්‍ර පාඨමාලාවක් හෝ ඒ හා සමාන වෘත්තීමය නිපුණතා සහතිකලත් අයකු සේවය සඳහා යොදාගන්නා බවට බලපත්‍රලාභියා විසින් තහවුරු කළ යුතුය.
 - (4) පරිශ්‍රය තුළ ඉදිකිරීම් ස්ථිර ඉදිකිරීම් ද්‍රව්‍යයන්ගෙන් මනා ලෙස ඉදිකර තිබිය යුතු අතර එය යහපත් සහ සෞඛ්‍ය ආරක්ෂිත තත්ත්වයෙන් පැවතිය යුතුය.
 - (5) එක් සේවාලාභියෙකුට සේවා සැපයීම සඳහා වෙන් වෙන් වශයෙන් පොළවේ ඉඩ ප්‍රමාණය අවම වශයෙන් වර්ග මීටර් 2.25 කට නොඅඩු වන සේ එකවර සේවා සපයන සේවාලාභීන් සංඛ්‍යාවට අනුරූපව ප්‍රමාණවත් ඉඩකඩ සපයා තිබිය යුතුය.
 - (6) සේවා සපයා ගැනීමේ අපේක්ෂාවෙන් පැමිණෙන කිසියම් සේවා ලාභියෙකුට; ඒ වන විටත් සේවය ලබමින් සිටින සේවාලාභියා ෫.෫ සිටින ස්ථානයේ සිට අවම වශයෙන් මීටර් 1.5 ක් දුරින් වනසේ පහසුවෙන් අසුන්ගෙන සිටීමට ප්‍රමාණවත් ඉඩකඩ කිබිය යුතුය.
 - (7) පරිශ්‍රයට අදාළ සියළු බිත්ති මීටර් 2.7 කට නොඅඩු උසකින් යුක්ත විය යුතු අතර එය තීන්ත ආලේප කරවා තිබිය යුතුය.
 - (8) පරිශ්‍රයෙහි සෑම කොටසකම සිවිලිමක් හෝ කොන්ක්‍රීට් තහඩුවකින් නිමවී තිබිය යුතු අතර එය පොළොව මට්ටමේ සිට අවම මීටර් 2.7 කට නොඅඩු උසකින් විය යුතුය.
 - (9) පරිශ්‍රය වායුසම්කරණය කර හෝ පිටතින් වාතය පහසුවෙන් ගලා ඒමට හැකිවන පරිදි ප්‍රමාණවත් ලෙස විවෘත කළ හැකි පරිදි වූ ජනේල යොදා තිබිය යුතුය.

- (10) පරිශ්‍රයට අදාළ ආලෝකය හොඳින් ලැබෙන පරිදි නිමවා තිබිය යුතුය.
- (11) පරිශ්‍රයෙහි භාවිතය සඳහා බිමට ගන්නා ජලය ප්‍රමාණවත් ලෙස සම්පාදන කර තිබිය යුතු අතර, ප්‍රමිත යටතේ වූ බහාලුම් තුළ ජලය ගබඩා කර තිබිය යුතුය.
- (12) සේවා ලාභීන්ගේ සේවා සැපයීමෙන් පසු ස්නානය අවශ්‍යවන විටදී ඒ සඳහා පහසුකම් සපයා තිබිය යුතුය.
- (13) සේවා ලාභීන්ගේ පාවිච්චියට ගනු ලැබූ උපකරණ, භාජන සේදීම සඳහා පරිශ්‍රයෙහි වෙනම කොටසක් පවත්වාගත යුතුය.
- (14) ආයතනයේ සේවකයින් හා පාරිභෝගිකයින් සඳහා ප්‍රමාණවත් පරිදි වැසිකිළි පහසුකම් විය යුතු අතර එය මනා ලෙස හා සෞඛ්‍ය ආරක්ෂිත ලෙස ස්ථිර ද්‍රව්‍යයන්ගෙන් තනා තිබිය යුතුය.
- (15) පාරිභෝගිකයන්ගේ දෙඅත්, හිස හෝ මුහුණ සේදීම සඳහා නිශ්චිත උපකරණ සවිකර තිබිය යුතු අතර ඒවා එක් අයකුගේ පරිහරණයෙන් පසු තවත් කෙනෙකුගේ පරිහරණය සඳහා යෙදවීමට පෙර විෂබීජ නාශක යොදා පිරිසිදු කරමින් පවත්වාගත යුතු අතර එම උපකරණ මළ නොබැඳෙන ද්‍රව්‍යයන්ගෙන් තනා තිබිය යුතුය.
- (16) පරිශ්‍රය තුළින් බැහැර කරන අපජලය පොදු කාණුවලට හෝ විවෘත භූමියකට ගලා නොයන පරිදි ප්‍රමාණවත් පියවර ගෙන තිබිය යුතු අතර, එය පුනීක වළකට හෝ උරාගැනීමේ වළකට හෝ නිසිලෙස යොමුකර තිබිය යුතුය.
- (17) පරිශ්‍රයට අදාළ පුනීක වලක් හෝ උරාගැනීමේ වලක් බාහිරට විවෘත නොවන පරිදි විය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් ඉදිකර තිබිය යුතුය.
- (18) පරිශ්‍රයෙන් රසායනික අපජලය බැහැර කිරීමක් වෙනම්, මධ්‍යම පරිසර අධිකාරිය හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නිර්දේශිත ක්‍රමවේදයකට අදාළ බැහැර කිරීම් කළ යුතුය.
- (19) සේවා අපේක්ෂාවෙන් රැදී සිටින පාරිභෝගිකයන් සඳහා රැදී සිටීමට පරිශ්‍රයෙහි වෙන්වූ ස්ථානයක් ප්‍රමාණවත් පහසුකම් යටතේ පිහිටුවා තිබිය යුතුය.
- (20) පරිශ්‍රය තුළ විදුලි පරිපථය ඒ හා සම්බන්ධයෙන් වෘත්තීමය දැනුම ඇති අයකු විසින් පරීක්ෂා කර කාන්දුවීම් වලින් තොර ආරක්ෂිත තත්ත්වයෙන් පවතින බවට සහතික කර තිබිය යුතුය.
- බලපත්‍රයක් නිකුත් කිරීම** 8. මෙම අතුරු ව්‍යවස්ථාව යටතේ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම්පත්‍රය ලැබී දින දාහතරක් ඇතුළත සභාපතිවරයා විසින්,
- (1) 7 වන වගන්තිය යටතේ වූ කොන්දේසිවලට අනුකූල විටදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තිය යටතේ වූ කොන්දේසිවලට අනුකූල නොවන්නේ නම් හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.
- බලපත්‍රයක් සඳහා ගාස්තු** 9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය.
- (2) බලපත්‍රයක් නිකුත් කිරීමට අදාළව ස්ථාන පරීක්ෂණ සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නීත්‍යානුකූල වන්නේය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය.
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියාකළ යුතුය.

- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සැඟීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කලින් කල නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායන හා රෝග වැළැක්වීමේ ආඥා පනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කල යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළ නිකුත් කර ඇති සෞඛ්‍ය උපදෙස් වලට අනුකූලව පැමිණෙන්නේ නම් මිස එම පරිශ්‍රයෙහි සේවා පහසුකම් සලසා නොදිය යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කල යුතුයැයි සෞඛ්‍ය සේවා අධ්‍යක්ෂක ජෙනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කල යුතුවා මෙන්ම , එසේ වන බවට බලපත්‍රලාභියා සැඟීමට පත් විය යුතුය.
- (5) පරිශ්‍රයට සේවා අපේක්ෂාවෙන් පැමිණෙන සෑම තැනැත්තෙකුටම අදාළව තොරතුරු ලේඛණයක් පවත්වාගත යුතුය.
- (6) පාරිභෝගිකයන්ගේ හිස කෙස් කැපීම, හිස කෙස් සායම් කිරීම, රැවුල කැපීම සහ රෝම ඉවත්කිරීම යන කාර්යයන්හි නියැලෙන සෑම අවස්ථාවකම, එසේ නියැලෙන සෑම තැනැත්තෙකුම හැකි තාක් මුහුණ ආවරණය සහ අත්වැසුම් පැලඳ කාර්යයන්හි නිරත විය යුතුය.
- (7) පරිශ්‍රයෙහි උපකරණ හා මෙවලම් නඩත්තුව හා පවත්වාගෙන යාම සඳහා,
 - (අ) පාවිච්චි කරන ලද උපකරණ හා මෙවලම් ජීවානුභරණය කිරීම සඳහා ප්‍රමාණවත් වන පහසුකම්,
 - (ආ) පිළිගත් ජීවානුභරණ ක්‍රමයක් හා ජීවානුභරණය සඳහා භාවිතා කෙරෙන උපකරණ ප්‍රමාණවත් සංඛ්‍යාවක්,
 - (ඇ) ඇතුළත සේවා සපයන්නන්ට සේවා සැපයීමේදී අත් සෝදාගැනීමේ පහසුකම් සහිත සබන් හෝ සබන් දියර,
 - (ඈ) සේවාලාභීන්ගේ ප්‍රයෝජනය සඳහා සුදු පැහැයෙන් හෝ වෙනත් ලා පාටින් යුක්ත තුවා සහ උඩුකය ආවරණ, හිස් වැස්ම ප්‍රමාණවත් සංඛ්‍යාවක්,
 - (ඉ) විදුලියෙන් ක්‍රියාත්මක වන උපකරණ භාවිතයේදී එක් ගණුදෙණුකරුවෙකු සඳහා වන මේසයට ආරක්ෂිත ස්ථාවර විදුලි පේණු,
 - (ඊ) උපකරණ පාවිච්චි කරන එක් එක් වතාවට පසු ජීවානුභරණය කිරීමේ ක්‍රමයන්, පවත්නා බවට බලපත්‍රලාභියා සහතික විය යුතුය.
- (8) පරිශ්‍රයෙහි සේවය කරන සෑම සේවකයෙකුටම ආරක්ෂිත උපකරණ පරිහරණය, සේවා සැපයුම හා පරිශ්‍රයට අදාළ අනෙකුත් කටයුතු පිළිබඳ පුහුණුවක් තිබිය යුතුය.
- (9) පරිශ්‍රයට අදාළ සේවාවන් වෙනුවෙන් අවශ්‍ය විට උණු හා සිසිල් ජලය සැපයීමට හැකිවන පරිදි පහසුකම් තිබිය යුතුය.

- (10) රූපලාවන්‍ය කටයුතු සඳහා භාවිතා වන සියළු දේ අනුමත හා ලියාපදිංචි කරන ලද ප්‍රමිතිගත දේ විය යුතුය.
- (11) පරිශ්‍රය තුළ සිදුකරන සේවාවන් යටතේ අවශ්‍ය වීම් ලබාදිය යුතු ප්‍රථමාධාර කාර්යයන් සඳහා සේවා සපයන්නන් මනා පුහුණුවක් ලබා තිබිය යුතුය.
- (12) පරිශ්‍රය තුළ වාතය හොඳින් සංසරණය වීම සඳහා ජනේල විවෘත කර පවත්වාගත යුතු අතර, වායු සමීකරණය කර ඇත්නම්, සෑම වායුසමීකරණ යන්ත්‍රයක්ම නියමිත උෂ්ණත්වය යටතේ නිරන්තරයෙන් පවත්වා ගත යුතුය.
- (13) පරිශ්‍රය තුළ වායුසමීකරණ යන්ත්‍රයන්හි පෙරනයන් නිරන්තරයෙන් පිරිසිදු කර පවත්වාගත යුතුය.
- (14) පාරිභෝගිකයෙකු සඳහා සේවා ලබාදීමට පූර්වයෙන් දෙඅත් සබන් හෝ විෂබීජනාශක යොදා පිරිසිදු කරගැනීමෙන් පසුව පමණක් අදාළ සේවාව ලබාදිය යුතුය.
- (15) පරිශ්‍රය තුළ සේවයෙහි යෙදීමේදී, සේවයේ යෙදීමට පූර්වයෙන් වැසිකිළි භාවිතයෙන් පසු, කිසියම් අපද්‍රව්‍ය ස්පර්ශ වීමකින් පසු ප්‍රමාණවත් පිරිසිදුවීමකින් තොරව පාරිභෝගිකයෙකු වෙත සේවාව ලබාදීම නොකළ යුතුය.
- (16) පරිශ්‍රය තුළ පාරිභෝගිකයින් සඳහා සේවාව ලබාදීමේදී, සෑම සේවා සපයන කෙනෙක්ම ඒප්‍රත්‍යක් හැඳ සිටිය යුතු අතර, එය ඉතා පිරිසිදු තත්ත්වයෙන් විය යුතුය.
- (17) පරිශ්‍රය සෑම සේවා සැපයීමකින් පසු දූවිලි සහ කපන ලද කෙස් හා රෝම අතුගා ඉවත් කළ යුතු අතර, ඒ සියල්ල සංවෘත කසල බඳුනකට තාවකාලිකව බැහැර කළ යුතුය.
- (18) පරිශ්‍රයෙහි ගෙබිම, පුටු, සහ මේස සෑම දිනකම වැඩ ආරම්භ කිරීමට පෙර විෂබීජ නාශක යොදා පිරිසිදු කළ යුතුය.
- (19) පරිශ්‍රයෙහි සේවා සපයන කොටසෙහි ආහාර ගැනීම හෝ වෙනත් කාර්යයක් සඳහා කවර අයෙකු විසින් හෝ යොදා නොගත යුතුය.
- (20) පරිශ්‍රය තුළ රැස්වන අපද්‍රව්‍ය වෙන් වෙන්ව රැස්කිරීම සඳහා පාදයෙන් විවෘත කළ හැකි පියන් සහිත කසල බඳුන් තබා තිබිය යුතු අතර, ඒ සඳහාම අපද්‍රව්‍ය එක් රැස්කිරීම කළ යුතුය.
- (21) පරිශ්‍රයට අදාළව එක් රැස්වන අපද්‍රව්‍ය කළමනාකරණයේදී පහත ක්‍රියාමාර්ග අනුගමනය කළ යුතුය.
 - (අ) ඉවත් වන හිස කෙස් කැබලි හෝ රෝම සෑම සේවා සැපයීමක් අවසානයේ එක්රැස් කර ඒ සඳහාම තබා ඇති කසල බඳුනකට දැමිය යුතුය.
 - (ආ) පරිශ්‍රය තුළ ක්‍රියාකාරකම් තුළින් ජනිත වන වෙනත් අපද්‍රව්‍ය, ඉවත්වන හිසකෙස් සමඟ මිශ්‍ර වීමකින් තොරව වෙන්වෙන් වශයෙන් එක් රැස් කළ යුතුය.
 - (ඇ) පරිශ්‍රයට අදාළ අපද්‍රව්‍ය තහරා සභාව ක්‍රියාත්මක කරන කසල කළමනාකරණ වැඩසටහනට අනුකූලව හෝ මහජන සෞඛ්‍ය පරීක්ෂක විසින් එකඟවන බලපත්‍රලාභියා විසින් ක්‍රියාත්මක කරන අපද්‍රව්‍ය බැහැර කිරීමේ ක්‍රමෝපායකට අනුව බැහැර කිරීම කළ යුතුය.
- (22) පරිශ්‍රයට අදාළ වැසිකිළි අවම වශයෙන් දිනකට දෙවරක් පිරිසිදු කර විෂබීජ නාශක යොදා දුර්ගන්ධයෙන් තොරව පවත්වා ගත යුතු අතර, බල ප්‍රදේශයෙහි වසංගත තත්ත්වයකට කරුණු යෙදී ඇති තත්ත්වයක හෝ එසේ වේ යැයි සැකසිතිය හැකි තත්ත්වයකට කරුණු යෙදී ඇති විට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් නියම කරනු ලබන උපදෙස් වලට අනුකූල වෙමින් පරිශ්‍රයෙහි වැසිකිළි පිරිසිදු කිරීම සහ පවත්වාගෙන යාම කළ යුතුය.
- (23) කිසියම් ආසාදන, ස්පර්ශක හෝ වර්ම රෝගයකින් පෙළෙන හෝ මෑතදී එවැනි රෝගයකින් පෙළෙමින් සිටි කවර හෝ තැනැත්තකු හෝ එවැනි කිසියම් රෝගයකින් පෙළෙන යම් තැනැත්තකු මෑතදී සාත්තු කිරීමේ යෙදී සිටි කවර හෝ තැනැත්තකුගේ එකී රෝග ආසාදන හා බීජෝෂණ කාල සීමාව ඉකුත් වී ඇත්තේ නම් මිස කවර හෝ බලපත්‍රලත් ස්ථානයක කවර හෝ කාර්යක හෝ කාර්ය සහයකයකු වශයෙන් හෝ නියුක්ත වීම හෝ නියුක්ත කරවීම නොකළ යුතුය.

- (24) කිසියම් ආසාදන, ස්පර්ශක හෝ වර්ම රෝගයකින් පෙළෙන තැනැත්තකු බවට හඳුනා ගනු ලබන කිසිදු තැනැත්තකු සේවා සැපයීම සඳහා සාමාන්‍ය වශයෙන් පරිශ්‍රයට ඇතුළත් කර නොගත යුතුය.
- (25) බලපත්‍ර ලාභියා තීරණය කරන අවස්ථාවක හෝ එසේ කළ යුතු යැයි සෞඛ්‍ය වෛද්‍ය නිලධාරී උපදෙස් පරිදි සභාව විසින් හෝ වෙනත් නිසි අධිකාරයක් විසින් නියම කර ඇති අවස්ථාවක පරිශ්‍රයට සේවා අපේක්ෂාවන් පැමිණෙන සියළු අයවලුන්ගේ ශරීර උෂ්ණත්වය සාමාන්‍ය අගයක පවතින්නේද යන්න පරීක්ෂා කර පරිශ්‍රයට ඇතුළු කර ගත යුතු අතර, ඒ සඳහා ස්පර්ශයෙන් තොරව ශරීර උෂ්ණත්වය පරීක්ෂා කිරීම සඳහා අවශ්‍ය උෂ්ණත්වමාන පවත්වා ගත යුතුය.
- (26) සෑම සේවා ලාභියකුම පරිශ්‍රය තුළ අනුගමනය කළ යුතු සෞඛ්‍ය උපදෙස් පරිශ්‍රය තුළ ප්‍රදර්ශනය කළ යුතු අතර එම උපදෙස් මාලාවට අනුකූලව සියළු කටයුතු සිදු වන බවට බලපත්‍රලාභියා සහතික විය යුතුය.
- (27) පරිශ්‍රයෙහි සේවයේ නිකුත් කර ඇති සෑම අයෙකුටම අදාළව
- (අ) කාර්යයයෙහි නිරත වීමේදී අදින ඇඳුම පිරිසිදුව හා මනා සෞඛ්‍ය තත්වයෙන් පවතින බවට.
 - (ආ) තම නියමයානු හා පැලඳ සිටින ආභරණ සේවා ලාභියාට අනතුරුදායක නොවන ලෙසට පවත්වා ගන්නා බවට.
 - (ඇ) සේවා සැපයීමට ප්‍රථම දෙඅත් විශබීජ නාශක යොදා පිරිසිදු කර ගන්නා බවට, බලපත්‍ර ලාභියා සහතික විය යුතුය.
- (28) පරිශ්‍රයෙහි සේවයේ යෙදෙන්නන් අවම වශයෙන් වසරකට වරක්වත් වෛද්‍ය පරීක්ෂණයන්ට භාජනය කරවීම බලපත්‍රලාභියාගේ කාර්යය වන්නේය.
- (29) සෑම පරිශ්‍රයකම මෙම අතුරු ව්‍යවස්ථාවේ සහ බලපත්‍රයෙහි පිටපතක් ප්‍රදර්ශනය වන පරිදි පවත්වා ගත යුතුය.
12. බලප්‍රදේශය තුළ වසංගත තත්වයක් පැතිර යාමට හේතුවිය හැකි කරුණු සැලකිල්ලට ගත්මින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකළ යුතුය.
13. බල ප්‍රදේශයට අදාළව කිසියම් වසංගත රෝගී තත්වයක් සම්බන්ධයෙන් නිරෝධායන හා රෝග වැළැක්වීමේ ආඥා පනත යටතේ නියෝගයක් බලපැවැත්වෙන අවස්ථාවක එම නියෝගයෙහි සඳහන් සෑම නියමයකටම අනුකූලව පරිශ්‍රය පවත්වා ගත යුතුය.
14. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවත්වන්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය.
15. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දන්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ වූ දැන්වීමක් බලපත්‍ර ලාභියා වෙත භාරදීමෙන් පසු ,අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය.එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.

පරිශ්‍රයට ඇතුළත්
වීමේ බලය

බලපත්‍රය අවලංගු
කිරීම

16. ඉහත 15 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය.
- දණ්ඩනය 17. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 153(2) උප වගන්තිය යටතේ දඩුවමකට යටත් විය යුතුය. තවද එලෙස වරදකරුවෙකු විමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තව දුරටත් නොකඩවා කරගෙන යන සෑම දිනකට ඉහතකී 255 අධිකාරය වන නගර සභා ආඥා පනතේ 153(2) උප වගන්තියේ සඳහන් අතිරේක දඩයකට යටත් විය යුතුය.
- අර්ථ නිරූපණය 18. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,
 “සභාව” යන්නෙන් සීමාවකපුර නගර සභාවද,
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද ,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 “ විෂබීජ නාශක” යන්නෙන් ආරක්ෂාව හෝ යෝග්‍ය බව අඩු නොකරන මට්ටමකට පරිසරයේ ඇති ක්ෂුද්‍රජීවීන් ප්‍රමාණය රාසායනික කාරකයක් මගින් හෝ භෞතික ක්‍රමයකින් අඩු කිරීමටද;
 “ සාධාරණ වේලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයන්හි නිරතවන වේලාවන්ද අදහස්වේ.
- පාඨ අතර අනනුකූලතාවය 19. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම :-
02. පෞද්ගලික ලිපිනය :-
03. ජාතික හැඳුනුම්පත් අංකය :-
04. දුරකථන අංකය :-
05. ආරම්භක වර්ෂය :-
06. රූපලාවන්‍යාගාරය පවත්වාගෙන යනු ලබන ස්ථානයේ ලිපිනය :-
07. ග්‍රාම නිලධාරී කොට්ඨාසය :-
08. වරිපනම් අංකය :-
09. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-
10. ව්‍යාපාර ස්ථානයේ කළමනාකරුගේ හෝ නියෝජිතයාගේ,
I. නම හා පෞද්ගලික ලිපිනය :-
II. ජාතික හැඳුනුම්පත් අංකය :-
III. දුරකථන අංකය ජංගම :- ස්ථාවර :-
11. ව්‍යාපාරයට අදාළ ඉදිකිරීම් අනුමත කරන සැලැස්මේ අංකය හා දිනය :-
(පිටපත් ඇමිණිය යුතුය)

ඉහත තෙරතුරු සත්‍ය හා නිවැරදි බව සහතික කරමි.

දිනය:-

.....

ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටෙ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....

ලේකම්

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

මහජන සෞඛ්‍ය පරීක්ෂක,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....

ලේකම්

ලේකම්,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....

මහජන සෞඛ්‍ය පරීක්ෂක

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.

(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....

සෞඛ්‍ය වෛද්‍ය නිලධාරී

පෞද්ගලික අධ්‍යාපන ආයතන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සිතාවකපුර නගර සභා බල ප්‍රදේශය තුළ පෞද්ගලික අධ්‍යාපන ආයතන පවත්වාගෙන යන ස්ථානවල මහජන සෞඛ්‍යයට අදාළ කරුණු විධිමත් කිරීම, ඒ හා සම්බන්ධව අධීක්ෂණය කිරීම, පරීක්ෂා කිරීම සඳහා පනවනු ලබයි.
2. මෙම අතුරු ව්‍යවස්ථාව සිතාවකපුර නගර සභාවේ පෞද්ගලික අධ්‍යාපන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 157(9) වගන්තිය යටතේ ප්‍රාදේශීය සභාවට බලය ලැබී ඇත.
4. කිසිදු තැනැත්තෙකු විසින් නගර සභාවේ සභාපතිවරයාගෙන් ලබාගත් බලපත්‍රයක් යටතේ මිස සිතාවකපුර නගර සභා බලප්‍රදේශය තුළ (මෙහි මින් මතු බල ප්‍රදේශය යනුවෙන් හඳුන්වනු ලබන) කිසියම් ගොඩනැගිල්ලක් පෞද්ගලික අධ්‍යාපන ආයතනයක් වශයෙන් පවත්වාගෙන යා නොහැක.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම, මෙම අතුරු ව්‍යවස්ථාවේ උපලේඛණයට අනුව පිළියෙල කරන ලද අයදුම්පත්‍රයක් යටතේ ඒ සඳහා ඉල්ලුම් කළ යුතුය. බලපත්‍රයක් ඉල්ලුම් කිරීම
6. ඉහත වගන්තිය යටතේ ඉල්ලුම්පත්‍රයක් ඉදිරිපත් කිරීම, ඒ සඳහා වන අවශ්‍යතා සම්පූර්ණ කර ලියාපදිංචි තැපෑලෙන් යොමුකිරීමෙන්, ප්‍රාදේශීය සභාව වෙත ගෙනවිත් භාරදීමෙන් හෝ ප්‍රාදේශීය සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් කළ හැකිය.
7. මෙම අතුරු ව්‍යවස්ථාව යටතේ ඉදිරිපත් වන ඉල්ලුම් පත්‍රයට අදාළව බලපත්‍රයක් නිකුත් කිරීමට පූර්වයෙන් සිදුකළ යුතු ස්ථාන පරීක්ෂා කිරීම සඳහා ස්ථාවර පරීක්ෂණ ගාස්තුවක් සභාව විසින් තීරණය කර අයකිරීම නිත්‍යානුකූල වන්නේය. පරීක්ෂණ ගාස්තු
8. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක් ම මෙහි පෞද්ගලික අධ්‍යාපන ආයතනයකට අදාළව (මෙහි මින්මතු පරිශ්‍රය යනුවෙන් හඳුන්වනු ලබන) පහත සඳහන් කොන්දේසි සම්පූර්ණ කළ තිබිය යුතුය. බලපත්‍රයක් සඳහා කොන්දේසි
 - (1) පරිශ්‍රයට අදාළ වන සියළුම ස්ථීර ඉදිකිරීම් සභාපතිවරයා විසින් අනුමත සැලැස්මකට අනුව ඉදිකර තැබිය යුත්තේය. 1978 අංක 41 දරණ නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන අඥා පනත යටතේ අනුමත කරන ලද සැලැස්මකට අනුකූලව කරන ලද ඉදිකිරීම් විය යුතුය.
 - (2) ඉදිකර ඇති සියළුම ඉදිකිරීම් පරිශ්‍රය තුළ අධ්‍යාපන කාර්යයක් වෙනුවෙන් වූ පරමාර්ථයන්ට අනුකූල වන අනුකූලතාවය ලද ඉදිකිරීම් විය යුතුය.
 - (3) අදාළ සියලු ඉදිකිරීම් නිසි නිමාවකින් යුක්තව, පරිශ්‍රය තුළ කරනු ලබන අධ්‍යාපනික කාර්යයන්ට වඩාත් හිතකර අකාරයට හා අහිතකර බලපෑමක් ඇති නොවන පරිදි සකස් කර තිබිය යුතුය.
 - (4) පරිශ්‍රයෙහි අභ්‍යන්තර ව්‍යුහය, පිරිසැකැස්ම ප්‍රමාණවත් ඉඩ සහිතව සකස් වී තිබිය යුතුය.
 - (5) පරිශ්‍රයෙහි සියළු තැන් නිසි පවිත්‍රතාවයෙන් යුතුව පවත්වාගැනීමට හැකිවන පරිදි සකස් වී තිබිය යුතුය.
 - (6) පරිශ්‍රයට නිසි පරිදි වාතය හා ආලෝකය ගලා එන පරිදි සකස් වී තිබිය යුතු අතර, තැනහොත් කෘතීමව ඒ සඳහා වන අවශ්‍යතා සම්පූර්ණ කර තිබිය යුතුය.
 - (7) පරිශ්‍රයෙහි සියළුම නිමවුම් ස්ථීර ලෙස සකස් කරන ලද ඒවා විය යුතුය.

- (8) පරිශ්‍රය සඳහා ඇතුළු වීමට හා පිටවීමට වෙනම ප්‍රවේෂයන් තිබිය යුතු අතර හදිසි තත්ත්වයකදී පරිශ්‍රයෙන් ඉවත්වීම සඳහා හදිසි දොරටු පැවතිය යුතුය.
- (9) පරිශ්‍රය තුළ දේශනශාලා වේදිකා සහිතව සකස් කර තිබිය යුතු අතර හොඳින් වාතාශ්‍රය ගලා යා හැකි පරිදි සකස් කරන ලද හෝ වායුසමනය කරන ලද ඒවා විය යුතුය.
- (10) සෑම දේශන ශාලාවකටම ඇතුළුවීම හා පිටවීම වෙන් වෙන් වූ දොරටු හා ළමුන් සියයකට වඩා වැඩි ශිෂ්‍ය සංඛ්‍යාවක් සඳහා වන ශාලාවක් වන විටදී හදිසි පිටවීම සඳහා අතිරේක දොරටුවකින් සමන්විත විය යුතුය.
- (11) ළමුන් පනහකට වැඩි සංඛ්‍යාවක් සඳහා වන දේශනශාලාවක් වන විටදී ශබ්ද විකාශන පහසුකම් සපයා තිබිය යුතුය.
- (12) දේශනශාලාවක අභ්‍යන්තර පිරිසැකැස්ම තුළ එකිනෙකා අතර දුරස්ථභාවයක් සහිතව අසුන්ගැනීමට හැකිවන පරිදි අසුන් පිළියෙල කර තිබිය යුතු අතර සෑම ආසනයකටම අදාළ අවම මීටර් 0.75 ක දිගකින් හා පළලකින් යුත් මේසයක් විය යුතුය.
- (13) දේශනශාලාවක මේස හා අසුන්සාමූහිකව අසුන් ගැනීමට හැකි පරිදි සකස් කර ඇත්නම්, ඉහත 12 වන වගන්තියෙහි සඳහන් ප්‍රමාණයන් සහ දුරස්ථභාවයන් පවත්වාගත හැකි පරිදි ඉඩ වෙන් වී තිබිය යුතු අතර සමූහයක් සඳහා අසුන් පැනවීමකදී සිසුන් හය දෙනෙකුට නොවැඩි අසුන් ගැනීමක් වෙනුවෙන් අසුන් හා මේස සකස් වී තිබිය යුතුය.
- (14) අසුන් හා මේස අතර ; එක් එක් අසුන් හා මේස කට්ටල අතරත් ප්‍රමාණවත් පරතරයක් විය යුතු අතර, තබා ඇති පරතරය පහසුවෙන් ගමන්කළ හැකි ප්‍රමාණයට විය යුතුය.
- (15) අසුන් සහ මේස පොලවට ස්ථිර ලෙස සවිකරන ලද ඒවා විය යුතු අතර ඒ සියල්ල මනා ලෙස තනන ලද හා භාවිතයට පහසුවන පරිදි සකස් කරන ලද ඒවා විය යුතුය.
- (16) පරිශ්‍රය අභ්‍යන්තර බිත්ති ජීවීන් රදා නොසිටින පරිදි සකස් කර තිබිය යුතු අතර සෑම බිත්තියක්ම නිසි ලෙස නිමවා තිබිය යුතුය.
- (17) පරිශ්‍රය සඳහා ගිනි ආරක්ෂණ වැඩපිළිවෙලක් යොදා තිබිය යුතු අතර, අදාළ වන පරිදි ගිනි ආරක්ෂණ සහතිකය ලබා තිබිය යුතුය.
- (18) පරිශ්‍රය තුළ ඉදිකර ඇති සියළුම ශාලා අනෙකුත් ගොඩනැගිලි, ඉදිකිරීම් රහිත කොටස අනාරක්ෂිත බාධාවන්ගෙන් තොර විය යුතු අතර, අවදානම් රහිත තත්ත්වයෙන් විය යුතුය.
- (19) පරිශ්‍රය තුළ කාණු අපජලය රැඳී නොසිටින පරිදි පහසුවෙන් ගලා යා හැකි ආකාරයට තනා තිබිය යුතු අතර, ඒ සියල්ල උරාගැනීමේ වලකට හෝ පුනීක වලකට හෝ මධ්‍ය ප්‍රතිකාර ඒකකයකට යොමු කර තිබිය යුතුය.
- (20) පරිශ්‍රය තුළ පිහිටුවා ඇති පුනීක වලවල්, උරාගැනීමේ වලවල් අනුමත සැලැස්මකට අනුකූලව පිහිටුවා තිබිය යුතු අතර, එය ජල මූලාශ්‍රයක් ඇත්නම් එයට අවම වශයෙන් මීටර් 15.25ක දුරකින් පිහිටුවා තිබිය යුතු අතරම, එය වාතයට නිරාවරණය නොවිය යුතුය.
- (21) පරිශ්‍රය තුළ ප්‍රමාණවත් පරිදි වැසිකිළි පහසුකම් සපයා තිබිය යුතු අතර, සියළුම වැසිකිළි;

(අ) ස්ත්‍රී පුරුෂ යන දෙපක්ෂය සඳහා වෙන්ව පිහිටුවා තිබිය යුතුය.

(ආ) ප්‍රමාණවත් ජල සැපයුමක් නිරන්තරයෙන් පවත්වාගත හැකි පරිදි ජලය ගබඩාකර ගත හැකි පහසුකම්වලින් සමන්විත විය යුතුය.

(ඇ) සෑම වැසිකිළියක් සඳහාම නිශ්චිතව වෙන්කරන ලද ඉඩ ප්‍රමාණයක මනා ජල සම්බන්ධතාවයක් සහිතව දෙඅත් සෝදා ගැනීම ආදී කාර්යයන් සඳහා ස්ථිර ලෙස සවි කරන ලද හා මල නොබැඳෙන ද්‍රව්‍යයකින් සකස් කරන ජල බෙසම් සවිකර තිබිය යුතුය.

බලපත්‍රයක් නිකුත් කිරීම 9.

මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා ඉදිරිපත් වන ඉල්ලුම්පත්‍රයකට අදාළව ඉල්ලුම්පත්‍රය ලැබී දින දහහතරක් ඇතුළත සභාපතිවරයා විසින්;

- (1) 8 වන වගන්තිය යටතේ කොන්දේසි වලට අනුකූල වීමට පරිශ්‍රයට අදාළව බලපත්‍රයක් ඉල්ලුම්කරු වෙත නිකුත් කළ යුතුය.

- (2) 8 වන වගන්තිය යටතේ කොන්දේසි වලට අනුකූල නොවන්නේ නම්, හේතු දක්වා අදාළ ඉල්ලුම්පත්‍රය ප්‍රතික්ෂේප කළ යුතුය.
10. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධාන යටතේ සභාව විසින් තීරණය කර ප්‍රකාශයට පත් කරනු ලබන ගාස්තු විය යුතුය. **බලපත්‍රයක් සඳහා ගාස්තු**
11. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් 31 දින දක්වා වලංගු විය යුතුය. **බලපත්‍රයක් වලංගු කාලය**
12. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය. **බලපත්‍රයකට අදාළ තොරතුරු**
- (1) ශ්‍රී ලංකාව පුරාම හෝ ඉන් කොටසකට හෝ බලප්‍රදේශයකට අදාළව හෝ නිරෝධායන හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත් කර ඇති හෝ කවර හෝ අවස්ථාවක හෝ බලප්‍රදේශය තුළ වසංගත තත්ත්වයකට කරුණු යෙදිය හැකි බවට සැහිමකට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සහාපතිවරයා විසින් කලින් කල නියම කරනු ලබන නියමයන් ඇත්නම්, ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රය තුළ හොඳින් වාතාශ්‍රය ගලායාමට කරුණු යෙදී තිබිය යුතු අතර ; එසේ නොමැති තත්ත්වයක් යටතේ සියළුම දේශන ශාලා වායු සමනය කර තිබිය යුතු අතර අදාළ වායු සමග යන්ත්‍ර නිසි උෂ්ණත්වයකින් පවත්වාගත හැකි පරිදි මනා ක්‍රියාකාරීත්වයෙන් යුක්ත විය යුතුය.
- (3) දේශන ශාලා තුළ පවත්වාගෙන යනු ලබන ශබ්දවාහිණි යන්ත්‍ර මගින් නිකුත් කරන ශබ්දය; දේශනශාලාවට ප්‍රමාණවත් වන පරිදි පාලනයකින් යුක්ත විය යුතු අතර ජාතික පාරිසරික රෙගුලාසීන්ට අනුකූලව එය පවත්වාගත යුතුය.
- (4) සෑම පරිශ්‍රයකම කිසියම් ආසාදිත රෝගී තත්ත්වයක් සහිත අයකු පැමිණියහොත්, ඒ අය තාවකාලිකව හුදකලා කිරීම සඳහා නිශ්චිත ස්ථානයක් තිබිය යුතුය.
- (5) පරිශ්‍රයෙහි අධ්‍යානය ලබන සියළු අයවළුන්ගේ අනන්‍යතාවයන් පිළිබඳ නම්, ලිපිනයන්, දුරකථන අංකද ඇතුළුව ප්‍රමාණවත් තොරතුරු පවත්වාගත යුතු අතරම, දෛනිකව එදිනට පැමිණෙන්නන් පිළිබඳ තොරතුරු හඳුනාගත හැකි පරිදි පවත්වාගත යුතුය.
- (6) පරිශ්‍රය තුළ සියළුම වැසිකිළි නිරන්තරයෙන් විෂබීජ නාශක යොදා පිරිසිදු කර පවත්වාගත යුතුය.
- (7) පරිශ්‍රය තුළ වූ සියළුම කාණු මනා ලෙස පිරිසිදු කර පවත්වාගත යුතු අතර ජලය හා දුහුවිලි රැදී නොසිටින පරිදි පොළොව මතුපිට පවත්වා ගත යුතුය.
- (8) අවශ්‍යතාවය මත පරිශ්‍රයට ඇතුල්වීමේදී දෙඅත් පිරිසිදු කරගැනීමේ කරුණු යෙදුනහොත් ඒ සඳහා ප්‍රමාණවත් පරිදි වූ ජල සැපයුම් සහිත ජල බේසම් සවිකර තිබිය යුතු අතර ඒ සඳහා පිරිසිදු කාරක හා විෂබීජ නාශක ද්‍රව්‍ය සපයා තිබිය යුතුය.
- (9) පරිශ්‍රයෙහි දේශණ පැවැත්වෙන අවස්ථාවන්හිදී දේශක පහසුවෙන් පෙනෙන හා දේශකට ශිෂ්‍යයින් පහසුවෙන් පෙනෙන ආකාරයට වූ දිසානීතියක් සහිතව අසුන් පතවා තිබිය යුතුය.
- (10) අධ්‍යාපන කටයුතු සිදුවන සෑම දිනකම පරිශ්‍රයට පැමිණෙන අය සම්බන්ධයෙන් තොරතුරු වාර්තා ගතවන ක්‍රමයක් සකසා තිබිය යුතු අතර, පරිශ්‍රයෙහි සේවය නියුතු සියළුම අය සම්බන්ධයෙන් ද අනන්‍යතාවයට අදාළ තොරතුරු වෙන් වෙන්ව පවත්වාගත යුතුය.
11. පරිශ්‍රය තුළ සේවයෙහි නියුතු සේවකයින් ගැන,
- (අ) නේවාසිකයින් වශයෙන් සේවයේ යොදවන්නේ නම් ප්‍රමාණවත් සනීපාරක්ෂක පහසුකම් නවාතැන් පහසුකම් තිබිය යුතුය.
- (ආ) ප්‍රමාණවත් වැසිකිළි පහසුකම් මෙන්ම පිහිටුවා තිබිය යුතු අතර ස්ත්‍රී හා පුරුෂ වශයෙන් මෙන්ම පවත්වාගත යුතුය.

- (12) පරිශ්‍රය තුළ හදිසි අවශ්‍යතාවයක් සඳහා උපයෝගී කරගත හැකි පරිදි ප්‍රථමාධාර පහසුකම් සපයා තිබිය යුතු අතර; ඒ සඳහා කාර්යමණ්ඩලය පුහුණු කර තිබිය යුතුය.
 - (13) පරිශ්‍රය තුළ දේශණ පැවැත්වීමේදී ජනනය වන ශබ්දය මධ්‍යම පරිසර අධිකාරියෙහි නියමයන්ට අනුකූලව පාලනය කර තැබිය යුතුය.
 - (14) පරිශ්‍රය තුළ සියළු විදුලි රැහැන් සම්බන්ධතාවයන් නිසි තබන්නාවක් යටතේ පවත්වාගත යුතු අතර ; එය එසේ වන බවට අවම වශයෙන් වර්ෂ දෙකකට වරක්වත් ඒ පිළිබඳව විදුලි ඉංජිනේරුවරයෙකුගෙන් හෝ වෘත්තීය සුදුසුකම් සපුරා ඇති අයකු වෙතින් වාර්ථාවක් ලබා ගත යුතුය.
 - (15) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැකකරනු ලබන හෝ එවැනි රෝග වාහකයෙකු හෝ ආසාදිත අයකු පරිශ්‍රය තුළ සේවයෙහි නොයෙදිය යුතු අතර, එවැනි අයෙකු සේවයෙහි නොයෙදෙන බවට බලපත්‍රලාභියා සෑහීමට පත්විය යුතුය.
 - (16) පරිශ්‍රය තුළ එක්රැස්වන අපද්‍රව්‍ය ඒ සඳහා නිශ්චිතව පවත්වාගත යුතු සංචාන කසළ බඳුන් තුළට බැහැර කළ යුතු අතර ; පරිශ්‍රය තුළ භාවිතයෙන් පසු ඉවත් කරන මුඛ වැසුම් ; අත්වැසුම් චේතම් ඒ සියල්ල ඒ සඳහාම පරිශ්‍රය තුළ පවත්වාගත යුතු පාදයෙන් විවෘත කළ හැකි බහාලුම් තුළට පමණක් බැහැර කළ යුතුය.
 - (17) පරිශ්‍රයෙහි එක්රැස්වන අපද්‍රව්‍ය බැහැර කිරීම ප්‍රාදේශීය සභාව ක්‍රියාත්මක කරන නැතහොත් මහජන සෞඛ්‍ය පරීක්ෂක විසින් නියම කර ඇති වැඩපිළිවෙලකට අනුව අදාළ කසළ බැහැර කිරීම.
 - (18) බල ප්‍රදේශය තුළ නිරෝධායන හා රෝග නිවාරන ආඥා පනත යටතේ හෝ ඒ යටතේ සාදන ලද රෙගුලාසියක් යටතේ වසංගත තත්ත්වයක් සම්බන්ධයෙන් ක්‍රියාත්මක විය යුතු බවට වූ නියමයන් කර ඇති විටදී හෝ බල ප්‍රදේශයට අදාළව වසංගත තත්ත්වයන්ය කරුණු යෙදී ඇති විට හෝ එසේ කරුණු යොදා ඇතැයි සැක කිරීමට තරම් කරුණු යෙදී ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් තීරණය කර ඇති විටක, පරිශ්‍රය තුළ පහත සඳහන් ක්‍රියාමාර්ග හෝ ඒ අතරින් කිහිපයක් හෝ මහජන සෞඛ්‍යයෙහි යහපත සඳහා වෙනත් කවර නියමයන් සෞඛ්‍ය වෛද්‍ය නිලධාරී උපදෙස් පරිදි සභාපති විසින් සිදු කිරීම නීත්‍යානුකූලය.
- (අ) බලපත්‍ර යටතේ පරිශ්‍රයෙහි කටයුතු ඉටුකිරීම තාවකාලිකව කිසියම් කාලයක් සඳහා අත්හිටුවී යුතු බව.
 - (ආ) පරිශ්‍රය තුළ හදිසි ප්‍රතිවාරාත්මක සැලැස්මක් ක්‍රියාත්මක විය යුතු බව.
 - (ඇ) පරිශ්‍රය තුළ සමූහ වශයෙන් ඒකරාශී වීම නැවැත්විය යුතු බව.
 - (ඈ) දේශන පත්‍රිකා අතින් අත බෙදා හැරීම නැවැත්විය යුතු බව.
 - (ඉ) පරිශ්‍රය තුළ නියම කරනු ලබන දුර ප්‍රමාණයකින් දුරස්ථභාවය පවත්වාගත යුතු බව.
 - (ඊ) පරිශ්‍රයට ඇතුළුවීමේදී ගරීර උෂ්ණත්වය සාමාන්‍ය අගය යටතේ පවතින්නේද යන්න තහවුරු කර ගත්මින් පරිශ්‍රයට ඇතුළත් කර ගත යුතු බවට.
 - (උ) වායු සම්පූර්ණ යන්ත්‍රයන් පෙරහන් සතියකට වරක් පිරිසිදු කළ යුතු බව.
 - (ඌ) උපදෙස් මාලාවට අනුකූලව පරිශ්‍රය පවත්වාගෙන යාමට සම්බන්ධව සභාපතිවරයා සමඟ එකඟතා ප්‍රකාශයට ඇතුළත් විය යුතු බව.
 - (එ) පරිශ්‍රය තුළ ආහාර විකිණීම, බෙදා හැරීම, නොකළ යුතු බව.
 - (ඒ) කැස්ස, කිවිසුම් යැම වැනි අවස්ථාවන්හිදී ස්වසන ආවාර විධි අනුගමනය කළ යුතු බව.

- (ඔ) ආහාර පරිහරණය සඳහා නිශ්චිත ස්ථානයක් තිබිය යුතු බව හා එම ස්ථානයෙහි වෙන් වෙන් වශයෙන් ආහාර ගැනීම සිදු කළ යුතු බව.
- (ඕ) පරිශ්‍රය තුළ පවත්වා ගත යුතු සෞඛ්‍ය නියමයන් පහසුවෙන් හඳුනාගත හැකි පරිදි ප්‍රචාරණය කළ යුතු බව.
- (ක) පරිශ්‍රයට ඇතුළු කර ගැනීම මෙන්ම පරිශ්‍රයෙන් පිටවීම කාණ්ඩ වශයෙන් සිදුකළ යුතු බව.
- (ග) පරිශ්‍රයෙහි සේවයේ යෙදෙන්නන් නිශ්චිත කාල පරාසයන් යටතේ සෞඛ්‍ය වෛද්‍ය නිලධාරී නිර්දේශිත පරිදි සෞඛ්‍ය පරීක්ෂණ වලට ලක් කළ යුතු බව.
13. පරිශ්‍රය තුළ සකස් කරන ලද ආහාර විකිණීම සිදුකරයි නම් ඒ සම්බන්ධයෙන් වූ ලිඛිත නීතීන්ට අනුකූලව ඊට අදාළ පරිශ්‍රය පවත්වාගත යුතු අතර ඒ කිසිවක් මෙම අතුරු ව්‍යවස්ථාව යටතේ ලබාගත් බලපත්‍රයක් මත යටපත් වූවා යැයි නොසැලකිය යුතුය.
14. සෑම පරිශ්‍රයකට මෙම අතුරු ව්‍යවස්ථාව හා මේ යටතේ ලබා ගත් බලපත්‍රය හෝ එහි පිටපතක් **බලපත්‍රය ප්‍රදර්ශනය කළ යුතු බව.**
15. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් හෝ ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. **පරිශ්‍රයකට ඇතුළු වීමේ බලය**
16. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය.
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු, අදාළ දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපති වරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
17. ඉහත 15 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුය. **බලපත්‍රය අවලංගු කිරීම**
18. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු **255 අධිකාරය වන නගර සභා ආඥා පනතේ 153(2)** උප වගන්තිය යටතේ දඬුවමකට යටත් විය යුතුය. තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝන තව දුරටත් සිදු කරන්නේ නම් එසේ සිදු කරන සෑම දිනකට අදාළව එම උප වගන්තියේ සඳහන් අතිරේක දඩයකට යටත් විය යුතුය. **දණ්ඩනය**
19. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,
 “සභාව” යන්නෙන් . සීමාවකපුර නගර සභාවද,
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද ,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරණ අයෙක්ද,
 “මූලික නීතිය” යන්නෙන් **255 අධිකාරය වන නගර සභා ආඥා පනත** අදහස් වෙයි. **අර්ථ නිරූපණය**
20. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් සිංහල පාඨය අනුව වෙයි. **පාඨ අතර අනනුකූලතාව**

පළමුවන උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම :-
02. පෞද්ගලික ලිපිනය :-
03. ජාතික හැඳුනුම්පත් අංකය :-
04. දුරකථන අංකය :-
05. ආරම්භක වර්ෂය :-
06. පෞද්ගලික අධ්‍යාපන ආයතනය පවත්වාගෙන යන ස්ථානයේ ලිපිනය :-
07. ග්‍රාම නිලධාරී කොට්ඨාසය :-
08. වරිපනම් අංකය :-
09. පෞද්ගලික අධ්‍යාපන ආයතනය ලියාපදිංචිය ලබාගෙන ඇත්නම් එහි යොමු අංකය :-
10. පෞද්ගලික අධ්‍යාපන ආයතනයේ කළමනාකරුගේ හෝ නියෝජිතයාගේ,
 - I. නම හා පෞද්ගලික ලිපිනය :-
 - II. ජාතික හැඳුනුම්පත් අංකය :-
 - III. දුරකථන අංකය ජංගම :- ස්ථාවර :-
11. අනුමත ගොඩනැගිලි සැලැස්ම අංකය හා දිනය :-
12. අනුකූලතා සහතිකයේ අංකය හා දිනය :-

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් තොරතුරු නිවැරදි බව සහතික වෙමි. වර්ෂය වෙනුවෙන් බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....

ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....

ලේකම්

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

මහජන සෞඛ්‍ය පරීක්ෂක,

පසුපිටෙ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....

ලේකම්

ලේකම්,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....

මහජන සෞඛ්‍ය පරීක්ෂක

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලත්‍රයක් නිකුත් කිරීම නිර්දේශ කරමි. / නොකරමි.

(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....

සෞඛ්‍ය වෛද්‍ය නිලධාරී

වෙළඳපොළ පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභාව සතු වෙළඳ පොළ සඳහා පත්කර සිටින භාරකරුවන් හා අනෙකුත් නියුක්තිකයන්ට අදාළ කාර්යය නිසියාකාරව ඉටුකිරීමට අදාළ නියමයන් නිශ්චිත කිරීම සඳහා පනවනු ලබයි.
2. මෙම අතුරු ව්‍යවස්ථාව සීමාවකපුර නගර සභාවේ වෙළඳ පොළ භාරකරුවන්ට අදාළ කාර්යය නිශ්චිත කිරීම සම්බන්ධයෙන් වූ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා අඥා පනතේ 153 වගන්තිය සමඟ කියවිය යුතු ආඥා පනතේ 157(11) වගන්තිය යටතේ නගර සභාවට බලය ලැබී ඇත.
4. සීමාවකපුර නගර සභාවට අදාළ සෑම වෙළඳ පොළ සඳහාම වෙළඳ පොළ භාරකරු නමින් තනතුරක් විය යුතු අතර, එම තනතුර සඳහා සුදුසු අයෙකු තනතුරට අදාළ නිසි පත්කිරීම් බලධාරීත්වය විසින් පත් කළ යුතුය.
5. වෙළඳ පොළ භාරකරු තනතුරට අදාළ පත්කිරීම් සම්බන්ධයෙන් 1987 අංක 42 දරණ පළාත් සභා පනතේ 32 වන වගන්තියෙහි විධිවිධාන මෙන්ම අවස්ථානෝචිත පරිදි 255 අධිකාරය වන නගර සභා අඥා පනතේ 36 වගන්තියෙහි සඳහන් විධිවිධාන අදාළ විය යුතුය.
6. වෙළඳ පොළ භාරකරුගේ කාර්යය නිසි හා යෝග්‍ය ආකාරයෙන් ඉටුකිරීම සඳහා අවශ්‍ය සහය තනතුරු සභාව විසින් තීරණය කර ඊට අදාළ පටිපාටීන්ට අනුව ඇති කළ යුතුය.
7. වෙළඳ පොළ භාරකරු විසින් පහත සඳහන් කාර්යයන් තමා විසින්ම හෝ සහයකයින් මගින් හෝ පොදු වෙළඳ පොළ පරිශ්‍රය තුළ (මෙහි මින් මතු පරිශ්‍රය ලෙස හඳුන්වනු ලබන) ක්‍රියාත්මක කළ යුතුය.
 - (1) පරිශ්‍රය තුළ වෙළඳාමේ යෙදෙන සියළු දෙනා ලියාපදිංචිකර ලේඛණගත කර පවත්වාගෙන යාම.
 - (2) පරිශ්‍රය තුළ ක්‍රියාත්මකවන කලාපකරණය සැලකිල්ලට ගනිමින් වෙළඳාම සඳහා වන වෙළඳුන් ස්ථානගත කිරීම.
 - (3) ස්ථිර ලෙස වෙළඳසැල් පැවත්වාගෙන යාමක් සිදුවේ නම්, ඒ හා සම්බන්ධයෙන් වන ගිවිසුම් කොන්දේසීන්ට අනුකූලව ඒ ඒ පරිශ්‍ර යටතේ වෙළඳාම පවත්වාගෙන යන්නේ ද පිළිබඳ තීරණයන් අවධානයෙන් ක්‍රියාකිරීම.
 - (4) පරිශ්‍රය තුළ ඇති වැසිකිළි පවිත්‍රතාවය සහ පොදු වැසිකිළි සම්බන්ධයෙන් වූ අතුරු ව්‍යවස්ථාවට අනුකූල වන පරිදි අදාළ වැසිකිළි පවත්වාගෙන යනු ලබන්නේ ද යන්න පිළිබඳ තීරණයන් අධීක්ෂණයකින් ක්‍රියා කළ යුතු අතර ම, තවද ඊට අදාළව සේවකයින් මෙහෙයවීම සඳහා ක්‍රියා කිරීම.
 - (5) පරිශ්‍රයෙහි එක්රැස්වන අපද්‍රව්‍ය ප්‍රාදේශීය සභාව ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූල වන පරිදි බැහැර කිරීමට සැලැස්වීම සඳහා ක්‍රියාමාර්ග ගැනීම.
 - (6) පරිශ්‍රය තුළ පොළොව දුහුවිලි පැතිරයාම වැලැක්වෙන පරිදි පිරිසිදුකොට පවත්වා ගැනීම සහ එහි කාණු පද්ධතිය ජලය පහසුවෙන් ගලා යාහැකි පරිදි පවත්වා ගැනීම.
 - (7) පරිශ්‍රය තුළ අපජලය ගලායන කාණු තුළ ජලය පිටතට බැහැර නොවන පරිදි අදාළ පුනික වල හෝ උරාගැනීමේ වල වෙත යොමුවීමට සැලැස්වීම.
 - (8) පරිශ්‍රය තුළ සිදුකරන වෙළඳාම් සම්බන්ධයෙන් ප්‍රාදේශීය සභාවේ පොදු වෙළඳ පොළ හා පෞද්ගලික වෙළඳ පොළ සම්බන්ධයෙන් වූ අතුරු ව්‍යවස්ථාවේ විධිවිධානයන්ට අනුකූලව පවත්වාගෙන යාම සඳහා සියළු පියවර ගැනීම.
 - (9) පොදු වෙළඳ පොළ පරිශ්‍රයෙහි විෂබීජ නාශක ක්‍රියාවලිය නිසි කාල සටහනකට අනුකූලව සිදුකිරීම.
 - (10) පරිශ්‍රය තුළ මත්පැන්, මත්ද්‍රව්‍ය භාවිතය හෝ වෙනත් කවර හෝ නීතිවිරෝධී ක්‍රියා සිදු නොවන බවට වගලබා ගැනීම.
 - (11) පරිශ්‍රය මහජන සෞඛ්‍යයට හිතකර පරිශ්‍රයක් ලෙස පවත්වාගෙන යාම සඳහා ගතයුතු සියළු පියවර ගැනීම.

- (12) පරිශ්‍රයෙහි ඇති රථවාහන නැවතුම් යටතේ හැර වෙනත් ස්ථානයන්හි රථවාහන නවතා තැබීම වැළැක්වීම සහ පරිශ්‍රයට පැමිණීමට සහ පිටවීමට ඇති ප්‍රවේශයන් නිසි ලෙස භාවිතයට ගැනීමට අවශ්‍ය මෙහෙයවීම.
- (13) පරිශ්‍රයෙහි නිරන්තර පවිත්‍රතාවය සඳහා භාවිතයට ගන්නන් විසින් පිළිපැදිය යුතු කරුණු පිළිබඳව දිය යුතු උපදෙස් දීම හා මහපෙත්වීම් සිදුකිරීම සහ ඒ හා සම්බන්ධව අධීක්ෂණය කිරීම.
- (14) පරිශ්‍රය අභ්‍යන්තරයෙහි සිහමන් යැදීම, තාවකාලික නවාතැන් ගැනීම හා අනවසර භාවිතය වැළැක්වීම.
- (15) සුනඛයින්, බළලුන් වැනි සතුන් පරිශ්‍රයෙහි ව්‍යාප්ත වීම වැළැක්වීම සඳහා අදාළ ක්‍රියාමාර්ග ගැනීම.
- (16) පරිශ්‍රය තුළ වෙළඳාමෙහි නියුක්තවීමෙන් ප්‍රාදේශීය සභාවට අයවිය යුතු ගාස්තු, කුළී නිසි ආකාරයෙන් ගැනීම සඳහා ක්‍රියාමාර්ග ගැනීම.

8. පොදු වෙළඳ පොළ භාරකරු විසින් මෙම අතුරුච්ඡේදයට වෙන 7 වන වගන්තිය යටතේ තමන් වෙත පැවරී ඇති කාර්යය නිසි ආකාරයෙන් ඉටු කිරීම සඳහා සහය සේවා නියුක්තිකයන් වෙත කාර්යය පවරා දිය හැකි අතර, එසේ පවරා දෙනු ලබන කාර්යය නිසි හා යෝග්‍ය ආකාරයෙන් සිදුවන බවට ඔහු විසින් වගබලා ගත යුතුය.

9. ශ්‍රී ලංකාව තුළ කවර හෝ ප්‍රදේශයක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වීමට කරුණු යෙදී ඇති විටක හෝ බල ප්‍රදේශය තුළ කිසියම් වසංගත රෝගයක් ව්‍යාප්ත වේ යැයි සැක කිරීමට තරම් කරුණු යෙදී ඇති විටක ඒ හා සම්බන්ධයෙන් සෞඛ්‍ය වෛද්‍ය නිලධාරීගේ උපදෙස් මත සභාපතිවරයා විසින් පරිශ්‍රය තුළ අනුගමනය කළ යුතු බවට ලබාදී ඇති පහත සඳහන් උපදෙස් හෝ ඒ හා සම්බන්ධව වෙනත් කවර හෝ උපදෙසක් පරිශ්‍රය තුළ ක්‍රියාත්මක කිරීම සඳහා සියළු පියවර ගැනීම, එසේ වන බවට වගබලා ගැනීම වෙළඳ පොළ භාරකරුගේ කාර්යය වන්නේය.

වසංගත
නත්ත්වයකදී
උපදෙස්
නිසිආකාරයට
ක්‍රියාත්මක කිරීම

- (1) පරිශ්‍රය භාවිතා කරන්නන් සඳහා පරිශ්‍රය තුළ විවිධ ස්ථානයන්හි තබා ඇති දැන් සෝදා ගැනීම සඳහා වන ජල සැපයුම් ආරක්ෂිතව පවතින බව හා ඒවා නිරන්තර භාවිතයෙහි පවත්නා බව.
- (2) පරිශ්‍රය තුළ ඇති පොදු වැසිකිළි භාවිතයේ දී ඒ හා සම්බන්ධයෙන් වූ කොන්දේසි නිසිආකාරව සිදුවන බව හා ඊට අදාළ සෞඛ්‍ය උපදෙස් අනුගමනය වීම නිසිආකාරව සිදු වන බව.
- (3) පරිශ්‍රය තුළ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක උපදෙස් මත කළ යුතු විෂබීජ නාශක ක්‍රියාවලිය නියමිත කාල සටහනකට අනුකූලව සිදුවන බව.
- (4) පරිශ්‍රය භාවිතයට ගන්නන් සමාජ දුරස්ථභාවයක් ආරක්ෂා කළ යුතු බවට උපදෙස් දී ඇති විටක ඊට අනුකූලව සියළු මෙහෙයුම් පරිශ්‍රය තුළ සිදුවන බව.
- (5) පරිශ්‍රය තුළට වාහන ඇතුළුවීම සීමා කරමින් පවත්වා ගත යුතු බවට උපදෙස් දී ඇති විටක ඊට අනුකූලව කටයුතු සිදුවන බව.
- (6) පරිශ්‍රය තුළ අනුගමනය කළ යුතු සෞඛ්‍ය උපදෙස් සම්බන්ධයෙන් පරිශ්‍රය තුළ දැන්වීම් මගින් හා වෙනත් ප්‍රචාරක ක්‍රම යටතේ ප්‍රචාරණය කර ඇති බව.
- (7) පරිශ්‍රයෙහි අපද්‍රව්‍ය බැහැර කිරීම තුළ භාවිතයට ගන්නා ලද මුව වැසුම්, අත්වැසුම්, ආදී දේ සායනික අපද්‍රව්‍ය වශයෙන් සලකා වෙනත් අපද්‍රව්‍ය සමඟ මිශ්‍ර කිරීමකින් තොරව බැහැර කිරීම සිදුවන බව.
- (8) මහජන සෞඛ්‍ය ආරක්ෂාව වෙනුවෙන් සභාපතිවරයා විසින් පරිශ්‍රයෙහි වෙළඳ කටයුතු තාවකාලික නතර කර ඇති අවස්ථාවක කිසිදු වෙළඳ කාර්යයක් හෝ මහජන ගැවසීමක් පරිශ්‍රය තුළ සිදු නොවන බව.
- (9) පරිශ්‍රය තුළ සෑම වෙළඳ කුටියක් අශ්‍රිතව මුදල් ගණුදෙණු සම්බන්ධයෙන් නිශ්චිත අයකු පත්කර ඇති බව.
- (10) මහජන සෞඛ්‍ය යහපත සඳහා සෞඛ්‍ය වෛද්‍ය නිලධාරී හෝ සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ලබා දී ඇති කවර හෝ උපදෙස් පරිශ්‍රය තුළ නිසිආකාරයට ක්‍රියාත්මක වන බව.

10. මෙම අතුරු ව්‍යවස්ථාවේ තමන් වෙත පැවරී ඇති කාර්ය නිසියාකාරව ඉටුකිරීමට හා, සෙසු සේවා නියුක්තිකයන් වෙතින් ඉටුකරවාලීම වෙළඳපොළ භාරකරුගේ වගකීම කාර්ය වන්නේය.
- වාර්තා තබා ගැනීම 11. වෙළඳ පොළ භාරකරු විසින් පරිශ්‍රයෙහි සේවා නියුක්තිකයන්ගේ දෛනික කටයුතු පිළිබඳ වාර්තා පවත්වාගත යුතු අතර ; පසු අධීක්ෂණය සඳහා පැමිණෙන්නන්ගේ සටහන් වෙනුවෙන් දෛනික සටහන් පොතක් පරිශ්‍රයෙහි පවත්වා ගත යුතුය.
- අධීක්ෂණය කිරීම 12. සභාපතිවරයා හෝ ඔහු විසින් බලය පවරන ලද නිලධාරියකු විසින් පොදු වෙළඳපල හා පවත්වාගෙන යාම හා සම්බන්ධ ලිඛිත නීතින්ට අනුකූලව සියළු කටයුතු සිදුවන්නේද යන්න පිළිබඳව නිරන්තරයෙන් අධීක්ෂණය කළ යුතු අතර එසේ අධීක්ෂණය කිරීමෙන් පසු ලබා දෙන උපදෙස් නිසි ආකාරයෙන් ක්‍රියාත්මක කිරීම වෙළඳ පොළ භාරකරුගේ වගකීම හා කාර්යය වන්නේය.
- සභාපතිගේ හා ලේකම්ගේ පොදු පරිපාලනයට යටත්ව කටයුතු කළ යුතු බව 13. වෙළඳපොළ භාරකරු සෑම විටම සභාපතිවරයාගේ හා සභාවේ ලේකම්ගේ පොදු පරිපාලනයට යටත්ව ක්‍රියා කළ යුතුය.
- අර්ථ නිරූපණය 14. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,
 “සභාව” යන්නෙන් සීමාවකපුර නගර සභාවද
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධූරය දරන හෝ එම ධූරයේ කාර්යය කර්තව්‍ය ඉටුකරන අයද ,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාශය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
- පාඨ අතර අනුකූලතාව 15. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනුකූලතාවයන් හටගතහොත් සිංහල පාඨය අනුව වෙයි.

පොළ පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීමාවක පුරා නගර සභා බල ප්‍රදේශය තුළ පවත්වාගෙන යන පොදු හෝ පෞද්ගලික වෙළඳපොළවල් විධිමත් කිරීම හා අධීක්ෂණය කිරීම සඳහා පනවනු ලැබේ.
2. මෙම අතුරු ව්‍යවස්ථාව සීමාවක පුරා නගර සභාවේ පොළ පිළිබඳ අතුරු ව්‍යවස්ථාව යනුවෙන් හැඳින්වෙයි. **ලුහුඬු නාමය**
3. මෙම අතුරු ව්‍යවස්ථාව සැදීමට **255** අධිකාරය වන නගර සභා අඥා පනතේ **157(11)** වගන්තිය සමඟ කිය විය යුතු ආඥා පනතේ **153** උපවගන්තිය යටතේ නගර සභාවට බලය ලැබී ඇත. **නෛතික බලය**
4. මෙම අතුරු ව්‍යවස්ථාවේ කාර්යය සඳහා සීමාවක පුරා නගර සභා බල ප්‍රදේශ තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) පිහිටියා වූ සීමාවක පුරා නගර සභාව විසින් හෝ වෙනත් කවර හෝ පාර්ශවයක් විසින් හෝ පොදු මහජනයා වෙනුවෙන් භාණ්ඩ හෝ ද්‍රව්‍ය අලෙවිය හා මිලදී ගැනීම වෙනුවෙන් පවත්වාගෙන යනු ලබන පොදු හෝ පෞද්ගලික වෙළඳ පොළක් අදහස් කෙරේ.
5. බල ප්‍රදේශය තුළ පිහිටියා වූ සෑම පොදු වෙළඳ පොළක් හා පෞද්ගලික වෙළඳ පොළක්ම, (මෙහි ඇතැම් තැනක පරිශ්‍රය යනුවෙන්ද හඳුන්වනු ලබන) වෙළඳ පොළ භාරකරුවකුගේ හෝ වෙළඳසැල් පරීක්ෂකවරයකුගේ බලයලත් නිලධාරී කළමනාකාරීත්වය යටතේ පවත්වාගත යුතුය. **වෙළඳපොළ භාරකරුවකුගේ කළමනාකාරීත්වය යටතේ විය යුතු බව**
6. බල ප්‍රදේශය තුළ පිහිටුවා පවත්වාගෙන යන සෑම පොදු වෙළඳ පොළක් හා පෞද්ගලික වෙළඳ පොළක් සම්බන්ධයෙන් ම පහත සඳහන් අවශ්‍යතා සම්පූර්ණ වන පරිදි ඉදිකර තිබිය යුතුය. **පොදු හා පෞද්ගලික පොළක් සඳහා අවශ්‍යතා**
 - (1) පරිශ්‍රයට අදාළ ස්ථීර ගොඩනැගිලි 1978 අංක 41 දරණ නාගරික සංවර්ධන අධිකාරී පනත යටතේ හෝ නිවාස හා නගර සංවර්ධන ආඥා පනතේ විධිවිධානයන්ට අනුකූල වන ලෙස කරන ලද ඉදිකිරීම් විය යුතුය.
 - (2) පරිශ්‍රය තුළ ඉදිකිරීම් ස්ථීර ඉදිකිරීම් ද්‍රව්‍යයන්ගෙන් මනා ලෙස තනා තිබිය යුතු අතර, එය යහපත් තත්ත්වයෙන් පවත්වාගෙන යා යුතුය.
 - (3) පරිශ්‍රය තුළ සෑම ස්ථීර ඉදිකිරීමකටම අදාළව භාණ්ඩ හා ද්‍රව්‍ය තබා අලෙවි කිරීම සඳහා වේදිකා තිබිය යුතු අතර, වේදිකා ඉදිරිපස භාණ්ඩ මිලදී ගන්නන් සඳහා ගමන් කළ හැකි වන පරිදි ප්‍රමාණවත් ඉඩක් සහිතව සකසා තිබිය යුතුය.
 - (4) පරිශ්‍රය තුළ ස්ථීර ලෙස ඉදිකර ඇති ඉදිකිරීම් යටතේ සෑම වෙළඳ කුටියක්ම අවම වශයෙන් වර්ග මීටර් දෙකක පළලකින් යුක්ත වන පරිදි විය යුතුය.
 - (5) පරිශ්‍රයට අදාළ සියළු ගොඩනැගිලි ආබාධිත හා විශේෂ අවශ්‍යතා ඇති අයට පිවිසීමේ පහසුකම් සහිතව ඉදිකර තිබිය යුතුය.
 - (6) පරිශ්‍රය තුළ සියළු ඉදිකිරීම්, ආරක්ෂිතව ඉදිකරන ලද ඒවා විය යුතු අතර, පරිශ්‍රය තුළ සියළුම ඉදිකිරීම් ද්‍රව්‍ය වල ජීවීන් රදා නොසිටිය යුතු අතරම, ආහාර හෝ වෙළඳ ද්‍රව්‍ය වලට නුසුදුසු දෑ ප්‍රේෂණය නොවන මෙන්ම විෂ වායු පිට නොවන ද්‍රව්‍යයන්ගෙන් තනා තිබිය යුතුය.
 - (7) පරිශ්‍රය තුළ හරස් දුහනය වැලැක්වෙන පරිදි වෙන් කිරීමට, බෙදීමට, ස්ථානගත කිරීමට හැකිවන පරිදි පරිශ්‍රයෙහි ගොඩනැගිලිවල අභ්‍යන්තර පිරිසැකැස්ම සකස් වී තිබිය යුතුය.

- (8) පරිශ්‍රයට රැගෙන එන වෙළඳ ද්‍රව්‍ය ගෙන ඒමේ සිට විකිණීම දක්වා වූ ක්‍රියාවලියෙහි ස්වස්ථතායික මෙහෙයුම් විධිමත් පරිදි ක්‍රියාත්මක කිරීමට හැකිවන පරිදි පරිශ්‍රයෙහි අභ්‍යන්තර ව්‍යුහය සකස් වී තිබිය යුතුය.
- (9) පරිශ්‍රයට වෙළඳ ද්‍රව්‍ය රැගෙන පැමිණෙන වාහන නිසි ආකාරයට පරිශ්‍රයට ඇතුළු වීමට පහසුකම් තිබිය යුතු අතර, පරිශ්‍රයට ඇතුළු කරන මෝටර් වාහන හේතුකොටගෙන පරිශ්‍රය තුළ ඇති ආහාරමය වෙළඳ ද්‍රව්‍ය කිසිදු ආකාරයකින් දූෂනය නොවිය යුතුය.
- (10) පරිශ්‍රය තුළට බඩු රැගෙන එන වාහන සහ පාරිභෝගිකයින් සඳහා වාහන නතර කර තැබීම සඳහා ප්‍රමාණවත් ඉඩ පහසුකම් තිබිය යුතුය.
- (11) පරිශ්‍රය තුළ ජලය රැඳී නොසිටන ලෙස බිම් සකස් කර තිබිය යුතු අතර, පරිශ්‍රය තුළ ඇති සියළුම කාණු අපජලය සහ වැසි ජලය පහසුවෙන් ගලායාහැකි පරිදි සකස් වී තිබිය යුතුය.
- (12) පරිශ්‍රය තුළ අපජලය යොමු කිරීම සඳහා පුනික වලවල් උරාගැනීමේ වලවල් අනුමත සැලැස්මකට අනුව ඉදිකර තිබිය යුතු අතර, ඒවා ජල මූලාශ්‍රයක් ඇත්නම් එය අවම වශයෙන් මීටර් 15.25ක දුරකින් පිහිටා තිබිය යුතු අතර, එය පිටතට නිරාවරණය නොවිය යුතුය.
- (13) පරිශ්‍රය තුළ ප්‍රමාණවත් පරිදි වැසිකිළි හා කැසිකිළි පහසුකම් සපයා තිබිය යුතු අතර, ඒවා ස්ත්‍රී හා පුරුෂ වශයෙන් වෙන් වෙන් ව පවත්වා ගත යුතුය. පරිශ්‍රය තුළ පවත්වාගෙන යනු ලබන පොදු වැසිකිළි සම්බන්ධයෙන් පොදු වැසිකිළි සම්බන්ධයෙන් වූ අතුරු ව්‍යවස්ථාවේ විධිවිධාන අවශ්‍ය වූ මද වෙනස්කම් සහිතව අදාළ විය යුතුය.
- (14) පරිශ්‍රය තුළ ප්‍රමාණවත් දුරස්ථභාවයක් පවත්වා ගනිමින් භාණ්ඩ අලෙවි කිරීමට හා භාණ්ඩ මිලදී ගැනීමට හැකිවන පරිදි අවශ්‍ය ඉඩ පැවතිය යුතු අතර, පරිශ්‍රය තුළ මෙහෙයුම් සිදුකිරීමේදී පාරිභෝගිකයින්ට අපහසුතාවයක් ඇති නොවන පරිදි භාණ්ඩ එහා මෙහා ගෙනයාමට හැකිවන පරිදි අභ්‍යන්තර ව්‍යුහය සකස් කර තිබිය යුතුය.
- (15) භාණ්ඩ තබා අලෙවි කිරීමට සකස් කර ඇති සෑම වේදිකාවක්ම සියුම් විවර නොවන, ජලාවරෝධක සහිත, යෙදිය හැකි මතුපිටක් සහිත විය යුතු අතර එය විෂබීජනාශක යොදා පහසුවෙන් පිරිසිදු කිරීමේ හැකියාවෙන් යුක්ත විය යුතුය.
- (16) පරිශ්‍රය අලෙවිය සඳහා වන දේ අනුව කලාපවලට වෙන්කර තිබිය යුතු අතර, අදාළ කලාපය තුළ ඊට අදාළවන අලෙවි ද්‍රව්‍ය හැර වෙනත් දේ ප්‍රධාන වශයෙන් අලෙවි කිරීම සඳහා ක්‍රියා නොකළ යුතුය.
- (17) විකිණීම සඳහා කිසිදු ද්‍රව්‍යයක් හෝ භාණ්ඩයක් සෘජුව පොළව ස්පර්ශවන පරිදි තබා නොගත යුතු අතර සෑම විටම විකිණීම සඳහා තබා ඇති භාණ්ඩ පොළවට ප්‍රමාණවත් උසකින් යුක්තව රැඳවුමක් මත තබා අලෙවි කළ යුතුය.
- (18) පරිශ්‍රය තුළ පාරිභෝගිකයන්ට භාණ්ඩ මිලදී ගැනීම සඳහා එහා මෙහා යාමට ප්‍රමාණවත් ඉඩ පහසුකම් ඉතිරි වන පරිදි අලෙවිය සඳහා ඉඩ වෙන් කර දීම පොළ භාරකරු/පරිපාලක/ බලයලත් නිලධාරී/ සහයක නියතුවන්නේ කාර්ය විය යුතුය.
- (19) පරිශ්‍රය තුළ භාණ්ඩ කිරුම් මිණුම් කටයුතු සඳහා භාවිතා කරන උපකරණ නිසි ප්‍රමිතියෙන් යුක්ත ඒවා විය යුතුය.
- (20) පරිශ්‍රය තුළ බල්ලන් පුසන්, කුරුල්ලන් වැනි සතුන් ඒකරාශී වීමට හෝ රැඳීසිටීමට අවකාශ නොතිබිය යුතුය.

7. පරිශ්‍රය තුළ මාළු විකිණීම සඳහා වෙන් කළ කලාපය තුළ ඒ සඳහා නිශ්චිත වෙළඳ කුටි ඉදිකර තිබිය යුතු අතර ඊට අදාළව පහත සඳහන් කරුණු සම්පූර්ණ විය යුතුය. පරිශ්‍රය තුළ මාළු විකිණීම
- (1) මාළු අලෙවිය සඳහා තබා තිබීම පිණිස ස්ථිර ද්‍රව්‍යයෙන් සකස් කරන ලද වේදිකා ඉදිකර තිබිය යුතු අතර එහි ජලය පහසුවෙන් ගලා යා හැකි පරිදි කාණු සකස් කර තිබිය යුතුය.
 - (2) මාළු ගබඩා කිරීම, ප්‍රදර්ශනය කිරීම, හා විකිණීම සිදුකරනු ලබන ස්ථානයන්හි සියළුම උපකරණවල ජීවීන් රදා නොසිටිය යුතු අතර එම උපකරණවලින් මාළුවලට නුසුදුසු ද්‍රව්‍ය ප්‍රේශණය වීම හෝ විෂ සහිත වායූන් පිට නොවිය යුතුය.
 - (3) විකිණීමට තබා ඇති මාළුවලට ඉහලින් එල්ලා ඇති විදුලි බුබුළු සහ අනෙකුත් සවිකිරීම් ආරක්ෂක තත්ත්වයේ ඒවා විය යුතු අතර ඒවා ආවරණය කර තිබිය යුතුය.
 - (4) මාළු තබා අලෙවි කරන කොටස විෂබීජ නාශක යොදා පිරිසිදු කළ හැකි තත්ත්වයෙන් පවත්වා ගත යුතු අතර සෑම වෙළඳ කාර්යක් ආරම්භ කිරීමට පූර්වයෙන් විෂබීජ නාශක යොදා පිරිසිදු කළ යුතුය.
 - (5) මාළු විකිණීම සඳහා තබා ඇති ස්ථානය හා ඊට ඉහලින් ඇති කොටස් සහ මාළු සමඟ ස්පර්ශ වන කොටස් තුළින් කිසිදු ද්‍රව්‍යයක්, ද්‍රවයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් එහි තබා ඇති මාළු දූෂනය වීමක් සිදු නොවිය යුතුය.
 - (6) මාළු අලෙවි කුටි පිරිසිදු කිරීමෙන් හා භාවිතයෙන් ගලා එන ජලය ඒ සඳහා වෙන්වූ කාණු පද්ධතියක් යටතේ පුනිත වලකට හෝ උරා ගැනීම් වලකට යොමුකර තිබිය යුතු අතර, එම කාණු පරිශ්‍රයෙහි සෙසු කාණු සමඟ සම්බන්ධතාවයක් නොතිබිය යුතුය.
 - (7) මාළු විකිණීමේදී එහි රැස්වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංචාන කසළ රැඳවුම් තුළ තාවකාලිකව එක්රැස් කොට තහර සභාව ක්‍රියාත්මක කරන කසළ කළමනාකරණ වැඩසටහනට අනුව හෝ මහජන සෞඛ්‍ය පරීක්ෂකගේ උපදෙස් අනුව බැහැර කිරීම කළ යුතුය.
 - (8) මාළු විකිණීමට තබා ඇති ප්‍රමාණයට අතිරේක ප්‍රමාණයන් ගබඩා කිරීම සඳහා ශීතකරණ තිබිය යුතුය.
 - (9) මාළු ගබඩා කිරීම එම ස්ථානයෙහිම සිදුකරයි නම් ඒ සඳහා ප්‍රමාණවත් ශීතකරණ තිබිය යුතු අතර අඛණ්ඩ විදුලි සම්බන්ධතාවයක් යටතේ අදාළ ශීතකරණ පවත්වා ගත යුතුය.
 - (10) ශීතකරණයෙන් පිටතට ගත් මාළු පරිසර උෂ්ණත්වයක් යටතේ පවත්වා ගන්නා විට නැවත ශීතකරණ යටතේ තබා අලෙවි කිරීමක් නොකළ යුතුය.
 - (11) මාළු අලෙවියේදී ඇසුරුම් ද්‍රව්‍ය කිසිදු ආකාරයකින් මුද්‍රිත කඩදාසි හෝ මාළු සමඟ සෘජුව ගැටෙන ඇසුරුම් ද්‍රව්‍යයන් භාවිතා නොකළ යුතුය.
 - (12) මාළු විකුණුම් ස්ථාන තුළ මාළු තබාගැනීම, විකිණීමට අදාළ භාණ්ඩ ඇතුළු එම ස්ථානයට අදාළ උපකරණයන් නොවන භාණ්ඩයන් තබා ගැනීම නොකළ යුතුය.
 - (13) මාළු අලෙවි කාර්යයෙහි යෙදෙන සියළු දෙනා සෝදා පිරිසිදු කරන ලද ඇඳුම් ඇඳ සිටිය යුතුය.
 - (14) මාළු විකිණීමට අදාළව පරිශ්‍රයක් පවත්වාගෙන යාම සම්බන්ධයෙන් වෙනත් කවර හෝ ලිඛිත නීතියක් යටතේ ලබාගත යුතු බලපත්‍රයක් වේ නම්, ඒ සෑම බලපත්‍රයක්ම පරිශ්‍රය තුළ මාළු අලෙවියේ යෙදෙන්නා විසින් උපයාගෙන තිබිය යුතු අතර, ඒ කිසිදු විධිවිධානයක් මෙම විධිවිධාන තුළින් යටපත් වීමක් සිදුවූවායැයි නොසැලකිය යුතුය.
8. පරිශ්‍රය තුළ මස් විකිණීමට වෙන්කළ කලාපයක් පවත්වාගෙන යන්නේ නම් ඊට අදාළව නිශ්චිත වෙළඳ කුටි ඉදිකර තිබිය යුතු අතර ඒ සඳහා පහත සඳහන් කරුණු සම්පූර්ණ විය යුතුය. පරිශ්‍රය තුළ මස් විකිණීම
- (1) අදාළ වෙළඳ කුටි ඒ සඳහා වූ නිශ්චිත පරිශ්‍රයක් වශයෙන් සැලකිය හැකි පරිදි ඉදිකරන ලද ඒවා විය යුතු අතර, අදාළ සෑම වෙළඳ කුටියක්ම මස් විකිණීමට අදාළ ස්ථාන පවත්වාගෙන යාම සම්බන්ධයෙන් වූ ලිඛිත නීතීන්ට අනුකූලව බලපත්‍රයක් යටතේ පවත්වාගෙන යන ඒවා විය යුතුය.
 - (2) මස් ගබඩා කිරීම, ප්‍රදර්ශනය කිරීම, හා විකිණීම සිදුකරනු ලබන ස්ථානයන්හි සියළුම උපකරණවල ජීවීන් රදා නොසිටිය යුතු අතර එම උපකරණවලින් මස්වලට නුසුදුසු ද්‍රව්‍ය ප්‍රේශණය වීම හෝ විෂ සහිත වායූන් පිට නොවිය යුතුය.

- (3) විකිණීමට තබා ඇති මස්වලට ඉහලින් එල්ලා ඇති විදුලි බුබුළු සහ අනෙකුත් සවිකිරීම් ආරක්ෂක තත්ත්වයේ ඒවා විය යුතු අතර ඒවා ආවරණය කර තිබිය යුතුය.
- (4) මස් තබා අලෙවි කරන කොටස විෂබීජ නාශක යොදා පිරිසිදු කළ හැකි තත්ත්වයෙන් පවත්වා ගත යුතු අතර සෑම වෙළඳ කාර්යක් ආරම්භ කිරීමට පූර්වයෙන් විෂබීජ නාශක යොදා පිරිසිදු කළ යුතුය.
- (5) මස් විකිණීම සඳහා තබා ඇති ස්ථානය හා ඊට ඉහලින් ඇති කොටස් සහ මස් සමඟ ස්පර්ශ වන කොටස් තුළින් කිසිදු ද්‍රව්‍යයක්, ද්‍රවයක් හෝ වායුවක් කාන්දු නොවන තත්ත්වයෙන් විය යුතු අතර කිසිදු ආකාරයකින් එහි තබා ඇති මස් දූෂනය වීමක් සිදු නොවිය යුතුය.
- (6) මස් අලෙවි කුටි පිරිසිදු කිරීමෙන් හා භාවිතයෙන් ගලා එන ජලය ඒ සඳහා වෙන්වූ කාණු පද්ධතියක් යටතේ පුනික වලකට හෝ උරා ගැනීම් වලකට යොමුකර තිබිය යුතු අතර, එම කාණු පරිශ්‍රයෙහි සෙසු කාණු සමඟ සම්බන්ධතාවයක් නොතිබිය යුතුය.
- (7) මස් විකිණීමේදී එහි රැස්වන අපද්‍රව්‍ය, පරිශ්‍රයෙහි වෙනත් අපද්‍රව්‍ය සමඟ මිශ්‍ර නොවන පරිදි සංවෘත කසළ රැඳවුම් තුළ තාවකාලිකව එක්රැස් කොට නගර සභාව ක්‍රියාත්මක කරන කසල කළමනාකරණ වැඩසටහනට අනුව හෝ මහජන සෞඛ්‍ය පරීක්ෂකගේ උපදෙස් අනුව බැහැර කිරීම කළ යුතුය.
- (8) මස් විකිණීමට තබා ඇති ප්‍රමාණයට අතිරේක ප්‍රමාණයන් ගබඩා කිරීම සඳහා ශීතකරණ තිබිය යුතුය.
- (9) මස් ගබඩා කිරීම එම ස්ථානයෙහිම සිදුකරයි නම් ඒ සඳහා ප්‍රමාණවත් ශීතකරණ තිබිය යුතු අතර අඛණ්ඩ විදුලි සම්බන්ධතාවයක් යටතේ අදාළ ශීතකරණ පවත්වා ගත යුතුය.
- (10) ශීතකරණයෙන් පිටතට ගත් මස් පරිසර උෂ්ණත්වයක් යටතේ පවත්වා ගනිමින් නැවත ශීතකරණය යටතේ තබා අලෙවි කිරීමක් නොකළ යුතුය.
- (11) මස් අලෙවියේදී ඇසුරුම් ද්‍රව්‍ය කිසිදු ආකාරයකින් මුද්‍රිත කඩදාසි හෝ මස් සමඟ සෘජුව ගැටෙන ඇසුරුම් ද්‍රව්‍යයන් භාවිතා නොකළ යුතුය.
- (12) මස් ඔකුණුම් ස්ථාන තුළ මස් තබාගැනීම, විකිණීමට අදාළ භාණ්ඩ ඇතුළු එම ස්ථානයට අදාළ උපකරණයන් නොවන භාණ්ඩයන් තබා ගැනීම නොකළ යුතුය.
- (13) මස් අලෙවි කාර්යයෙහි යෙදෙන සියළු දෙනා සෝදා පිරිසිදු කරන ලද ඇඳුම් ඇඳ සිටිය යුතුය.
- (14) මස් විකිණීමට අදාළව පරිශ්‍රයක් පවත්වාගෙන යාම සම්බන්ධයෙන් වෙනත් කවර හෝ ලිඛිත නීතියක් යටතේ ලබාගත යුතු බලපත්‍රයක් වේ නම්, ඒ සෑම බලපත්‍රයක්ම පරිශ්‍රය තුළ මස් අලෙවියේ යෙදෙන්නා විසින් උපයෝගයෙන් තිබිය යුතු අතර, ඒ කිසිදු විධිවිධානයක් මෙම විධිවිධාන තුළින් යටපත් වීමක් සිදුවුවායැයි නොසැලකිය යුතුය.

පොදු කොන්දේසි

9. පරිශ්‍රය තුළ එළවළු සහ පළතුරු විකිණීම සඳහා තබා ඇති වේදිකා පොලොව මට්ටමෙන් අවම වශයෙන් සෙන්ටි මීටර 45 ක උසකින් යුක්ත විය යුතු අතර ඒ වූ වේදිකා නොමැති අවස්ථාවක ප්‍රමාණවත් උසකින් යුක්ත ධාරකයක් මත තබා අලෙවි කිරීම කළ යුතුය.
10. පරිශ්‍රය තුළ අලෙවිකරණයෙහි යෙදෙන සෑම අයෙක්ම ප්‍රමිතිගත කිරුම් හා මිණුම් උපකරණ භාවිතා කළ යුතුය.
11. අලෙවිය සඳහා තබා ඇති එළවළු හා පළතුරු කිසිදු විටක නරක්වූ එළවළු හා පළතුරු සමඟ මිශ්‍රවන පරිදි පවත්වා නොගත යුතු අතර සෑම විටම නරක් වූ එළවළු හා පළතුරු බැහැර කිරීම සඳහා තබා ඇති බහාලුම් තුළට පමණක් ඒවා බැහැර කිරීම කළ යුතුය.
12. කිසිදු අවස්ථාවක නරක්වීමට හේතු වී ඇති එළවළු හා පළතුරු පරිභෝජනය සඳහා වෙනයම් ආකාරයකට සූදානම් කර පවත්වා ගැනීමට කටයුතු නොයෙදෙන බවට වෙළඳාමේ යෙදෙන සෑම අයකුම වගබලාගත යුතුය.
13. පරිශ්‍රයෙහි එළවළු හා පළතුරු සේදීම සඳහා බීමට ගත හැකි ජලය පමණක් භාවිතයට ගත යුතු අතර, ඒ සඳහා නිශ්චිතව වෙන්කර ඇති ස්ථානයක පමණක් අදාළ සේදීම කළ යුතුය.

14. වෙළඳාම හේතු කොටගෙන ඒකරාශීවන අපද්‍රව්‍ය වෙළඳාම අවසානයේ පරිශ්‍රය තුළ අපද්‍රව්‍ය බැහැර කිරීම සඳහා තබා ඇති බහාලුම් තුළට හෝ ඒ සඳහා නිශ්චිත කර ඇති ස්ථානයට පමණක් බැහැර කිරීම ඒ ඒ අය විසින් සිදුකළ යුතුය.
15. කිසිදු ආකාරයකින් ආහාර පිසීමක් හෝ ගිනි දැල්වීමක් හෝ වෙනත් ආකාරයකින් ආහාර සකස් කිරීමක් පරිශ්‍රයේ කවර තැනැත්තෙකු විසින් හෝ නොකළ යුතුය.
16. සකස් කර රැගෙන එන ආහාර පරිශ්‍රය තුළ විකිණීමක් සිදුකරන විටදී ;
 - (1) ආහාර දුහනය වීමේ අවදානම් ඇති ස්ථානයක ආහාර විකිණීමක් සිදු නොකළ යුතුය.
 - (2) සෑම විටම මුද්‍රා තබන ලද හෝ වාතය කාන්දු විය නොහැකි පරිදි ආවරණය කරන ලද බහාලුම් තබා ඇති ආහාර ද්‍රව්‍ය පමණක් අලෙවි කිරීම සඳහා ක්‍රියා කළ යුතුය.
 - (3) කිසිදු ආකාරයකින් විවෘත අවකාශයක තබා ගනිමින් ආහාර අලෙවි කිරීමක් නොකළ යුතුය.
 - (4) සකස් කරන ලද ආහාර පරිශ්‍රය තුළ එහා මෙහා රැගෙන යමින් අලෙවි කිරීමක් නොකළ යුතුය.
 - (5) ආහාර අලෙවියෙහි යෙදෙන සෑම අයෙක්ම අත්වැසුම් භාවිතා කරමින් හා ආහාර ඇල්ලීම සඳහා වන අල්ලුවක ආධාරයෙන් පමණක් ආහාර ස්පර්ශ වන පරිදි අලෙවියෙහි යෙදිය යුතුය.
17. පරිශ්‍රය තුළ කිසිදු තැනැත්තෙකු කවර ආකාරයකින් මත්පැන් පානය කිරීම හෝ එසේ පානය කර කටයුතු කිරීම හෝ දුම්පානය කිරීම නොකළ යුතුය.
18. පරිශ්‍රය තුළ කිසිදු තැනැත්තෙකු අසහ්‍ය වචන ප්‍රකාශ කිරීම හෝ අසහ්‍ය ආකාරයට හැසිරීම නොකළ යුතුය.
19. කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරනු ලබන හෝ එවැනි රෝග වාහකයෙකු හෝ ආසාදනය වී ඇති තුවාල , සමේ ආසාදන, වණ, පාවනය වැනි රෝග වලින් පෙළෙන හෝ එවැනි අයකුට උවදුරක් කරන ලද කිසිවකු පරිශ්‍රය තුළ වෙළඳාමේ නොයෙදිය යුතුය.
20. පරිශ්‍රය තුළ ශබ්දවාහිණි යන්ත්‍ර යොදාගනිමින් ප්‍රචාරණයන් කිරීම හෝ සංගීතමය වැඩසටහන් ඉදිරිපත් කිරීම නොකළ යුතුය.
21. පරිශ්‍රය තුළ කිසිදු තැනැත්තෙකු විසින් සිහමන් යැදීම, සංදර්ශන පැවැත්වීම හෝ නොකළ යුතුය.
22. මෙම අතරු ව්‍යවස්ථාවේ ඉහත වගන්තිවල කුමක් සඳහන් වුවද ශ්‍රී ලංකාව තුළ කවර හෝ ප්‍රදේශයක හෝ බල ප්‍රදේශයක් තුළ නිරෝධායන හා රෝග වැළැක්වීමේ ආඥා පනත යටතේ හා ඒ යටතේ සාදන ලද රෙගුලාසි යටතේ ප්‍රකාශිත හෝ කිසියම් වසංගත රෝගයක් ව්‍යාප්ත වීමට කරුණු යෙදී ඇති විට හෝ එසේ වේයැයි සැකකිරීමට තරම් කරුණු යෙදී ඇති විටක සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් පහත සඳහන් ක්‍රියාමාර්ග සියල්ලම හෝ කිහිපයක් හෝ පරිශ්‍රය භාවිතා කරන්නන් විසින් අනුගමනය කළ යුතු බවට නියම කිරීම නීත්‍යානුකූල විය යුතුය.
 - (1) පරිශ්‍රය තුළ විවිධ ස්ථානයන්හි වෙළඳාමේ යෙදෙන්නන්ගේ හා පාරිභෝගිකයන්ගේ දැන් සෝදා ගැනීම සඳහා ජල සැපයුම් සිදුකළ යුතු බවට.
 - (2) පරිශ්‍රය තුළ පොදු වැසිකිලි සාමාන්‍ය පිරිසිදු කිරීම්වලට අතිරේකව විෂබීජ නාශක යොදා නිරන්තරයෙන් පිරිසිදු කිරීමේ වැඩපිළිවෙලක් ක්‍රියාත්මක විය යුතු බවට හා පොදු වැසිකිලිවල දැන් පිරිසිදු කර ගැනීමේ සබන් හා විෂබීජ නාශක ප්‍රමාණවත්ව තබා තිබිය යුතු බවට.
 - (3) පරිශ්‍රය තුළ පොදු වැසිකිලි තාවකාලිකව වසා තැබිය යුතු බවට.
 - (4) පරිශ්‍රයට ඇතුළුවීම හා පිටවීම පිවිසුම් හා පිටවීම් කිහිපයක් පවත්වා ගත යුතු බවට.
 - (5) එකිනෙකා අතර තබාගත යුතු අවම දුරක් නියම කිරීමත් වෙළඳුන් හා පාරිභෝගිකයන් අතර අදාල අවම දුර පවත්වාගත යුතු බවට.

වසංගත
තත්ත්වයක් තුළ
පොදු වෙළඳපොළ
පවත්වාගෙන යාම

- (6) පරිශ්‍රය තුළ වනාන්තර හොඳින් ලැබෙන ආකාරයට වනාන්තර හොඳින් ගලා යන ආකාරයට බාධාවකින් තොරව පවත්වා ගත යුතු බවට.
 - (7) පරිශ්‍රයට ඇතුළු වීමේදී කාණ්ඩ වශයෙන් වරකට ඇතුළුවිය හැකි සංඛ්‍යාව සීමා කරමින් ඇතුළුවීම සඳහා අවස්ථාව සැලසිය යුතු බවට.
 - (8) පරිශ්‍රය තුළ ශ්වසන ආවාරවිධි පවත්වා ගත යුතු බව උණ හෝ ස්වසන රෝග හෝ එවැනි තත්ත්වයකට සැක කළ හැකි කිසිවකු පරිශ්‍රයට ඇතුළු වීමට තහනම් බවට.
 - (9) පරිශ්‍රය තුළ වෙළඳාමේ යෙදෙන්නන් හා පරිහරණය කරන්නන් මුහුණු ආවරණ පැළඳ සිටිය යුතු බවට හා වෙළඳාමේ යෙදෙන්නන් මුහුණු ආවරණ හා අත්වැසුම් පැළඳ සිටිය යුතුය.
 - (10) පරිශ්‍රය තුළ අනුගමනය කළ යුතු උපදෙස් ඇතුළත් දැන්වීම් පලකිරීම හා අවශ්‍ය වෙනත් ප්‍රචාරණයන් නිරන්තරයෙන්ම පරිශ්‍රය තුළ පවත්වාගත යුතු බවට.
 - (11) පරිශ්‍රය තුළ මුදල් ගණු දෙණු කිරීමේදී එම කාර්ය කිරීමට සෑම වෙළඳ කුටියකම නිශ්චිත අයකු කටයුතු කළ යුතු බව හා ඔහු විසින් නිරන්තරයෙන් විෂබීජ නාශක යොදා දැන් පිරිසිදු කිරීම සිදුකළ යුතු බවට.
 - (12) පරිශ්‍රය තුළ කිසිදු ආකාරයකින් කවර තැනැත්තෙකු වුවද ආහාර පරිභෝජනය නොකළ යුතු බවට.
 - (13) පරිශ්‍රය කොටස් වශයෙන් වෙන්කර සිමිත වෙළඳාමක් සඳහා ක්‍රියා කළ යුතු බවට.
 - (14) කිසියම් කාලසීමාවක් සඳහා පරිශ්‍රය වෙළඳාමේ කටයුතු සඳහා පවත්වා යාම නොකළ බවට.
- නියමයන්ට අනුකූල විය යුතු බව** 23. සභාපතිවරයා විසින් ඉහත වගන්තිය යටතේ නියමයන් කර ඇති විටකදී ඊට අනුකූලව ක්‍රියාකිරීමට පරිශ්‍රය භාවිතාකරන සියළුම දෙනා විසින් ක්‍රියා කළ යුතුය.
24. ප්‍රාදේශීය සභාව සතු සෑම පොදු වෙළඳ පොළක් පෞද්ගලික වෙළඳ පොළක් සම්බන්ධයෙන් වන භූමි ප්‍රමාණයට අදාළව මායිම් උපලේඛනගතව තිබිය යුතුය.
25. නගර සභාවට අයත් පොදු වෙළඳ පොළක් වන විටදී,
- (1) මෙම අතුරු ව්‍යවස්ථාවේ නියමයන්ට අනුකූලව එය පවත්වා ගෙන යාම සඳහා ගතයුතු සෑම පියවරක්ම නිසි ආකාරයෙන් ක්‍රියාත්මක වන බවට වෙළඳපොළ භාරකරු වෙළඳසැල් පරිපාලක හෝ බලයලත් නිලධාරී විසින් වගබලාගත යුතුය.
 - (2) නගර සභාව තීරණය කරන පරිදි සභාව වෙනුවෙන් පොදු වෙළඳ පොළ පවත්වාගෙන යාම සඳහා නිසි ටෙන්ඩර් ක්‍රියාපටිපාටිය යටතේ හඳුනාගත් දෙවන පාර්ශවයන් වෙත පවරා දිය හැකිය.
 - (3) නගර සභාව වෙනුවෙන් ගිවිසුම්ගත පාර්ශවයන් පොදු වෙළඳ පොළ පවත්වාගෙන යනු ලබන විටදී, මෙම අතුරු ව්‍යවස්ථාවේ විධිවිධානයන්ට අනුකූලව එය පවත්වාගෙන යන්නේද පිළිබඳව සභාපතිවරයා විසින් නිශ්චිතව ඒ සඳහා බලය පවරන ලද නිලධාරියෙකු විසින් අධීක්ෂණය කළ යුතුය.
- ගාස්තු තීරණය කිරීම** 26. (1) නගර සභාව විසින් පොදු වෙළඳ පොළ පවත්වාගෙන යනු ලබන විටදී පරිශ්‍රය තුළ කරන වෙළඳාම සම්බන්ධයෙන් අයකළ යුතු ගාස්තු සභාව විසින් තීරණය කරන පරිදි විය යුතුය.
- (2) ඉහත (1) උප වගන්තිය යටතේ නියම කරනු ලබන ගාස්තු හා පොදු වෙළඳ පොළ වෙළෙන්දන් සඳහා ඉඩ වෙන්කිරීම ආදී සියළු කරුණු ඊට අදාළව නගර සභාව පත්කරන කමිටුවක නිර්දේශ සැලකිල්ලට ගනිමින් සභාව තීරණය කළ යුතුය.
- පෞද්ගලික වෙළඳපොළ සඳහා බලපත්‍රය** 27. බල ප්‍රදේශය තුළ පවත්වාගෙන යනු ලබන සෑම පෞද්ගලික වෙළඳපොළක්ම සභාපතිවරයා වෙතින් ඒ සඳහා ලබාගත යුතු බලපත්‍රයක් යටතේ මිස පවත්වාගෙන යා නොහැක.
28. බල ප්‍රදේශය තුළ පවත්වාගෙන යනු ලබන සෑම පෞද්ගලික වෙළඳ පොළක්ම මෙම අතුරු ව්‍යවස්ථාවේ සඳහන් විධිවිධානයන්ට අනුකූලවන්නේ නම් මිස බලපත්‍රයක් නිකුත් කිරීම නොකළ යුතුය.

29. 27 වන වගන්තිය යටතේ බලපත්‍රයක් සඳහා ඉල්ලුම් කරන සෑම තැනැත්තෙක් ම මෙම අතුරු ව්‍යවස්ථාවේ උපලේඛනය යටතේ වූ ඉල්ලුම්පත්‍රයකට අනුකූලව සභාපතිවරයා වෙතින් ඒ සඳහා ඉල්ලුම් කළ යුතුය. **බලපත්‍රයන් සඳහා ඉල්ලුම් කිරීම**
30. නගර සභාව වෙතින් ලබාගන්නා ඉල්ලුම් පත්‍රයක් සම්බන්ධයෙන් අයකළ යුතු ගාස්තු සභාව විසින් කලින් කල යෝජනා සම්මුතියක් මගින් තීරණය කිරීම නිත්‍යානුකූල විය යුතුය.
31. 27 වන වගන්තිය යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත්, බලපත්‍රයට අදාළ වර්ෂයෙහි දෙසැම්බර් 31 වන දින දක්වා වලංගු විය යුතුය.
32. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව, සභාව විසින් තීරණය කර ප්‍රකාශයට පත් කරන ගාස්තු විය යුතුය. **බලපත්‍රයක් සඳහා ගාස්තු**
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවක් සඳහා වන පරීක්ෂණ ගාස්තුවක් සභාව විසින් තීරණය කර අයකිරීම නිත්‍යානුකූල විය යුතුය.
33. මෙම අතුරු ව්‍යවස්ථාවෙහි විධිවිධානයන්ට අනුකූලව පරිශ්‍රය පවතින්නේ ද යන්න පරීක්ෂා කිරීම සඳහා, සභාපතිවරයා විසින් ඒ සඳහා බලය පවරන ලද නිලධාරියෙකු පරිශ්‍රයට ඇතුල්වීම සහ අවශ්‍ය නියදි ලබා ගැනීම නිත්‍යානුකූල වන්නේය. **පරීක්ෂා කිරීමේ බලය**
34. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංඝනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දක්වමින් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය. **බලපත්‍රයෙහි කොන්දේසි උල්ලංඝනය**
- (2) මෙම වගන්තිය යටතේ වූ දැන්වීමක් බලපත්‍රලාභියා වෙත භාරදීමෙන් පසු අදාළ දැන්වීමේ සඳහන් නියමයන්ට අනුකූලව ක්‍රියා කිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපතිවරයා විසින් අතිරේක කාලයක් ලබාදිය හැකිය. එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දාහතරක උපරිම කාලයකට යටත් විය යුතුය.
35. ඉහත 34 වගන්තිය යටතේ ලබා දෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍රලාභියා විසින් පැහැර හැර ඇති අවස්ථාවක සභාපතිවරයා විසින් අදාළ බලපත්‍රය අවලංගු කළ යුතුව ඇත.
36. මෙම අතුරු ව්‍යවස්ථාවේ කවර හෝ විධිවිධානයක් උල්ලංඝනය කරමින් කටයුතු කිරීම හෝ මෙම අතුරු ව්‍යවස්ථාව යටතේ ලබාගත යුතු බලපත්‍රයක් ලබාගැනීමෙන් තොරව පෞද්ගලික වෙළඳපොළක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා අඥා පනතේ 153 (2)) උප වගන්තිය යටතේ වූ දඬුවමකට යටත් විය යුතුය. **දණ්ඩනය**
37. මෙම අතුරු ව්‍යවස්ථාවෙහි පද සම්බන්ධයෙන් අන්‍යාර්ථයක් අවශ්‍ය වන්නේ නම් මීස මෙම අතුරු ව්‍යවස්ථාවේ,
 “සභාව” යන්නෙන් සීමාවකපුර නගර සභාවද,
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරණ තැනැත්තා හෝ එම ධුරයේ කාර්යය කර්තව්‍ය ඉටුකරන පුද්ගලයාද අදහස් වේ.
 “බලය ලත් නිලධාරියා” නගර සභාවේ සභාපතිවරයා විසින් ලිඛිතව බලය පවරන ලද යම් නිලධාරියෙකු ද,
 “දුහතය” යන්නෙන් ආහාර හෝ ආහාර..... දුහත ද්‍රව්‍යයන් ඇතුල්වීම හෝ හට ගැනීම ද,
 “ස්වස්ථතාවය” යන්නෙන් ආහාර දාමයක සියළු අවස්ථා වලදී ආහාර වල සුරක්ෂිත බව සහ සුදුසුබව සහතික කිරීම සඳහා අවශ්‍ය සියළු තත්ත්වයන් හා පරිවය ද,
 අදහස් වේ.
38. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් සිංහල පාඨය අනුව වෙයි. **පාඨ අතර අනනුකූලතාව**

උපලේඛනය

..... වර්ෂය සඳහා වෙළඳ බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම :-
02. පෞද්ගලික ලිපිනය :-
03. ජාතික හැඳුනුම්පත් අංකය :-
04. දුරකථන අංකය :-
05. පොල පවත්වාගෙන යන ස්ථානයෙහි ලිපිනය :-
06. ආරම්භක වර්ෂය :-
- 07 පොළ පවත්වන ස්ථානයේ ලිපිනය :-
 1. බලපත්‍රය ඉල්ලාසිටින කාල සීමාව :-
08. ග්‍රාම නිලධාරී කොට්ඨාසය :-
09. වරිපනම් අංකය :-

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් කරුණු සැලකිල්ලට ගෙන පෞද්ගලික පොළ පවත්වාගෙන යන ස්ථානය සඳහා
වර්ෂය වෙනුවෙන් වෙළඳ බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....

ඉල්ලුම්කරුගේ අත්සන

.....

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත
ලබා දෙන ලෙස කාරුණිකව ඉල්ලමි.

දිනය:-

.....

ලේකම්

.....

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

මහජන සෞඛ්‍ය පරීක්ෂක,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....

ලේකම්

.....
ලේකම්,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....

මහජන සෞඛ්‍ය පරීක්ෂක

.....
ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.

(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....

සෞඛ්‍ය වෛද්‍ය නිලධාරී

පොදු නාන ස්ථාන සම්බන්ධ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභා බල ප්‍රදේශය තුළ පවත්වාගෙන යන පොදු නාන ස්ථාන විධිමත් කිරීම සහ පාලනය කිරීම සඳහා පනවනු ලබයි.
- ලුහුඬු නාමය 2. මෙම අතුරු ව්‍යවස්ථාව සීමාවකපුර නගර සභාවේ පොදු නාන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ.
- නෛතික බලය 3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥාපනතේ 153 වගන්තිය සමඟ කියවිය යුතු ආඥාපනතේ 157(9) උප වගන්තිය යටතේ නගර සභාවට බලය ලැබී ඇත.
4. නගර සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) පිහිටියා වූ පොදු මහජනයාට සේවනය සඳහා පොදු නාන ස්ථාන වශයෙන් පවත්නා වූ හෝ පවත්වාගෙන යනු ලබන ගහකට, ඇළකට, දොළකට අදාළ නාන තොටුපොළක්, ලීඳක් හෝ ජල තටාකයක් මෙම අතුරු ව්‍යවස්ථාව යටතේ වූ කාර්යයන් සඳහා අදාළ විය යුතුය.
- පොදු නාන නොටුපළ පවත්වාගෙන යාම 5. බල ප්‍රදේශය තුළ පිහිටා ඇති ගහකට, ඇළකට, දොළකට අදාළ පොදු නාන තොටුපොළක් වන විටදී, ඒ සෑම පොදු නාන තොටුපොළක් සම්බන්ධයෙන්ම,
 - (1) ස්ථානය පොදු නාන ස්ථානයක් බව ප්‍රකාශ වන වචන ඇතුළත් දැන්වීම් පුවරුවක් යටතේ පවත්වාගත යුතුය.
 - (2) නාන තොටුපොළ වශයෙන් ආරක්ෂිතව භාවිතයට ගත හැකි වපසරිය පිළිබඳව හා ආරක්ෂාව සඳහා සැලකිලිමත් විය යුතු කරුණු පිළිබඳව පොදු නාන තොටුපොළ භාවිතයට ගන්නා පහසුවෙන් පෙනෙන පරිදි දැන්වීම් ප්‍රදර්ශනය කර තිබිය යුතුය.
 - (3) සේවනය සඳහා ජලයට ආරක්ෂිතව පිවිසීමට හැකි පරිදි අවශ්‍ය තැන් සඳහා පඩිපෙළ සකස් කර තිබිය යුතු අතර එය සීමෙන්ති යොදා ලිස්සා නොයන පරිදි සකස් කර තිබිය යුතුය.
 - (4) හැකි සෑම විටම ස්ත්‍රීන් හා පුරුෂයින් සඳහා ජලයට බැසීම සඳහා වෙන් වෙන්ව ප්‍රවේශයන් තිබිය යුතුය.
 - (5) අදාළ තොටුපොළ පිහිටි ගහෙහි, ඇළෙහි, දොළෙහි හෝ වැවෙහි රක්ෂිතයෙහි කිසිදු ගසකට ස්වභාවික පිහිටීමකට නාන තොටුපොළ පවත්වාගෙන යාම හේතුවෙන් උපද්‍රවයක් නොවිය යුතුය.
 - (6) සාමාන්‍ය වශයෙන් තොටුපොළ භාවිතයට ගැනීම පෙ.ව. 6.00 සිට ප.ව. 7.00 දක්වා විය යුතු අතර රාත්‍රී කාලයෙහි තොටුපොළ භාවිතයට ගත හැක්කේ එම ස්ථානයට ප්‍රමාණවත් විදුලි ආලෝකය සපයා ඇත්නම් පමණක් විය යුතුය.
 - (7) ස්ත්‍රීන් හා පුරුෂයින් සඳහා ඇඳුම් මාරු කිරීමට වෙන් වෙන් වූ ස්ථාන පිහිටුවා තිබිය යුතුය.
 - (8) තොටුපොළ අවට කිසිදු ආකාරයකින් මත්පැන් භාවිතය තහනම් විය යුතු අතර, ඒ පිළිබඳව වූ දැන්වීම් ප්‍රකටව පෙනෙන පරිදි සවිකර තිබිය යුතුය.

6. තොටුපොළ පරිහරණය කරන්නන් සඳහා නගර සභාව විසින් අතිරේක සේවාවන් හා පහසුකම් සම්පාදනය කර පවත්වා ගත හැකි අතර, එසේ සපයන සේවාවන් සහ පහසුකම් සඳහා නගර සභාව විසින් තීරණය කර ප්‍රකාශයට පත්කරනු ලබන ගාස්තුවක් අය කිරීමට නීත්‍යානුකූල විය යුතුය. **ගාස්තුවක් නියම කිරීම**
7. බල ප්‍රදේශය තුළ පිහිටා ඇති පොදු නාන ලීදක් හෝ තටාකයක් වන විටදී, ඒ සෑම පොදු නාන ලීදකට, තටාක සම්බන්ධයෙන්ම, **පොදු නාන ලීදක් හෝ තටාකයක් වන විට**
- (1) පොදු නාන ස්ථානයක් බව ප්‍රකාශ වන වචන ඇතුළත් දැන්වීම් පුවරුවක් යටතේ එය පවත්වාගෙන යා යුතුය.
 - (2) ලීද හෝ තටාකය වටා අවම වශයෙන් මීටර් 0.6096ක් පමණ පොළොව මට්ටමේ උසකට ආරක්ෂිත තාප්පයක් විය යුතු අතර පොළොව මට්ටමේ සිට පහළට අවම වශයෙන් ඒ හා සමාන ගැඹුරක් දක්වා ලීද හෝ තටාකය වටා ස්ථිර ලෙස සීමෙන්තියෙන් හෝ කළු ගලින් ආරක්ෂිතව තනා තිබිය යුතුය.
 - (3) හැකි සෑම විටම ස්ත්‍රීන් හා පුරුෂයින් සඳහා වෙන්ව භාවිතයට ගත හැකි පරිදි පොදු නාන ස්ථානය පවත්වා ගත යුතු අතරම, ඇදුම් මාරු කිරීම සඳහා ස්ත්‍රීන් හා පුරුෂයින් වෙනුවෙන් වෙන් වූ ස්ථාන පවත්වා ගත යුතුය.
 - (4) ස්නානය සඳහා භාවිතයට ගැනෙන ජලය නාන ලීදට හෝ තටාකයට පහසුවෙන් කාන්දු වීම වැළැක්වෙන පරිදි හා එය පහසුවෙන් බැහැරට ගලා යන පරිදි කාණු සකස් කර තිබිය යුතුය.
 - (5) ජලය ස්නානය සඳහා භාවිතයට ගැනීමට බාල්දි හා ලණු අවශ්‍ය පරිදි තිබිය යුතු අතර, බාල්දිවල මල නොබැඳෙන ලෙස තීන්ත ආලේප කර තිබිය යුතුය.
8. ඉහත 5 වන සහ 7 වන වගන්තිය යටතේ සඳහන් විධිවිධානයන්ට අනුකූල වන පරිදි පොදු නාන ස්ථාන පවත්වාගෙන යාම සඳහා නගර සභාව මගින් ගනු ලබන ක්‍රියාමාර්ගයන්ට සහය වීම සඳහා ඒ හා සම්බන්ධයෙන් සහාපති වෙත අවශ්‍ය උපදෙස් දීම සඳහා පොදු නාන ස්ථානය අවට පදිංචිකරුවන්ගේ නියෝජිත තත්වයෙන් සැදුම්ලත් කමිටු සෑම පොදු නාන ස්ථානයක් සඳහාම සහාපති විසින් පත් කිරීම නීත්‍යානුකූල වන්නේය. **කමිටු පත් කිරීම**
9. (1) ඉහත 8 වන වගන්තිය යටතේ පවත්වන කමිටුවක කාර්යය පහත ආකාරයට විය යුතුය.
- (අ) පොදු නාන ස්ථානය පරිහරණය කරන්නන් මෙම අතුරු ව්‍යවස්ථාවේ විධිවිධානයන්ට අනුකූල නොවන බව නිරීක්ෂණය වන අවස්ථා ඇත්නම්, ඒ පිළිබඳව සහාපති වෙත වාර්තා කිරීම.
 - (ආ) පොදු ජනතාවගේ යහපත සඳහා අදාළ ස්ථානය සම්බන්ධයෙන් විය යුතු අවශ්‍යතා සොයා බලා සහාපති වෙත උපදෙස් දීම හා වාර්තා කිරීම.
 - (ඇ) මහජන සෞඛ්‍යයෙහි යහපත සඳහා නාන තටාකයන්, ලීදන් පිරිසිදු කිරීමේ අවශ්‍යතාවයන් උද්ගත වූ අවස්ථාවන්හිදී ශ්‍රම සහභාගිත්වයෙන් අදාළ කාර්යයන් ඉටු කරවාලීම.
 - (ඈ) ජල මූලාශ්‍රයන් හා ඒ වටා ඇති ශාක පද්ධතිය ආරක්ෂා කිරීමට හැකි සෑම පියවරයක්ම ගැනීම, හා ඒ හා සම්බන්ධව සහාපති වෙත උපදෙස් දීම.
- (2) (1) වන උප වගන්තිය යටතේ වූ කාර්යය සඳහා පත්වන කමිටු අවස්ථාවෝචිත පරිදි රැස්විය යුතු අතර රැස් වී ගනු ලබන තීරණ පිළිබඳ සහාපතිවරයා දැනුවත් කළ යුතුය. **කමිටුවක කාර්යය**
10. බල ප්‍රදේශය තුළ පිහිටියා වූ පොදු නාන ස්ථාන විධිමත්ව පවත්වාගෙන යාම සඳහා වූ හැකි සෑම පියවරක්ම ගැනීම නගර සභාවේ කාර්යය වන්නේය.
11. (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයකට අදාළව, නිරෝධායන හා රෝග වැළැක්වීමේ ආඥා පනත සමඟ හා ඒ යටතේ සාදන ලද රෙගුලාසි යටතේ හෝ කවර හෝ, වසංගත තත්වයකට කරුණු යෙදී ඇති අවස්ථාවක සෞඛ්‍ය වෛද්‍ය නිලධාරී උපදෙස් මත සහාපතිවරයා විසින් කවර හෝ පොදු නාන ස්ථානයක් නිශ්චිත කාල සීමාවක් සඳහා භාවිතය තහනම් කිරීම නීත්‍යානුකූල විය යුතුය. **වසංගත තත්ත්වයක් ප්‍රකාශයට පත් කළ විට භාවිතය තහනම් කිරීම**

- (2) එවැනි වූ නියමයක් පොදු නාන ස්ථානයක ප්‍රකටව පෙනෙන පරිදි ප්‍රදර්ශනය කළ යුතුය.
12. සභාපතිවරයා විසින් මෙම අතුරු ව්‍යවස්ථාවේ 11 වන වගන්තිය යටතේ භාවිතය තහනම් කරන ලද පොදු නාන ස්ථානයකින් එසේ තහනම් කර ඇති කාල සීමාව තුළ කිසියම් තැනැත්තෙකු විසින් ස්ථානය කිරීම හෝ වෙනත් කවර හෝ කාර්යයක් සඳහා පොදු නාන ස්ථානය භාවිතයට ගැනීම නොකළ යුතුය.
- වසංගත තත්ත්වයකට අදාළව නියමයන් ප්‍රකාශයට පත් කිරීම**
13. (1) බල ප්‍රදේශය තුළ ශ්වසනයෙන් හෝ ස්පර්ශයෙන් හෝ බෝවිය හැකි කිසියම් වසංගත තත්ත්වයක් පැතිර යාමට හේතු වන පරිදි කරුණු යෙදී ඇති අවස්ථාවක ඒ පිළිබඳව සෞඛ්‍ය වෛද්‍ය නිලධාරී ලබාදෙන උපදෙස් සැලකිල්ලට ගනිමින් පොදු නාන ස්ථානයක ස්ථානය කරන්නකු හෝ එය භාවිතයට ගන්නෙකු විසින් අනුගමනය කළයුතු ක්‍රියාමාර්ග සම්බන්ධයෙන් වූ නියමයන් සභාපතිවරයා විසින් ප්‍රකාශයට පත් කළ යුතුය.
- (2) ඉහත (1) උප වගන්තිය යටතේ වූ සෑම නියමයක්ම පොදු නාන ස්ථානයේ ප්‍රකටව පෙනෙන පරිදි ප්‍රදර්ශනය කළ යුතු අතර පොදු නාන ස්ථානය භාවිතයට ගනු ලබන සෑම අයෙකුම එම නිගමනයන්ට අනුකූලව ක්‍රියාකළ යුතුය.
14. කිසියම් වසංගත රෝගයකින් පෙළෙන හෝ වසංගත රෝගයකින් පසු නිරෝධායන කාලසීමාවක් ගත කරන හෝ එවන් රෝගී තත්ත්වයක් සම්බන්ධයෙන් වන සෑකය මත නිරෝධායන කාලසීමාවක් ගත කරන කවර හෝ තැනැත්තෙකු පොදු නාන ස්ථානයක් භාවිතයට ගැනීම නොකළ යුතුය.
- අපද්‍රව්‍ය බැහැර කිරීම**
15. පොදු නාන ස්ථානයක,
- (අ) ජනයා වන අපද්‍රව්‍ය බැහැර කිරීම සභාපති විසින් නිශ්චිතව නියම කර ඇති ආකාරයට කළ යුතු අතර කිසිදු අපද්‍රව්‍යක් බාහිර පරිසරයට මුදා හැරීම නොකළ යුතුය.
- (ආ) කිසියම් තැනැත්තෙකු විසින් පැළඳ සිටි මුඛ ආවරණයක් හෝ අත්වැස්මක් වැනි දේ, බැහැර කිරීම සඳහා ඒ සඳහාම නිශ්චිතව වෙන්කර ස්ථානයේ තබා ඇති කසළ රැඳවුමක් පවත්වා ගත යුතු අතර, එයටම පමණක් බැහැර කිරීම කළ යුතුය.
- (ඇ) එක් රැස්වන අපද්‍රව්‍ය නගර සභාව විසින් ක්‍රියාත්මක කරන කසළ කළමනාකරණ වැඩසටහනට අනුව ස්ථානයෙන් බැහැර කිරීම කළ යුතුය.
16. පොදු නාන ස්ථානයකින් කිසිදු අවස්ථාවක බීමට ජලය ලබා ගැනීම නොකළ යුතුය.
17. පොදු නාන ස්ථානයක් වශයෙන් වෙන් කර ඇති භූමි ප්‍රදේශයක නගර සභාව මගින් සපයා ඇති වැසිකිලි හා කැසිකිලි පහසුකම් ඇත්තේනම්, එහිම මීස, කිසිදු තැනැත්තෙකු පොදු නාන ස්ථානයක් අවට මුත්‍රා කිරීම හෝ මලපහ කිරීම නොකළ යුතුය.
18. පොදු නාන ස්ථානයක් වශයෙන් පවත්වාගෙන යන ස්ථානයක වාහනයක් සේදීම, යන්ත්‍රෝපකරණ සේදීම කෘෂි රසායන ඉසීමට ගන්නා යන්ත්‍ර වැනි දේ සේදීම නොකළ යුතුය.
- සතුන් නැහැවීම සහ සතුන් ඇතුළත් කිරීම තහනම් බව**
19. පොදු නාන ස්ථානයක් වශයෙන් වෙන් කර ඇති කවර හෝ ස්ථානයක හෝ ඒ ආසන්නයේ කිසිදු සතෙකු නැහැවීම, සේදීම හෝ එවැනි ස්ථානයකට සතෙකු ඇතුළු කිරීම කිසිදු තැනැත්තෙකු විසින් නොකළ යුතුය.
20. පොදු නාන ස්ථානයක් අසල නිකරුනේ හැසිරීම එහා මෙහා යාම කිසිදු තැනැත්තෙකු විසින් නොකළ යුතුය.
21. කිසියම් පොදු නාන ස්ථානයක් මෙම අතුරු ව්‍යවස්ථාවේ විධිවිධානයන්ට අනුකූලව පවතින්නේද යන්න සභාපතිවරයා නිශ්චිතව බලය පවරන ලද නිලධාරියෙකු විසින් නිරන්තරව පරීක්ෂා කළ යුතුය.
- දණ්ඩනය**
22. මෙම අතුරු ව්‍යවස්ථාවේ සඳහන් කර ඇති විධිවිධානයන්ට පටහැනිව පොදු නාන ස්ථානයක ක්‍රියාකිරීම හෝ එහි විධිවිධාන උල්ලංඝනය කිරීම වරදක් වන අතර එම වරද සම්බන්ධව නිසි අධිකාරී බලය සහිත අධිකරණයක් විසින් වරදකරු කිරීමෙන් අනතුරුව, එකී වරද සම්බන්ධයෙන් 255 අධිකාරය වන නගර සභා ආඥා පනතේ 153(2) උපවගන්තිය යටතේ සඳහන් දඩයකට යටත් විය යුතුය.

23. පද සම්බන්ධයෙන් අන්‍යාර්ථයක් අවශ්‍ය වුවහොත් මිස අර්ථ නිරූපනය
 “නගර සභාව” යන්නෙන් සීමාවකපුර නගර සභාවද,
 “සභාපති” යන්නෙන් සීමාවකපුර නගර සභාවේ තත්කාලය සඳහා සභාපති ධුරයට පත්ව
 ඇති තැනැත්තා හෝ එම ධුරයේ කාර්යය කටයුතු ඉටු කරන තැනැත්තෙකු,
 “සෞඛ්‍ය වෛද්‍ය නිලධාරී” යන්නෙන් තත්කාලයේ සීමාවකපුර නගර සභා බල
 ප්‍රදේශයෙහි සෞඛ්‍ය වෛද්‍ය නිලධාරී කොට්ඨාසය සඳහා එම ධුරය දරන තැනැත්තාද,
 “බලයලත් නිලධාරියා” යන්නෙන් තත්කාලයෙහි සභාපතිවරයා විසින් ලිඛිතව බලය
 පවරන නිලධාරියෙකුද අදහස් වෙති.
24. මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි පාඨ අතර අනනුකූලතාවයක් වුවහොත් පාඨ අතර
අනනුකූලතාව
 සිංහල පාඨය ප්‍රමුඛ වෙයි.

EOG 01 - 0195/8

එළවළු හා පලතුරු විකුණ ස්ථාන පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභා බල ප්‍රදේශය තුළ එළවළු හා පලතුරු විකුණන ස්ථාන විධිමත් කිරීම අධීක්ෂණය කිරීම, පරීක්ෂා කිරීම හා පාලනය කිරීම සඳහා පනවනු ලබයි.
2. මෙම අතුරු ව්‍යවස්ථාව සීමාවකපුර නගර සභාවේ එළවළු හා පලතුරු විකුණන ස්ථාන පිළිබඳ අතුරු ව්‍යවස්ථාව යනුවෙන් හැඳින්වේ. ලුහුඬු නාමය
3. මෙම අතුරු ව්‍යවස්ථාව සෑදීමට 255 අධිකාරිය වන නගර සභා ආඥා පනතේ 153 සමඟ කියවිය යුතු 157(9) උපවගන්තිය යටතේ නගර සභාවට බලය ලැබී ඇත.
4. සීමාවකපුර නගර සභා බල ප්‍රදේශය තුළ (මෙහි මින් මතු බල ප්‍රදේශය යනුවෙන් හඳුන්වනු ලබන) කිසිදු තැනැත්තෙකු සභාපතිවරයා වෙතින් ලබාගත් බලපත්‍රයක් යටතේ මිස එළවළු හා පලතුරු විකිණීමේ මධ්‍යස්ථානයක් හෝ එසේ විකිණීම සඳහා ගබඩා කරන මධ්‍යස්ථානයක් (මෙහි මින් මතු පරිශ්‍රය යනුවෙන් හඳුන්වනු ලබන) පවත්වාගෙන යාම නොකළ යුතුය.
5. මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක්ම මෙම අතුරු බලපත්‍රයක් ඉල්ලුම්
 ව්‍යවස්ථාවේ උපලේඛනයට සාරානුකූලව පිළියෙල කරන ලද ඉල්ලුම් පත්‍රයක් යටතේ ඒ කිරීම
 සඳහා ඉල්ලුම් කළ යුතුය.
6. ඉහත වගන්තිය යටතේ වූ ඉල්ලුම් පත්‍රයක් ඉදිරිපත් කිරීම, ඒ සඳහා අවශ්‍යතා සම්පූර්ණ කර ලියාපදිංචි තැපෑලෙන් සභාපති වෙත යොමු කිරීමෙන්, ගෙනවිත් භාර දීමෙන් , හෝ සභාව අවසර දී ඇති ප්‍රමාණයට විද්‍යුත් තැපෑලෙන් යොමු කිරීමෙන් ඉදිරිපත් කළ හැකිය.

බලපත්‍රයක්
සඳහා
කොන්දේසි

7.

මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙකුම මෙහි පහත සඳහන් කොන්දේසි සම්පූර්ණ කර ඇත්තේනම් මිස සභාපතිවරයා විසින් බලපත්‍රයක් නිකුත් කිරීම නොකළ යුතුය.

- (1) පරිශ්‍රයට අදාළ ස්ථීර ඉදිකිරීම් සභාපති විසින් අනුමත සැලැස්මකට අනුව ඉදිකර අනුකූලතා සහතිකය ලබා තිබිය යුත්තේය.
- (2) ඉදිකිරීම් සඳහා යොදාගෙන ඇති ද්‍රව්‍ය පීචින් රදා නොසිටින ද්‍රව්‍යයන්ගෙන් සකස්කර තිබිය යුතු අතර, පරිශ්‍රය පලිබෝධකයන් හා දුහන ද්‍රව්‍ය ඇතුල්වීම හා රැදී සිටීම වළක්වන පරිදි ස්ථීර ඉදිකිරීම සිදු කර තිබිය යුතුය.
- (3) පරිශ්‍රය පහසුවෙන් පිරිසිදු කළ හැකි පරිදි සහ ජලය රැදී නොසිටින පරිදි සකස්කර තිබිය යුතුය.
- (4) සෑම විටම පළතුරු හා එළවළු වල ස්වභාවය පරීක්ෂා කිරීමට හැකිවන පරිදි පරිශ්‍රයෙහි අභ්‍යන්තරයෙහි පිරිසැකසුම් කර තිබිය යුතුය.
- (5) පරිශ්‍රයෙහි ගොඩනැගිල්ල, බිත්ති ජලාවරෝධක සහිත ජලය අවශෝෂණය නොවන පරිදි සේදිය හැකි ද්‍රව්‍ය යන්ගෙන් තනා තිබිය යුතුය.
- (6) පරිශ්‍රයෙහි සෑම ඉදිකිරීමක්ම කෘමීන් රැදී සිටීමට හේතුවන පරිදි සිදුරු වලින් තොරවිය යුතුය.
- (7) එළවළු හා පළතුරු රැස්කරන හා තබා තිබෙන පෘෂ්ඨයන් පහසුවෙන් විෂබීජ නාශක යොදා පිරිසිදු කිරීමට හැකි පෘෂ්ඨයක් විය යුතු අතර, එම පෘෂ්ඨයේ අවශෝෂණය නොවන ද්‍රව්‍යයන්ගෙන් තනා තිබිය යුතුය.
- (8) එළවළු හා පළතුරු රැස්කරන හා තබා තිබෙන පෘෂ්ඨයන් විෂබීජනාශක හා සේදුම්කාරකයන්ට අක්‍රීය පෘෂ්ඨයන් විය යුතුය.
- (9) පරිශ්‍රය තුළ එළවළු හා පළතුරු ගබඩා කරයි නම් හෝ එසේ ගබඩාකර පවත්වා ගනී නම්; ඒ සඳහා වන නියමිත උෂ්ණත්වය පවත්වා ගත හැකි පරිදි ශීතකරණ පහසුකම් විය යුතුය.
- (10) අලෙවිය සඳහා එළවළු හා පළතුරු තබා ගැනීමේදී අඩු උෂ්ණත්වයන් යටතේ එය පවත්වා ගැනීමට නම් ඒ සඳහා වූ ශීතකරණ පහසුකම් විය යුතුය.
- (11) එළවළු හා පළතුරු රැස්කරන හෝ තිබෙන ස්ථානයට ඉහලින් සිවිලිමක හෝ කොන්ක්‍රීට් පෘෂ්ඨයක් විය යුතුය.
- (12) පරිශ්‍රය වායු සම්කරණය කර තිබීම හෝ හොඳින් වාතය ගලා යා හැකි පරිදි ජනේල හා වෙනත් කවුළු තබා තිබිය යුතුය.
- (13) පරිශ්‍රයෙහි අභ්‍යන්තර කොටස් පහසුවෙන් පිරිසිදු කළ හැකි පරිදි තනා තිබිය යුතුය.
- (14) පරිශ්‍රය සඳහා අවශ්‍ය ජලය පරිශ්‍රය තුළින්ම හෝ බාහිරින් සම්පාදනය කර තිබිය යුතු අතර අඛණ්ඩ ජල සැපයුමක් වෙනුවෙන් ජලය ගබඩා කර තබාගත හැකි පහසුකම්වලින් යුක්ත විය යුතුය.
- (15) පරිශ්‍රයෙහි එළවළු හා පළතුරු සේදීම සඳහා වෙන්වූ ස්ථානයක් විය යුතු අතර පරිශ්‍රයෙහි ජලය රැදී නොසිටින පරිදි ඉදිකර තිබිය යුතුය.
- (16) පරිශ්‍රයෙහි අභ්‍යන්තර කාණු උරාගැනීම් වළකට හෝ පුනීක වළකට යොමු කර තිබිය යුතු අතර අදාළ පුනීක වළ හෝ උරාගැනීමේ වළ පරිශ්‍රයෙහි ජල මූලාශ්‍රයක් ඇත්නම් එයට අවම වශයෙන් මීටර් 15.25 ක දුරකින් පිහිටුවා තිබිය යුතුය.
- (17) පරිශ්‍රයෙහි සේවකයින් සඳහා;
 - (i) නේවාසිකයින් වශයෙන් සිටී නම් නවාතැන් සඳහා ප්‍රමාණවත් සනීපාරක්ෂක පහසුකම් සහිත කාමර තිබිය යුතුය.
 - (ii) අවස්ථාවෝචිත පරිදි වැසිකිළි පහසුකම් සපයා තිබිය යුතුය.

- (18) පරිශ්‍රයෙහි එළවළු හා පලතුරු තබා තිබෙන හෝ රැස්කරන වේදිකා අවම වශයෙන් පොළවට සෙන්ටි මීටර් 28 ක පමණ උසකින් පිහිටුවා තිබිය යුතුය.
8. මෙම අතුරු ව්‍යවස්ථාව යටතේ වූ බලපත්‍රයක් සඳහා ඉදිරිපත් වන ඉල්ලුම් පත්‍රයකට අදාළව ඉල්ලුම් පත්‍රය ලැබී දින දහ හතරක් ඇතුළත සභාපති වරයා විසින් ; **බලපත්‍රයක් නිකුත් කිරීම**
- (1) 7 වන වගන්තිය යටතේ වූ කොන්දේසි වලට අනුකූල වීමේදී පරිශ්‍රයට අදාළ බලපත්‍රයක් ඉල්ලුම්කරු වෙත නිකුත් කළ යුතුය.
- (2) 7 වන වගන්තියෙහි සඳහන් කොන්දේසිවලට අනුකූල නොවන්නේනම් හේතු දක්වා අදාළ ඉල්ලුම් පත්‍රය ප්‍රතික්ෂේප කළ යුතුය.
9. (1) මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් සඳහා අයකළ යුතු ගාස්තු මූලික නීතියේ සඳහන් විධිවිධානයන්ට යටත්ව සභාව විසින් තීරණය කර ප්‍රකාශයට පත්කරන ගාස්තු විය යුතුය. **බලපත්‍රයක් සඳහා ගාස්තු**
- (2) බලපත්‍රයක් නිකුත් කිරීමට අදාළව ස්ථාන පරීක්ෂාවන් සඳහා වන පරීක්ෂණ ගාස්තුවක් සභාව විසින් තීරණය කර අය කිරීම නීත්‍යානුකූල විය යුතුය.
10. මෙම අතුරු ව්‍යවස්ථාව යටතේ නිකුත් කරන බලපත්‍රයක් මෙම අතුරු ව්‍යවස්ථාවේ සඳහන් විධිවිධාන අනුව කලින් අවලංගු නොකළහොත් බලපත්‍රයට අදාළ වර්ෂයෙහි දෙසැම්බර් තිස්එක දින දක්වා වලංගු විය යුතුය. **පරීක්ෂණ ගාස්තු**
11. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක්ම මෙහි පහත සඳහන් කොන්දේසිවලට අනුකූලව ක්‍රියා කළ යුතුය. **බලපත්‍රයකට අදාළ කොන්දේසි**
- (1) ශ්‍රී ලංකාව පුරාම හෝ ඉන් කොටසකට හෝ බල ප්‍රදේශයට අදාළව හෝ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක හෝ බල ප්‍රදේශය තුළ යම් වසංගත තත්ත්වයකට කරුණු යෙදී ඇති බවට සෑහීමට පත්වෙමින් එය පාලනය කිරීම සඳහා සෞඛ්‍ය වෛද්‍ය නිලධාරී උපදෙස් මත සභාපතිවරයා කලින් කළ නියම කරනු ලබන නියමයන් ඇත්නම් ඒ සෑම නියමයකටම යටත්ව පරිශ්‍රය පවත්වා ගත යුතුය.
- (2) පරිශ්‍රයෙහි සේවය සඳහා යොදවා ඇති සෑම තැනැත්තෙකු විසින්ම නිරෝධායක හා රෝග වැළැක්වීමේ ආඥා පනත යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර ඇති කවර හෝ අවස්ථාවක ඊට අදාළව සෞඛ්‍ය වෛද්‍ය නිලධාරී උපදෙස් මත සභාපතිවරයා විසින් කරනු ලබන සෑම නියමයකටම යටත්ව ක්‍රියා කළ යුතුය.
- (3) බල ප්‍රදේශය තුළ වසංගත රෝගී තත්ත්වයක් සඳහා අවදානමක් ඇති බවට සැක කිරීමට කරුණු යෙදී ඇති සෑම අවස්ථාවකම සේවා අපේක්ෂාවෙන් පරිශ්‍රයට පැමිණෙන සෑම තැනැත්තෙකුටම අදාළව, ඊට අදාළව නිකුත් කර ඇති සෞඛ්‍ය උපදෙස් වලට අනුකූලව පැමිණෙන්නේනම් මිස එම පරිශ්‍රයෙහි ගණුදෙනු සඳහා අදාළ කර නොගත යුතුය.
- (4) බල ප්‍රදේශය තුළ කිසියම් වසංගත රෝගී තත්ත්වයකට කරුණු යෙදී ඇති විට හෝ ඒ සඳහා අවදානමක් ඇති විට එයින් ආරක්ෂා වීම සඳහා අනුගමනය කළ යුතුයැයි සෞඛ්‍ය සේවා අධ්‍යක්ෂක ජනරාල් හෝ සෞඛ්‍ය වෛද්‍ය නිලධාරී විසින් හෝ ඔවුන්ගේ උපදෙස් පරිදි සභාපතිවරයා විසින් හෝ නියම කර ඇති සෞඛ්‍ය ආරක්ෂිත උපදෙස් නිසියාකාරයෙන් පරිශ්‍රය තුළ ක්‍රියාත්මක කළ යුතුවා මෙන්ම , එසේ වන බවට බලපත්‍රලාභියා සෑහීමට පත් විය යුතුය.
- (5) පරිශ්‍රය තුළ සියළුම කාණු , පහසුවෙන් ජලය බැසයන ආකාරයට පවත්වාගත යුතු අතර, අපජලය, මළ අපද්‍රව්‍ය, අනුමත ක්‍රමවේදයන්ට අනුව ප්‍රතික වළවල්, උරා ගැනීමේ වළවල් හෝ මධ්‍ය ප්‍රතිකාර ඒකකයට යොමුකර තිබිය යුතු අතර ,එමඟින් දූෂනය වීම වැළැක්වීම සඳහා අවශ්‍ය ක්‍රියා මාර්ග ගෙන තිබිය යුතුය.
- (6) පරිශ්‍රය තුළ කිසිදු කාණුවක්, අපද්‍රව්‍ය ගලා එන බටයක් ,හෝ කිසිදු ආකාරයකින් මාර්ගයෙහි පොදු කාණුවකට හෝ පිටත භූමියකට හෝ යොමු නොකළ යුතුය.

- (7) පරිශ්‍රය තුළ අපජලය ගලායාම හේතුවෙන් හෝ අපද්‍රව්‍ය බැහැර කිරීම හේතුවෙන් බාහිරව කිසිදු දුර්ගන්ධයක් ඇති නොවන පරිදි පවත්වාගත යුතුය.
- (8) අලෙවිය සඳහා හෝ ගබඩා කර ඇති එළවළු සහ පළතුරු වලට ඉහලින් සවිකර ඇති විදුලිබුදු ආරක්ෂක තත්ත්වයේ ඒවා විය යුතු අතර, ඒ සියල්ල ආවරණය කර තිබිය යුතුය.
- (9) පරිශ්‍රයෙහි එක් රැස් වන අපද්‍රව්‍ය බැහැර කිරීම නගර සභාව ක්‍රියාත්මක කරන අපද්‍රව්‍ය කළමනාකරණ වැඩසටහන අනුකූලව සහ ඒ සම්බන්ධයෙන් අදාළ වන ලිඛිත නීතින්ට අනුකූලව කළ යුතුය.
- (10) පරිශ්‍රයෙහි එක් රැස්වන අපද්‍රව්‍ය බලපත්‍රලාභියා විසින්ම කළමනාකරණය කරනු ලබයි නම්, එය සෞඛ්‍ය වෛද්‍ය නිලධාරීගේ මහජන සෞඛ්‍ය පරීක්ෂක මගින් නියම කරනු ලබන ක්‍රමවේදයකට අනුකූලව විය යුතුය.
- (11) පරිශ්‍රය තුළ එළවළු හා පළතුරු අලෙවිය සඳහා කිරුම් උපකරණ යොදා ගැනීමේදී එය නියමිත ප්‍රමිතීන්ට අනුකූලව සිදු කළ යුතුය.
- (12) පරිශ්‍රය තුළ පළතුරු කෑමට පහසු වන පරිදි සකස් කර දීමට ක්‍රියා කරයි නම් හෝ පළතුරු යුෂ සකස් කර දීමට ක්‍රියා කරයි නම් එසේ ක්‍රියා කරන සෑම තැනැත්තෙක්ම අත්වැසුම් සහ හිස් වැසුම් භාවිතා කිරීමකින් තොරව පළතුරු සකස් කිරීම; පළතුරු යුෂ සකස් කිරීම වැනි කිසිදු කාර්යයක නොයෙදිය යුතුය.
- (13) පළතුරු පරිහරණය සඳහා සකස් කිරීමේදී සෑම විටම බීමට ගන්නා ජලය හා එම ජලය උපයෝගී කර ගෙන සකස් කරන ලද අයිස් භාවිතයට ගත යුතුය.
- (14) පළතුරු පරිභෝජනය සඳහා සකස් කිරීම පාරිභෝගිකයන් ඉදිරියේ හැර පූර්වයෙන් සකස් කර තැබීමක් නොකළ යුතුය.
- (15) එළවළු සහ පළතුරු විකිණීම සඳහා තැන්පත් කර තිබියදී තරක්වූ එළවළු සහ පළතුරු සමග මිශ්‍ර වීමක් සිදු නොවන පරිදි පවත්වා ගත යුතුය.
- (16) පරිශ්‍රය නිරන්තරයෙන් පිරිසිදු තත්ත්වයෙන් පවත්වා ගත යුතු අතර කවර හේතුවක් නිසා හෝ පරිශ්‍රය තුළ ඇති එළවළු හෝ පළතුරු දූෂනයකට ලක්වන ආකාරයේ කිසිදු ක්‍රියාවක් පරිශ්‍රය තුළ සිදු නොකළ යුතුය.
- (17) බල ප්‍රදේශය තුළ නිරෝධායක හා රෝග වැළැක්වීමේ ආඥා පනත යටතේ හෝ ඒ යටතේ සාදන ලද රෙගුලාසි යටතට අදාළ වන වසංගත තත්ත්වයක් ප්‍රකාශයට පත්කර හෝ බල ප්‍රදේශය තුළ කිසියම් වසංගත රෝගී තත්ත්වයකට අවදානමක් ඇති බවට සෞඛ්‍ය වෛද්‍ය නිලධාරී උපදෙස් පරිදි සභාපතිවරයා විසින් ප්‍රකාශයට පත්කර ඇති අවස්ථාවක පරිශ්‍රය තුළ කාර්යයහි නියැලී සිටින සෑම තැනැත්තෙක්ම මෙම අතුරු ව්‍යවස්ථාවේ සඳහන් සෑම නියමයකට අතිරේකව අවස්ථාවොචිත පරිදි සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක වරයෙකු හෝ ඔවුන්ගේ උපදෙස් පරිදි සභාපතිවරයා විසින් කරනු ලබන නියමයන්ට යටත්ව පරිශ්‍රය පවත්වාගත යුතුය.
- (18) පරිශ්‍රය තුළ ඒකරාශිවන අපද්‍රව්‍ය බැහැර කිරීමට පූර්වයෙන් රඳවා ගැනීමේදී කිසිදු ආකාරයකින් පරිශ්‍රයෙහි භාවිතයට ගැනෙන දේට බලපෑමක් ඇති නොවන පරිදි හා එළවළු හා පළතුරු දූෂනයට කරුණු නොයෙදෙන පරිදි පවත්වාගත යුතුය.
- (19) පරිශ්‍රය තුළ කිසිදු ආකාරයකින් බල්ලන් , පුසන් වැනි සුරතල් සතුන් ඇති නොකළ යුතුය.
- (20) පරිශ්‍රයෙහි සේවයේ යොදවා ඇති සේවකයින් සම්බන්ධයෙන් සෞඛ්‍ය නිරීක්ෂණ පද්ධතියක් පිහිටුවා ඔවුන්ට අවශ්‍ය සෞඛ්‍ය උපදෙස් ලබා ගැනීමට ක්‍රියාවලියක් ඇති කළ යුතුය.
- (21) පරිශ්‍රයෙහි මුදල් අයකැමි වශයෙන් කටයුතු කරන අය තම දෙඅත් නිතර විෂබීජ නාශක යොදා ගනිමින් පිරිසිදු කරගත යුතුය.
- (22) කිසියම් වසංගත තත්ත්වයක් මත සමාජය තුළ අත් වැසුම් මුඛ වැසුම් භාවිතා කිරීමට උපදෙස් ලබාදී තත්ත්වයකදී, කිසියම් තැනැත්තෙකු තමන් පැලඳ සිටින මුඛ වැස්මක් හෝ අත් වැසුමක් පරිශ්‍රය තුළ බැහැර කරනු ලබන්නේ නම් එසේ බැහැර කරන මුඛ වැස්ම හෝ අත් වැසුම් ඒ සඳහාම පරිශ්‍රය තුළ නිශ්චිතව තබා ඇති සංචාන බදුන්වලට බැහැර කිරීමට සැලැස්විය යුතු අතර, එසේ බැහැර කරන අපද්‍රව්‍ය වෙනත් අපද්‍රව්‍ය සමඟ මිශ්‍ර කිරීමකින් තොරව සභාව ඊට අදාළව ක්‍රියාත්මක කරන කසල කළමනාකරණ වැඩසටහනට හා උපදෙස්වලට අනුකූලව බැහැර කිරීමට සැලැස්විය යුතුය.

- (23) කිසියම් බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරන හෝ එවැනි රෝගවාහකයකු හෝ ආසාදනය වී ඇති තුවාල, සමේ ආසාදන හෝ වෙනත් බෝවන රෝගයකින් පෙළෙන තැනැත්තෙකුට පරිශ්‍රයෙහි සේවය සඳහා යොදවා නොගත යුතුය.
- (24) කිසිදු අවස්ථාවක යම් බෝවන රෝගී තත්වයකින් හෝ වසංගත රෝගී තත්වයකින් පෙළෙනැයි සිතිය හැකි තරම් කරුණු ඇති කවර හෝ තැනැත්තෙකු පරිශ්‍රයට ඇතුළත් කර නොගත යුතුය.
- (25) පරිශ්‍රයෙහි සේවයෙහි යෙදෙන්නෙකුට බෝවන , ස්පර්ශයෙන් බෝවන , හෝ කුමන ආකාරයක් හෝ බෝවන රෝගී තත්වයක් හෝ වර්මගත රෝගී තත්වයක් වැළඳුනහොත් ඒ බව බලපත්‍රලාභියා විසින් සෞඛ්‍ය වෛද්‍ය නිලධාරී වෙත දැනුම් දිය යුතු අතර , එසේ දැනුම් දීමෙන් පසු සෞඛ්‍ය වෛද්‍ය නිලධාරී හෝ ඔහු විසින් බලය පවරන ලද මහජන සෞඛ්‍ය පරීක්ෂකවරයෙකු විසින් ලබාදෙන නිරෝධායක උපදෙස්වලට අනුකූලව පරිශ්‍රයට අදාළ සියළුම අය ක්‍රියාකල යුතුය.
12. මෙම අතුරු ව්‍යවස්ථාවේ සඳහන් විධිවිධානයන්ට අනුකූලව පරිශ්‍රය පවතින්නේද යන්න පරීක්ෂා කිරීම සඳහා සභාපතිවරයා විසින් ඒ සඳහා බලය පවරන ලද මහජන සෞඛ්‍ය පරීක්ෂකවරයෙකු හෝ වෙනත් යම් නිලධාරියෙකු ඕනෑම සාධාරණ වෙලාවක පරිශ්‍රයට ඇතුළු වීමට, අවශ්‍ය නියැදි ලබා ගැනීම නීත්‍යානුකූල වන්නේය. ස්ථානපරීක්ෂාව හා නියැදි ලබාගැනීම
13. බලප්‍රදේශය තුල වසංගත තත්වයක් පැතිර යාමට හේතුවිය හැකි කරුණු සැලකිල්ලට ගත්මින් සෞඛ්‍ය වෛද්‍ය නිලධාරී උපදෙස් පරිදි පරිශ්‍රය පවත්වාගෙන යාමට අදාළව බලපත්‍රලාභියා විසින් එකඟතා ප්‍රකාශයකට ඇතුළත් විය යුතුයැයි සභාපතිවරයා විසින් නියමකර ඇති විටකදී බලපත්‍රලත් තැනැත්තා සභාපතිවරයා සමඟ එකඟතා ප්‍රකාශයකට ඇතුළත් විය යුතු අතර සභාපතිවරයා විසින් එහි පිටපතක් සෞඛ්‍ය වෛද්‍ය නිලධාරී වෙත යොමුකල යුතුය.
14. (1) මෙම අතුරු ව්‍යවස්ථාව යටතේ බලපත්‍රයක් ලත් පරිශ්‍රයක් යටතේ මෙම අතුරු ව්‍යවස්ථාවේ සඳහන් කොන්දේසි උල්ලංගනය කරමින් හෝ ඊට පටහැනි වන පරිදි කටයුතු වන අවස්ථාවක අතුරු ව්‍යවස්ථාවට අනුකූල වීම සඳහා දින තිහකට නොවැඩි නිශ්චිත කාලයක් දැන්වීමක් දැන්වීමක් සභාපතිවරයා විසින් බලපත්‍රලාභියා වෙත භාරදිය යුතුය. බලපත්‍රය අවලංගු කිරීම
- (2) මෙම වගන්තිය යටතේ වූ දැන්වීමක් බලපත්‍ර ලාභියා වෙත භාරදීමෙන් පසු ,අදාල දැන්වීමේ සඳහන් නියමයන්ට අනුකූලව ක්‍රියාකිරීම සඳහා තවදුරටත් අතිරේක කාලයක් ලබාදෙන ලෙසට සාධාරණ හේතු දක්වමින් කරනු ලබන ඉල්ලීමක් මත සභාපති වරයා විසින් අතිරේක කාලයක් ලබාදිය හැකිය.එසේ ලබාදෙන කාලය පළමු දැන්වීමේ සඳහන් කාලයට අතිරේකව දින දහ හතරක උපරිම කාලයකට යටත්ව විය යුතුය.
15. ඉහත 14 වගන්තිය යටතේ ලබාදෙන කාල සීමාව තුළ හෝ අතිරේක කාල සීමාව තුළ දැන්වීමට අනුකූලව ක්‍රියා කිරීම බලපත්‍ර ලාභියා විසින් පැහැර හැර ඇති අවස්ථාවක සභාපතිවරයා විසින් අදාල බලපත්‍රය අවලංගු කල යුතුය.
16. මෙම අතුරු ව්‍යවස්ථාව යටතේ ලබා ගත යුතු බලපත්‍රයකින් තොරව හෝ අතුරු ව්‍යවස්ථාව යටතේ කරනු ලබන නියමයන් කඩකරමින් පරිශ්‍රයක් පවත්වාගෙන යාම වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරිය වන නගර සභා ආඥාපනතේ 53(2) උප වගන්තිය යටතේ දඬුවමකට යටත් විය යුතුය.තවද එලෙස වරදකරුවෙකු වීමෙන් පසු තව දුරටත් එකී කඩකිරීම, උල්ලංඝනය නිරන්තරයෙන්ම කරගෙන යනු ලබන විට සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් දැන්වීමක් භාර දීමෙන් පසු උල්ලංඝණ තව දුරටත් නොකඩවා කරගෙන යන සෑම දිනකට ඉහතකී 255 අධිකාරිය වන නගර සභා ආඥාපනතේ 153(2) උප වගන්තියේ සඳහන් අතිරේක දඩයකට යටත් විය යුතුය. දණ්ඩනය

17. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස මෙම අතුරු ව්‍යවස්ථාවේ,
 “සභාව” යන්නෙන් සීමාවකපුර නගර සභාවද,
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරන අයද,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 “බලපත්‍රලාභියා” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙක්ද,
 “බලයලත් නිලධාරියා” යන්නෙන් තත්කාලයෙහි නගර සභාවේ සභාපතිවරයා විසින් බලය පවරන ලද නිලධාරියාද,
 “දූහනය වීම” යන්නෙන් ආහාර ද්‍රව්‍යකට කිසිදු දූහක ද්‍රව්‍යයක් ඇතුල්වීම හෝ හටගැනීමද,
 “විෂබීජ නාශක” යන්නෙන් ආහාරවල ආරක්ෂාව හෝ යෝග්‍යබව අඩුනොකරන මට්ටමකට පරිසරයෙහි ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීමද,
 “සාධාරණ වෙලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයෙහි නිරතවන ඕනෑම වෙලාවක්ද,
 “මූලික නීතිය” යන්නෙන් 255 අධිකාරය වන නගර සභා ආඥා පනත අදහස් වෙයි.

18. මෙම අතුරු ව්‍යවස්ථාවේ සිංහල හා ඉංග්‍රීසි, දෙමළ පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

පාඨ අතර
අනනුකූලතාවය

උපලේඛනය

..... වර්ෂය සඳහා එළවළු/පළතුරු වෙළඳ සැලක් පවත්වාගෙන යාමට අදාළ බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම : -
02. පෞද්ගලික ලිපිනය : -
03. ජාතික හැඳුනුම්පත් අංකය : -
04. දුරකථන අංකය : -
05. වෙළඳ ව්‍යාපාරයේ නම : -
06. ව්‍යාපාරික ස්ථානයේ ලිපිනය : -
07. ග්‍රාම නිලධාරී කොට්ඨාසය : -
08. වරිපනම් අංකය : -
09. ව්‍යාපාරය නාම ලියාපදිංචිය ලබාගෙන ඇත්නම් එහි යොමු අංකය :-

10. ව්‍යාපාර ස්ථානයේ කළමනාකරුගේ හෝ නියෝජිතයාගේ,

I. නම හා පෞද්ගලික ලිපිනය

II. ජාතික හැඳුනුම්පත් අංකය

III. දුරකථන අංකය ජංගම :- ස්ථාවර :-

12. ව්‍යාපාරයට අදාළ ඉදිකිරීම් අනුමත කරන සැලැස්මේ අංකය හා දිනය :-

(පිටපත් ඇමිණිය යුතුය)

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් වෙළඳාම පවත්වාගෙන යන ස්ථානය සඳහා වර්ෂය වෙනුවෙන් බලපත්‍රයක් මා වෙත නිකුත් කරන ලෙස ඉල්ලමි.

දිනය:-

.....

ඉල්ලුම්කරුගේ අත්සන

.....
කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

ලේකම්

.....
ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

.....
මහජන සෞඛ්‍ය පරීක්ෂක,

පසුපිටේ සඳහන් ඉල්ලුම් පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් ලබාදෙන මෙන් කාරුණිකව ඉල්ලමි.

දිනය :-

.....

ලේකම්

ලේකම්,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත් කිරීම නිර්දේශ කිරීම සඳහා වාර්තා කරමි.

දිනය :-

.....

මහජන සෞඛ්‍ය පරීක්ෂක

ලේකම්,

ඉහත ඉල්ලුම්පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි. / නොකරමි.

(නිර්දේශ නොකරන්නේ නම් ඊට අදාළ හේතුව සඳහන් කරන්න).

දිනය :-

.....

සෞඛ්‍ය වෛද්‍ය නිලධාරී

EOG 01 - 0195/9

පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව

- | | | |
|---|---|---|
| | 1 | මෙම අතුරු ව්‍යවස්ථාව සීතාවකපුර නගර සභා බල ප්‍රදේශයෙහි පොදු සෞඛ්‍ය ආරක්ෂක පහසුකම්වල පාලනය හා කළමනාකරණය සඳහා පනවනු ලබයි. |
| ප්‍රමුඛ නාමය | 2 | මෙම අතුරු ව්‍යවස්ථාව සීතාවකපුර නගර සභාවේ පොදු සෞඛ්‍ය ආරක්ෂක පහසුකම් පාලනය සහ කළමනාකරණය පිළිබඳ අතුරු ව්‍යවස්ථාව යනුවෙන් හැඳින්වේ. |
| නෛතික බලය | 3 | මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමඟ කියවිය යුතු එම ආඥා පනතේ 157(9) උපවගන්තිය යටතේ නගර සභාවට බලය ලැබී ඇත. |
| | 4 | සීතාවකපුර නගර සභා බල ප්‍රදේශය තුල (මෙහි මින්මතු බලප්‍රදේශය යනුවෙන් හඳුන්වනු ලබන) ක්‍රියාත්මක කරනු ලබන පොදු සෞඛ්‍ය ආරක්ෂක පහසුකම් නිසි හා යොග්‍ය ආකාරයෙන් පවත්වා ගැනීම සඳහා අවශ්‍ය විය හැකි සෑම ක්‍රියා මර්ගයක්ම සෞඛ්‍ය වෛද්‍ය නිලධාරී විමසා සභාපති විසින් ක්‍රියාත්මක කළ යුතුය. |
| සෞඛ්‍ය වෛද්‍ය නිලධාරී හා මහජන සෞඛ්‍ය පරීක්ෂක වරුන් සභාවේ නිලධාරීන් වශයෙන් සැලකිය යුතු බව | 5 | සභාව මගින් ක්‍රියාත්මක කරනු ලබන පොදු සෞඛ්‍ය පහසුකම් පාලනය හා කළමනාකරණය කිරීමේ කාර්යය ඉටු කිරීම සඳහා බල ප්‍රදේශයට අදාළ සෞඛ්‍ය වෛද්‍ය නිලධාරී හා සියළුම මහජන සෞඛ්‍ය පරීක්ෂකවරුන් සභාවේ නිලධාරීන් ලෙස සැලකිය යුතුය. |
| බලතල පැවරීම | 6 | බල ප්‍රදේශය තුල මහජන සෞඛ්‍යයට අදාළව සෞඛ්‍ය ආරක්ෂක පහසුකම් පාලනය හා කළමනාකරණය කිරීමෙහිලා කවර හෝ ලිඛිත නීතියක් යටතේ සභාපති වෙත පිරිනැමී ඇති බලතල හා කාර්යය කිසිවක් අදාළ ලිඛිත නීතියෙහි විධිවිධානයන්ට යටත්ව සභාපතිවරයා විසින් සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක වරුන් වෙත පවරා දිය හැකිය. |

7. බල ප්‍රදේශය තුළ සභාව විසින් ක්‍රියාත්මක කරන පහත සඳහන් සේවාවන්ට අදාළ පොදු සෞඛ්‍ය ආරක්ෂක පහසුකම් කළමනාකරණය සෞඛ්‍ය වෛද්‍ය නිලධාරී අධීක්ෂණයට යටත්ව සිදුකළ යුතුය. සෞඛ්‍ය වෛද්‍ය නිලධාරී අධීක්ෂණයට යටත් කිරීම
- (1) බල ප්‍රදේශය තුළ කසළ කළමනාකරණ කටයුතු
 - (2) මාතෘ හා ළමා සෞඛ්‍ය සායන
 - (3) පොදු වැසිකිලි හා කැසිකිලි පහසුකම්
 - (4) පොදු වෛද්‍යපොළ සේවා
 - (5) ගෝඝාතකාගාර පවත්වාගෙන යාම
8. නිරෝධායක හා රෝග වැළැක්වීම් ආඥා පනතට හා ඒ යටතේ සාදන ලද රෙගුලාසි යටතට අදාළ වන හෝ කවර හෝ වසංගත තත්ත්වයක් බල ප්‍රදේශයටද අදාළව ප්‍රකාශයට පත්ව ඇති අවස්ථාවක හෝ එම ආඥා පනත යටතට අදාළවන වෙනත් කවර හෝ රෙගුලාසියක් බල ප්‍රදේශයට අදාළව ක්‍රියාත්මකවන අවස්ථාවක සභාව විසින් පවත්වාගෙන යනු ලබන පොදු සේවාවන් පවත්වාගෙන යාම සම්බන්ධයෙන් වූ සෑම නියමයක්ම සෞඛ්‍ය වෛද්‍ය නිලධාරී නිර්දේශයන්ට අනුව සභාපති විසින් සිදුකළ යුතුය. නියමයන් කිරීම
9. සභාව විසින් සපයනු ලබන පොදු සෞඛ්‍ය ආරක්ෂක පහසුකම් විධිමත්ව පවත්වාගෙන යාමෙහිලා ඉදිරි මාසය සඳහා ක්‍රියාත්මක කළ යුතු නිර්දේශ සම්බන්ධයෙන් පිළියල කරන ලද වාර්තාවක් සහ ගතවූ මාසයට අදාළව බල ප්‍රදේශයෙහි මහජන සෞඛ්‍ය කෙරෙහි අදාළ වන්නා වූ පොදු සෞඛ්‍ය පහසුකම් කළමනාකරණයට අදාළ ගත් ක්‍රියා මාර්ග සම්බන්ධයෙන් මාසික වාර්තාවක් සෞඛ්‍ය වෛද්‍ය නිලධාරී විසින් සභාව වෙත සෑම මසකම ඉදිරිපත් කළ යුතුය. මාසික වාර්තාව
10. ලිඛිත නීතියෙන් පිරිනමා ඇති මහජන සෞඛ්‍ය පිළිබඳ අධිකාරී බලතල බල ප්‍රදේශය තුළ සභාව විසින් ක්‍රියාත්මක කිරීමේදී ඊට අදාළ සෞඛ්‍ය ආරක්ෂක පහසුකම් පාලනය හා කළමනාකරණයට අදාළ වන්නා වූ සෑම පියවරක් සම්බන්ධයෙන්ම සෞඛ්‍ය වෛද්‍ය නිලධාරී නිර්දේශය සභාව වෙත ඉදිරිපත් කළ යුතුය.
11. කිසියම් වසංගත රෝගී තත්ත්වයක් බල ප්‍රදේශය තුළ පවත්නා බවට සැහීමට පත්විය හැකි පමණට කරුණු ඇති වීමේදී හෝ නිරෝධායක හෝ රෝග වැළැක්වීමේ ආඥා පනත හා ඒ යටතේ සාදන ලද නියෝග යටතට අදාළ වන රෝගී තත්ත්වයක් බල ප්‍රදේශයට අදාළ වන විටදී ඊට අදාළව බල ප්‍රදේශයේ ක්‍රියාත්මක කළ යුතු සෞඛ්‍ය ආරක්ෂක පියවර සෞඛ්‍ය වෛද්‍ය නිලධාරී විමසා සභාපති විසින් ක්‍රියාත්මක කළ යුතුය.
12. නිරෝධායක හා රෝග වැළැක්වීම් ආඥා පනත යටතේ හෝ ඒ යටතේ සාදන ලද රෙගුලාසි අදාළ වන වසංගත තත්ත්වයක් හෝ කවර හෝ වසංගතයක් යැයි සැලකිය හැකි රෝගී තත්ත්වයක් බල ප්‍රදේශය තුළ ව්‍යාප්ත වීමට කරුණු යෙදී ඇති විට හෝ එවැනි වසංගත තත්ත්වයක් ඇති වීම වළක්වා ගැනීමට හැකිවනු පිණිස රැස්කල යුතු තොරතුරු දත්ත තමා වෙත හෝ තමා විසින් නිශ්චිතව බලය පවරි ඇති නිලධාරියෙකු වෙත සපයන ලෙස සෞඛ්‍ය වෛද්‍ය නිලධාරී විසින් කවර හෝ තැනැත්තෙකු වෙත නියම කිරීම නීත්‍යානුකූල වන්නේය.
13. ඉහත 12 වන වගන්තිය යටතේ කරුණු ලබන නියම කිරීමකදී එසේ නියම කරන ලද තොරතුරු දත්ත නියම කර ඇති කාලය තුළ නියම කරන ලද අය වෙත නිසි ආකාරයෙන් ලබා දීම නියමය ලද තැනැත්තාගේ කාර්යය වන්නේය.
14. ඉහත 12 වන වගන්තිය යටතේ කරනු ලබන නියමයකට අනුව අදාළ නියමය ලද කිසියම් තැනැත්තෙකු විසින් ඉහත 13 වන වගන්තියට අනුකූලව ක්‍රියා නොකරයිනම් එය වරදක් වන අතර එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරුවෙකු කිරීමෙන් පසු 255 අධිකාරය වන නගර සභා ආඥා පනතේ 153(2) උප වගන්තිය යටතේ වූ දඩුවමකට යටත් විය යුතුය. දණ්ඩනය

15. මෙම අතුරු ව්‍යවස්ථාව යටතේ නියම කර ඇති හා පවරා ඇති බලතල ක්‍රියාත්මක කිරීමේදී කාර්යය ඉටුකිරීමෙහිලා සුදුසු වැඩ පිළිවෙලක් සභාවේ ප්‍රධාන කාර්යාලය හා සෑම උප කාර්යාලයන් යටතේම පවත්වාගෙන යාම සභාපතිගේ කාර්යය වන්නේ ය.
16. මෙම අතුරු ව්‍යවස්ථාවේ පද සම්බන්ධයෙන් අන්‍ය අර්ථයක් අවශ්‍ය වන්නේනම් මිස, මෙම අතුරු ව්‍යවස්ථාවේ
 “සභාව” යන්නෙන් සීමාවකපුර නගර සභාවද
 “සභාපති” යන්නෙන් සීමාවකපුර නගර සභාවේ තත්කාලයෙහි සභාපති ධුරය දරන හෝ එම ධුරයේ කාර්යය කර්තව්‍ය ඉටුකරණ අයද ,
 “සෞඛ්‍ය වෛද්‍ය නිලධාරී” යන්නෙන් නගර සභා බල ප්‍රදේශයට අදාළ සෞඛ්‍ය වෛද්‍ය නිලධාරී කොට්ඨාසය සඳහා එම තනතුර දරන අයද,
 “මහජන සෞඛ්‍ය පරීක්ෂක” යන්නෙන් නගර සභා බල ප්‍රදේශයට අදාළව සේවයේ යෙදෙන නගර සභාවේ හෝ සෞඛ්‍ය වෛද්‍ය නිලධාරී කාර්යාලයට අනුයුක්තව මහජන සෞඛ්‍ය පරීක්ෂක තනතුර දරන අයෙක්ද,
 “තැනැත්තෙක්” යන්නෙන් යම් පුද්ගලයෙකු හෝ පුද්ගල නාමයෙන් පෙනී සිටින කිසියම් ආයතනයක් සම්බන්ධයෙන් වන විටදී ආයතනයෙහි කළමනාකාර අධ්‍යක්ෂකවරයා හෝ කළමනාකරුවෙකු හෝ එම ආයතනය වෙනුවෙන් ක්‍රියා කරන කවර හෝ අයකුද,
 අදහස් වේ.
17. මෙම අතුරු ව්‍යවස්ථාවේ සිංහල දෙමළ හා ඉංග්‍රීසි පාඨ අතර අනනුකූලතාවයන් හටගතහොත් එවිට සිංහල පාඨය ප්‍රමුඛ වෙයි.

පාඨ අතර
අනනුකූලතාවය

EOG 01 - 0195/10

සංචාරක වෙළෙන්නන් පිළිබඳ අතුරු ව්‍යවස්ථාව

1. මෙම අතුරු ව්‍යවස්ථාව සීමාවකපුර නගර සභා බල ප්‍රදේශය තුළ සංචාරය කරමින් වෙළදාමේ යෙදෙන වෙළෙන්නන් අධීක්ෂණය කිරීම ඇතුළු ඊට අනුශාංගික කරුණු සඳහා විධිවිධාන සැලැස්වීම පිණිස පනවනු ලබයි.
2. මෙම අතුරු ව්‍යවස්ථාව සීමාවකපුර නගර සභාවේ සංචාරක වෙළෙන්නන් පිළිබඳ අතුරු ව්‍යවස්ථාව යනුවෙන් හැඳින්වේ.
3. මෙම අතුරු ව්‍යවස්ථාව සෑදීමට 255 අධිකාරය වන නගර සභා ආඥා පනතේ 153 වගන්තිය සමඟ කිය විය යුතු එම ආඥා පනතේ 157(9) වගන්තිය යටතේ නගර සභාවට බලය ලැබී ඇත.
4. සීමාවකපුර නගර සභා බල ප්‍රදේශය තුළ (මෙහි මින්මතු බල ප්‍රදේශය යනුවෙන් හඳුන්වනු ලබන) සංචාරය කරමින් භාණ්ඩ හෝ ආහාර ඇතුළු කවර හෝ ද්‍රව්‍යයක් අලෙවි කරන තැනැත්තෙකු ඒ සඳහා සභාපතිවරයා වෙතින් මෙම අතුරු ව්‍යවස්ථාව යටතේ බලපත්‍රයක් ලබාගත යුතුය.
5. (1) ඉහත 4 වන වගන්තිය යටතේ වූ බලපත්‍රයක් සඳහා ඉල්ලුම්කරන සෑම තැනැත්තෙක්ම නගර සභාව වෙතින් ලබා ගත් ඉල්ලුම් පත්‍රයක් මගින් ඒ සඳහා ඉල්ලුම් කළ යුතුය.
 (2) මෙම අතුරු ව්‍යවස්ථාව යටතේ බලපත්‍රයක් සඳහා වූ ඉල්ලුම් පත්‍රයක් නගර සභාව වෙතින් නිකුත් කිරීමේදී ඒ සඳහා අයකල යුතු ගාස්තු සභාව විසින් තීරණය කරන පරිදි විය යුතුය.
6. සංචාරක වෙළෙන්නකු වශයෙන් මෙම අතුරු ව්‍යවස්ථාව යටතේ බලපත්‍රයක් ඉල්ලුම් කරන සෑම තැනැත්තෙක් විසින්ම පහත සඳහන් කොන්දේසි සම්පූර්ණ කර ඇත්තේ නම් මිස සභාපතිවරයා ඊට අදාළව බලපත්‍රයක් නිකුත් කිරීම නොකල යුතුය.
 (1) සංචාරක වෙළදාමේ යෙදෙන්නා හෝ යෙදෙන්නන් පිළිබඳව අනන්‍යතාවයන් පිළිගත හැකි ආකාරයට තහවුරු කළ යුතුය.

ලුහුඬු නාමය

බලපත්‍ර ලබා ගැනීම

බලපත්‍ර සඳහා ඉල්ලුම්
කිරීම

බලපත්‍රයක් නිකුත්
කිරීමට අදාළ
කොන්දේසි

- (2) වෙළඳාමේ යෙදීම සඳහා බයිසිකලයක්, ට්‍රයිසිකලයක්, කරන්තයක් හෝ මෝටර් වාහනයක් යොදාගනු ලබයි නම්; එය තමන් වෙනුවෙන් එවැනි කාර්යයන් සඳහා යොදාගත හැකි ආකාරයට සකස් කරන ලද හෝ සුදානම් කර ඇති බවට සාක්ෂි ඉදිරිපත් කළ යුතුය.
- (3) සංචාරක වෙළඳාමේ යෙදීමේදී ශබ්ද වාහිනී යන්ත්‍ර යොදාගනු ලබයි නම්, ඊට අදාළව බලපත්‍රයක් ගතයුතු තත්ත්වයකදී ඊට අදාළ නිසි අධිකාරිය වෙතින් බලපත්‍රයක් ලබා ඇති බව තහවුරු කළ යුතුය.
- (4) බල ප්‍රදේශය තුළ සංචාරක වෙළඳාමේ යෙදීමට අපේක්ෂිත ප්‍රදේශ පිළිබඳ දළ විස්තරයක් ඉදිරිපත් කළ යුතුය.
- (5) සංචාරක වෙළඳාමේ යෙදෙමින් පිසින ලද ආහාර අලෙවි කිරීම සිදුකරයි නම් ඊට අදාළ ආහාර පරිහරණය කිරීම සම්බන්ධයෙන් කටයුතු කරන සෑම අයෙකුම සුදුසු සෞඛ්‍ය තත්ත්වයන් ඇති බවට ප්‍රදේශයේ සෞඛ්‍ය වෛද්‍ය නිලධාරී මෙම අතුරු ව්‍යවස්ථාවේ දෙවන උපලේඛනයෙහි දක්වා ඇති ආකෘතියට අනුකූල වූ සහතිකයක් ලබා තිබිය යුතුය.
7. මෙම අතුරු ව්‍යවස්ථාව යටතේ නිකුත් කරන බලපත්‍රයක් සඳහා අයකල යුතු ගාස්තු බලපත්‍රය ඉල්ලා සිටිනු ලබන කාලයට අනුපාතිකව අයකල යුතු අතර එම ගාස්තු සභාව විසින් යෝජනා සම්මුතියක් මගින් තීරණය කර ප්‍රකාශයට පත්කරන ලද ගාස්තු විය යුතුය. බලපත්‍රයක් සඳහා ගාස්තු
8. මෙම අතුරු ව්‍යවස්ථාව යටතේ නිකුත් කරනු ලබන බලපත්‍රයක් උපරිම වලංගු කාලය බලපත්‍රය නිකුත් කරනු ලබන වර්ෂයේ දෙසැම්බර් මස 31 වන දිනෙන් අවසන්විය යුතු අතර, ලිඛිත වර්ෂය තුළ බලපත්‍රය ඉල්ලුම්කරනු ලබන කිසියම් කාලසීමාවක් වෙනුවෙන් අදාළ බලපත්‍ර නිකුත් කරනු ලැබිය හැකිය.
9. සෑම සංචාරක වෙළෙඳාමේදෙක්ම සංචාරක වෙළඳාමේ යෙදෙද්දී අදාළ බලපත්‍රය සන්නකයේ තබා ගත යුතුය. බලපත්‍රය සන්නකයේ තබා ගත යුතු බව
10. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් මෙම අතුරු ව්‍යවස්ථාවේ විධිවිධානයන්ට අනුකූලව අවලංගු කලහොත් මිස නිකුත් කරන ලද කාලසීමාව දක්වා පමණක් වලංගු විය යුතුය. බලපත්‍රයට අදාළ කොන්දේසි
11. මෙම අතුරු ව්‍යවස්ථාව යටතේ ලබාගත් බලපත්‍රයක් ලත් සෑම තැනැත්තෙක්ම පහත සඳහන් කොන්දේසිවලට අනුකූලව වෙළඳාම පවත්වාගත යුතුය.
- (1) සංචාරක වෙළඳාම හෝ එහි ප්‍රචාරණය හේතුවෙන් ශබ්ද හෝ වායු දූෂණයක් නොවිය යුතුය.
- (2) (i) සංචාරක වෙළඳාම අතරතුර ජනනය වන කිසිදු අපද්‍රව්‍යයක් අවට පරිසරයට මුදාහැරීම නොකල යුතු අතර, අපද්‍රව්‍ය සියල්ල බලප්‍රදේශය තුළ නගර සභාව ක්‍රියාත්මක වන කසළ කළමනාකරණ වැඩසටහනට අනුකූල වන පරිදි භාරදීම කළ යුතුය.
- (ii) බලපත්‍රලාභියා විසින්ම ජනනය වන අපද්‍රව්‍ය කළමනාකරණය කරයි නම් ඒ සම්බන්ධයෙන් වූ තහවුරුවක් බල ප්‍රදේශයේ මහජන සෞඛ්‍ය පරීක්ෂක වෙත ඉදිරිපත් කර එකඟතාවය ලබාගත යුතුය.
- (3) ශ්‍රී ලංකාව පුරාම හෝ කොටසක හෝ බල ප්‍රදේශය තුළ කිසියම් වසංගත තත්ත්වයකට කරුණු යෙදී ඇති බවට හෝ එසේ වේයැයි අවදානමක් ඇති අවස්ථාවක සෞඛ්‍ය වෛද්‍ය නිලධාරී විසින් හෝ ඔහුගේ උපදෙස් මත සහාපතිවරයා විසින් ක්‍රියාත්මක කරන උපදෙස් හා නිර්ණායකයන්ට අනුකූලවන පරිදි අදාළ වෙළඳාම සිදුකල යුතුය.
- (4) මෙම අතුරු ව්‍යවස්ථාව යටතේ නිකුත්කරන ලද බලපත්‍රය සංචාරක වෙළඳාමේ නියුක්ත සෑම අවස්ථාවකදීම සන්නකයේ තබා ගත යුතු අතර සහාපතිවරයා හෝ බලයලත් නිලධාරියෙකු විසින්, පොලිස් නිලධාරියෙකු විසින් ඉල්ලා සිටින ඕනෑම අවස්ථාවක එය පරීක්ෂා කිරීම සඳහා ඉදිරිපත් කළ යුතුය.
- (5) බල ප්‍රදේශය තුළ හෝ ශ්‍රී ලංකාවේ පුරාම හෝ ඉන් කොටසක නිරෝධායන හා රෝග වැළැක්වීමේ ආඥා පනත යටතේ හා ඒ යටතේ සාදන ලද රෙගුලාසීන්ට අදාළ හෝ කවර හෝ වසංගත තත්ත්වයක් හෝ බෝවන රෝගයක් ව්‍යාප්ත වීමට කරුණු යෙදී ඇති අවස්ථාවක ඒ හා සම්බන්ධයෙන් සෞඛ්‍ය වෛද්‍ය නිලධාරී විසින් ලබා දෙන උපදෙස් අනුව බලපත්‍රලාභියා ක්‍රියාකල යුතු අතර සිය සේවකයන් ඊට අනුකූලව ක්‍රියා කරන බවට බලපත්‍රලාභියා සෑහීමට පත්විය යුතුය.

- (6) සංචාරක වෙළඳාම යටතේ පිහින ලද ආහාර විකිණීම සඳහා ක්‍රියාකරයි නම්,
- i) ආහාර විකිණීමට භාවිතා කරනු ලබන සියළු උපකරණ හා මෙවලම් කිසිදු විෂ ද්‍රව්‍යයක්, දුහදක්, රසයක් ප්‍රේෂණය නොකරන ද්‍රව්‍ය වලින් සාදා තිබිය යුතුය. එවැනි උපකරණ හා මෙවලම් අවශෝෂණය නොවන සහ මළ නොබැඳෙන ද්‍රව්‍යවලින් සාදා තිබිය යුතු අතර ඒවා දිගින් දිගටම පිරිසිදුකිරීම් වලට හා විෂබීජ නාශක වලට ඔරොත්තු දෙන ද්‍රව්‍යවලින් සාදා තිබිය යුතුය.
 - ii) ස්වස්ථතායික අනතුරු වලක්වන පරිදි සියළු උපකරණ හා මෙවලම් පහසුවෙන් පිරිසිදු කිරීමට විෂබීජනාශක යෙදවීමට සලස්වන ආකාරයෙන් නිර්මාණය කර සාදා තිබිය යුතුය.
 - iii) ශීත කල ද්‍රව්‍ය අලෙවි කරනු ලබයි නම්, ඊට අනුකූල වූ ගබඩා කිරීම් හා උෂ්ණත්වය මැනීමේ උපකරණ හෝ උෂ්ණත්ව වාර්තා කිරීමේ උපකරණ සවිකර තිබිය යුතුය.
 - iv) වෙළඳාමේදී එක්රැස්වන අපද්‍රව්‍ය එක්රැස්කිරීම සඳහා වෙනම සංචාන කසළ රැඳවුම් පවත්වාගත යුතුය. එසේ වුවද කවර හෝ තැනැත්තෙකු මුඛ ආවරණ අත් වැසුම් වැනි දේ බැහැර කිරීමේදී ඒ සියල්ල වෙනම වෙනත් අපද්‍රව්‍ය සමඟ මිශ්‍ර නොවන පරිදි බැහැර කිරීම සඳහා සංචාන භාජන තබා තිබිය යුතුය.
 - v) භාවිතයට ගනු ලබන සියළු උපකරණ මෙවලම් හොඳ තත්ත්වයෙන් නඩත්තු කර තිබිය යුතුය.
 - vi) අලෙවි කිරීමේදී ඇසුරුම් ආහාර දූෂණය වීම වැළැක්වෙන පරිදි සහ පළිබෝධකයන් ආහාරවලට එකතු නොවන පරිදි නිර්මාණය කර පවත්වාගත යුතුය.
 - vii) ආහාර පාරිභෝගිකයන්ට පිරිනැමීම සඳහා යොදාගනු ලබන දේ නැවත එම අවස්ථාවේ භාවිතයට නොගන්නා දෙයින් සකස්කරන ලද ඒවා විය යුතුය.
 - viii) අලෙවිය සඳහා තබා ඇති ආහාර කිසිදු ආකාරයකින් දූෂණය වීමකට ලක් නොවිය යුතුය.
 - ix) මුදල් පරිහරණය කරමින් ආහාර ඇල්ලීම නොකල යුතු අතර මුදල් ගනු දෙනු සඳහා වෙනම අයෙකු සේවයේ යොදවා තිබිය යුතුය.
 - x) ආහාර ඇල්ලීම සඳහා ලෝහයෙන් තැනූ ඇල්ලුම් භාවිතා කල යුතුය.
- (7) සංචාරක වෙළඳාම කිසිදු ආකාරයකින් මගී හෝ වාහන ගමනාගමනයට බාධා නොවන ආකාරයට විය යුතු අතර,
- (8) බලපත්‍රය සඳහා වලංගු ප්‍රදේශයක් තුළ පමණක් වෙළඳාමේ යෙදිය යුතු අතර කිසිදු ආකාරයකින් බලපත්‍රයේ සඳහන් අවසර ඇති කාලසීමාව ඉක්මවා වෙළඳාමේ නොයෙදිය යුතුය.
- (9) කිසිදු ආකාරයකින් බෝවන රෝගයකින් පෙළෙන අයෙකු හෝ ආසාදිත අයෙකු හෝ එවැනි තැනැත්තෙකුට උවදුරක් කල අයෙකු වෙළඳාමේ හෝ වෙළඳාමට අදාළ සහාය කටයුතු සඳහා නොයෙදිය යුතු අතර අවශ්‍ය අවස්ථාවන්හිදී ප්‍රයෝජනයට ගැනීම සඳහා විෂබීජ නාශක ද්‍රව්‍ය පවත්වා ගත යුතුය.
- (10) ගෝඝාතක ආඥා පනත යටතට අදාළ කිසිදු සතකුගේ මාංශය සංචාරක වෙළඳාම යටතේ විකිණීම නොකල යුතුය.
- (11) කිසිදු සංචාරක වෙළෙන්දෙකු දීර්ඝ කාලයක් එක තැන රැඳී සිටීමත් වෙළඳාම නොකළ යුතුය.
12. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් ඇත්තේ වුවද, බල ප්‍රදේශ තුළ හෝ ඉන් කොටසක හෝ යම් මාර්ගයක හෝ බෝවන හෝ වසංගත රෝගයක් පැතිරෙමින් පවතින හෝ පැතිරයාමට හේතු වන තත්ත්වයක අවධානයක් ඇති බවට සෞඛ්‍ය වෛද්‍ය නිලධාරී උපදෙස් පරිදි සහාපතිවරයා විසින් තීරණය කර ඇති විටක සහාපතිවරයා විසින්,
- i) නිකුත් කර ඇති බලපත්‍රයක් යටතේ ක්‍රියාත්මක වීම ස්ථිරව තහනම් කල හැකිය.
 - ii) නිකුත් කර ඇති බලපත්‍රය යටතේ වෙළඳාමේ යෙදිය හැකි ප්‍රදේශ සීමා කල හැකිය.
 - iii) බලපත්‍රය යටතේ ක්‍රියා කිරීම තාවකාලිකව නවතාලිය හැකිය.

13. සංචාරක වෙළෙන්දන් විසින් අලෙවි කරන ආහාරයක, භාණ්ඩයක හෝ ද්‍රව්‍යයක සාම්පලයක් සභාපතිවරයා හෝ බලයලත් නිලධාරියෙකු එහි මිල ගෙවා ලබාගැනීම නිත්‍යානුකූල අතර, කිසිදු බලපත්‍රලාභියෙකු එය ප්‍රතික්ෂේප කිරීම හෝ ඊට බාධා කිරීම නොකළ යුතුය. **සාම්පල් ලබා ගැනීම**
14. මෙම අතුරු ව්‍යවස්ථාවෙහි විධිවිධානයන්ට පටහැනිව හෝ උල්ලංඝනය කරමින් කිසියම් අයෙකු සංචාරක වෙළඳාමෙහි යෙදෙයි නම් හා අතුරු ව්‍යවස්ථාවට අනුකූලවීම සඳහා දෙනු ලබන උපදෙස් නොසලකා ක්‍රියා කරයි නම්, සභාපතිවරයා විසින් මෙම අතුරු ව්‍යවස්ථාවේ 4 වන වගන්තිය යටතේ නිකුත් කරන ලද බලපත්‍රයක් සභාපතිවරා විසින් අවලංගු කිරීම නිත්‍යානුකූල වන්නේය.
15. මෙම අතුරු ව්‍යවස්ථාව යටතේ ලබාගත යුතු බලපත්‍රයක් ලබාගැනීමෙන් තොරව සංචාරක වෙළඳාමෙහි යෙදීම හා වලංගු බලපත්‍රයකින් තොරව සංචාරක වෙළඳාමෙහි යෙදීම වරදක් වන අතර, එම වරදකරු සම්බන්ධයෙන් මහේස්ත්‍රාත් අධිකරණයක් විසින් වරදකරු කිරීමෙන් පසු 255 අධිකාරය වන නගර සභා ආඥා පනතේ 153(2) උප වගන්තියෙහි සඳහන් දඩයකට යටත් විය යුතුය. **උල්ලංඝනයන් සම්බන්ධයෙන් දණ්ඩනය**
16. මෙම අතුරු ව්‍යවස්ථාවෙහි පද සම්බන්ධයෙන් අන්‍යාර්ථයක් අවශ්‍ය වන්නේ නම් එය මිස මෙම අතුරු ව්‍යවස්ථාවේ,
 “නගර සභාව” යන්නෙන් සීමාවකපුර නගර සභාවද,
 “සභාපති” යන්නෙන් සීමාවක නගර සභාවේ තත්කාලයෙහි සභාපති ධූරය දරණ තැනැත්තා හෝ එම ධූරයේ කාර්යය කර්තව්‍ය ඉටුකරන පුද්ගලයාද,
 “සෞඛ්‍ය වෛද්‍ය නිලධාරී” යන්නෙන් තත්කාලයෙහි නගර සභා බල ප්‍රදේශය තුළ පිහිටි කිසියම් සෞඛ්‍ය වෛද්‍ය නිලධාරී කොට්ඨාසයක එම ධූරය දරන තැනැත්තකු ද
 “මහජන සෞඛ්‍ය පරීක්ෂක” යන්නෙන් තත්කාලයෙහි නගර සභා බල ප්‍රදේශය තුළ පිහිටි කිසියම් මහජන සෞඛ්‍ය පරීක්ෂක කොට්ඨාසයක එම ධූරය දරන තැනැත්තකු ද
 “දුහනය” යන්නෙන් ආහාර හෝ ආහාර පසුබිමකට දුහන ද්‍රව්‍යයක් ඇතුල්වීම හෝ හටගැනීමටද
 “ආහාර ස්වස්ථතාවය” ආහාර දාමයේ සියලු අවස්ථාවලදී ආහාරවල සුරක්ෂිත බව සහ සුදුසුබව සහතික කිරීම සඳහා අවශ්‍ය සියලු තත්වයන් පියවර සහ පරිච්ඡේද;
 “සංචාරක වෙළඳාම” යන්නෙන් තමා විසින්ම හෝ සකකුගේ ආධාරයෙන් හෝ මෝටර් රථයකින් හෝ කරත්තයකින් හෝ බයිසිකලයකින් හෝ ට්‍රයිසිකලයක් මගින් භාණ්ඩ ආහාර හෝ වෙනත් කවර හෝ ද්‍රව්‍යයක් රැගෙන යමින් කරන වෙළඳාමක් ද
 “මෝටර් වාහනය” යන්නෙන් මෝටර් වාහන ආඥා පනතේ දී ඇති අර්ථයද අදහස් වෙයි.
17. මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි පාඨ අතර අනනුකූලතාවයක් හටගතහොත් එවිට සිංහල පාඨය ප්‍රමුඛ වෙයි. **පාඨ අතර අනනුකූලතාව**

පළමුවන උපලේඛනය

සංචාරක වෙළඳාම සඳහා බලපත්‍රය ලබාගැනීම සඳහා වූ ඉල්ලුම් පත්‍රය.

01. ඉල්ලුම්කරුගේ නම :-
02. පෞද්ගලික ලිපිනය :-
03. ජාතික හැඳුනුම්පත් අංකය :-
04. දුරකථන අංකය :-
05. සංචාරක වෙදාමේ යෙදීමට අපේක්ෂිත ප්‍රදේශය :-
06. පදිංචි ග්‍රාම නිලධාරී කොට්ඨාසය :-
07. තමන් සමග සංචාරක වෙළඳාමේ යෙදෙන වෙනත් අයගේ නම්,
ලිපිනයන් හා හැඳුනුම්පත් අංකය :-

ඉහත තොරතුරු සත්‍ය හා නිවැරදි බව සහතික කරමි.

දිනය:-

.....

ඉල්ලුම්කරුගේ අත්සන

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටෙට සඳහන් ඉල්ලුම්පත්‍රයට අදාළව බලපත්‍රයක් නිකුත් කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

දිනය:-

.....

ලේකම්

ලේකම්,

බලපත්‍රය ලබා දීම නිර්දේශ කරමි./නොකරමි.

දිනය :-

.....

ආදායම් පරීක්ෂක

සහාපති,

..... ප්‍රාදේශීය සභාව,

බලපත්‍ර ලබා දීම නිර්දේශ කරමි./ නොකරමි.

දිනය :-

.....

ලේකම්

බලපත්‍ර ලබා දීම අනුමත කරමි/ නොකරමි.

දිනය :-

.....
සභාපති
සීමාවකපුර නගර සභාව

දෙවන උපලේඛනය

ඡායාරූපය

නගර සභා බල ප්‍රදේශය තුළ සංචාරක වෙළෙන්දන් හට නිකුත් කරනු ලබන

වෛද්‍ය සහතිකය

..... ප්‍රදේශයේ සෞඛ්‍ය වෛද්‍ය නිලධාරී වන මම ජාතික හැඳුනුම්පත් අංක
දරන මහතා/මිය උචිත පරිදි විද්‍යාගාර පරීක්ෂණයකින් පසු ශාරීරික වශයෙන් පරීක්ෂා කළ අතර ඔහු/ඇය ආහාරවල
ආරක්ෂාවට තර්ජනයක් හෝ අනාගත තර්ජනයක් හෝ අනාගත තර්ජනයක් සංයුක්ත වන බෝවන රෝගයකින් හෝ යම් රෝග
වාහකයකින් නොපෙළෙන බවත් ඔහුට/ ඇයට තුවාල, සමේ ආසාදන, වණ හෝ පාවනය යන රෝග තත්වයන් නොමැති බවත්
සහතික කරමි.

දිනය :-

.....
සෞඛ්‍ය වෛද්‍ය නිලධාරී
(නිල මුද්‍රාව)

EOG 01 - 0195/11